

ಶರಣ ಸಾಹಿತ್ಯ ಗ್ರಂಥಮಾಲಾ - ೧೩

ದುಂ ಬಿ

(६) नर सुतः ।)

1. संस्कृत 2. हिन्दी 3. उर्दू 4. अंग्रेज़ी

బి. శ్రీనమూర్తి రావు,

0580

ನೆಲೆ, ರೂ. ೧

UNIVERSAL
LIBRARY

OU_202269

UNIVERSAL
LIBRARY

ಶರಣ ಸಾಹಿತ್ಯ ಗ್ರಂಥಮಾಲಾ-೧೩

ದುಂ ಬಿ

(ಕವನ ಸಂಗ್ರಹ)

ಲೇಖಕರು ಮತ್ತು ಪ್ರಕಾಶಕರು
ಅಧ್ಯಾಪನ ವಿಭಾಗ, ಪಂದಿರವಳ್ಳಿ, ಕರ್ನಾಟಕಾಚಾರ್ಯ,
ಬಿ. ಶಿವಮೂರ್ತಿ ಶಾಸ್ತ್ರಿ

೧೯೫೦

ರೂ. ೧

ಪ್ರಥಮ ಮುದ್ರಣ: ೧೦೦೦ ಪ್ರತಿಗಳು

ಎಲ್ಲ ದೆಕ್ಕುಗಳನ್ನೂ ಕಾದಿರಿವಲಾಗಿ

ಸ್ವತಂತ್ರ ಕರ್ಣಾಟಕ ಪವರ್ ಪ್ರೆಸ್
ರಂಗಸ್ವಾಮಿಗುಡಿ ಬೀದಿ
ಬೆಂಗಳೂರು-೨.

ಅರಿಕೆ

ಶರಣ ಸಾಹಿತ್ಯ ಗ್ರಂಥಮಾಲೆಯ ೧೩ನೇ ಗ್ರಂಥವಾಗಿ 'ಮೆಂಬಿ' ಎಂಬ ಈ ಕವನ ಸಂಗ್ರಹವನ್ನು ಪ್ರಕಟಿಸಿ ಮಾನ್ಯ ವಾಚಕರಿಗೆ ಸಮರ್ಪಿಸಲಾಗಿದೆ.

ಈ ಮೊದಲು 'ಯುಗವಾಣಿ' ಎಂಬ ಕವನ ಸಂಗ್ರಹವೊಂದು ನಮ್ಮ ಗ್ರಂಥ ಮಾಲೆಯ ೭ನೇ ಕುಸುಮವಾಗಿ ಪ್ರಕಟವಾಗಿದೆಯಷ್ಟೆ. ಈಗಾಗಲೇ ಹಲವು ವಿಧದಿಂದ ಕನ್ನಡ ಜನತೆಗೆ ಚಿರಪರಿಚಿತರಾದ ನನ್ನ ಪೂಜ್ಯಪಿತೃಗಳು, ಅಸ್ಥಾನ ವಿದ್ವಾನ್, ಪಂಡಿತ ರತ್ನಂ, ಅೀರ್ತನಾಚಾರ್ಯ ವೇದಿ ಬಿ. ಶಿವಮೂರ್ತಿರಾಷ್ಟ್ರಿಗಳು 'ಶೂಲವಾಣಿ' ಎಂಬ ಕಾವ್ಯಸಾಮಾನಿಯಿಂದ ಬೇರೆಬೇರೆ ಕಾಲದಲ್ಲಿ ಬರೆದ ೬೦ ಕವಿ ತೆಗಳು ಈ ಸಂಗ್ರಹದಲ್ಲಿ ಪ್ರಕಟವಾಗಿವೆ. ಶ್ರೀ ರಾಷ್ಟ್ರಿಗಳ ಕವಿತೆಗಳನ್ನೆಲ್ಲಾ ಒಂದೆ ಟಿಗೆ ಕೂಡಿಸಿ ಪ್ರಕಟಿಸಬೇಕೆಂದೂ, ಅದರಿಂದ ಮಾತೃಕೃತಿ ರಕ್ಷಣೆಗೆ ಲಾಭವುಂ ಟೆಂದೂ ಹಲವು ಮಂದಿ ಸಹೃದಯರು ಹಫ್ ಅಭಿಪ್ರಾಯಪಟ್ಟು ಈ ಗ್ರಂಥ ಪ್ರಕಟನೆಗೆ ಮುಖ್ಯ ಕಾರಣವಾಗಿದೆ. ನಮ್ಮ ಇತರ ಗ್ರಂಥಗಳಿಗೆ ಪ್ರೋತ್ಸಾಹ ವಿತ್ತಂತೆಯೇ ಕನ್ನಡ ಮಹಾಜನರು ಈ ಗ್ರಂಥವನ್ನೂ ಸ್ವಾಗತಿಸುವರೆಂದು ನಂಬಲಾಗಿದೆ.

ವಾಚಕರ ಪ್ರಯೋಜನಾರ್ಥವಾಗಿ ಅನುಬಂಧ ೧ ಮತ್ತು ೨ನ್ನು ಕೊಡಲಾಗಿದೆ.

ತಾ|| ೧೫-೧೨-೧೯೫೧

ಬೆಂಗಳೂರು

ಎಚ್. ಎಸ್. ರೇಣುಕ ಪ್ರಸಾದ್ ಬಿ.ಎ.

ಉಪಸಂಪಾದಕ

(ಶ. ಸಾ. ಗ್ರಂಥರೂಲಾ)

ಬಿನ್ನಹ

‘ದುಂಬಿ’ ಎಂಬ ಈ ಕವನ ಸಂಗ್ರಹವು ಒಲುಮೆಯ ಗೆಳೆಯರನೇಕರ ಬಯಕೆಯ ಫಲವಾಗಿ ಈಗ ಗ್ರಂಥರೂಪದಿಂದ ಹೊರಬಂದಿದೆ. ಸುಮಾರು ೨೫ ವರ್ಷಗಳ ಅನಧಿಯಲ್ಲಿ ನಾನು ಪ್ರಸಂಗ ವೊದಗಿದಾಗ, ಸುಂದರ ಪ್ರದೇಶಗಳನ್ನು ಕಂಡಾಗ, ಮನಸ್ಸಿಗೆ ಹುರುಪು ಬಂದಾಗ, ಆಗೊಂದು ಈಗೊಂದರಂತೆ ಬರೆದ ಕವಿ ತೆಗಳ ಸಂಗ್ರಹವೇ ಇದು. ನನ್ನ ಇತರ ಸಾಮಾನ್ಯ ಸೇವಾಕಾರ್ಯಗಳನ್ನು ಮೆಚ್ಚಿದ ರಸಿಕ ಮಿತ್ರರೇ ಈ ಗ್ರಂಥದ ಪ್ರಕಟನೆಗೂ ಮುಖ್ಯವಾಗಿ ಕಾರಣಕರ್ತರು.

ಈ ಸಂಗ್ರಹದಲ್ಲಿರುವ ಕವಿತೆಗಳೆಲ್ಲವೂ ಒಂದೇಕಾಲದಲ್ಲಿ ಒಂದೇ ಮನೋಧರ್ಮದಲ್ಲಿ ಬರೆದವುಗಳಲ್ಲ. ಅದು ಕಾರಣವೇ ಈ ಕವಿತೆಗಳಲ್ಲಿ ಒಂದ ಕ್ಷೊಂದಕ್ಕೆ ನಿಕಟ ಬಾಂಧವ್ಯವಿಲ್ಲದಿರುವುದು. ಈ ಸಂಗ್ರಹವು ಕೈಚಳಕವುಳ್ಳ ನಾಗರಿಕನು ಕಟ್ಟಿದ ರಾಜರ್ಶೀವಿಯ ಹೊವಿನ ಹಾರವಲ್ಲ. ಅಡವಿಯ ಆಶ್ರಮದ ವಟುವೊಬ್ಬನು ಅರಣ್ಯದಲ್ಲಿ ಸಿಕ್ಕಿದ ಹೂವುಗಳನ್ನು ಕಿತ್ತು ತಂದು ಮನಬಿಂದುಂತೆ ಪೋಣಿಸಿದ ಅಸ್ತವ್ಯಸ್ತವಾದ ಪೂಮಾಲೆಯಂತಿದೆ ಎಂಬುದು ಇಲ್ಲಿ ಗಮನಾರ್ಹ.

ಈ ಕವಿತೆಗಳಲ್ಲಿ ಕೆಲವು ಪ್ರಕೃತಿ ವರ್ಣನೆ, ಕೆಲವು ವ್ಯಕ್ತಿಗಳ ಗುಣಗಾನ, ಕೆಲವು ಮನಸ್ಸಿನ ಹಂಬಲಿಕೆ, ಕೆಲವು ನಿರಾಶೆಯ ಉದ್ಗಾರಗಳು, ಕೆಲವು ದೇಶ ಮಾತೆಯ ಸ್ತೋತ್ರಗಳು, ಮತ್ತೆ ಕೆಲವು ಮಹತ್ವದ ಸ್ಥಳಗಳನ್ನು ಕಂಡಾಗ ಸ್ಫೂರ್ತಿಬಂದಾಗ ಮನದ ಚಾಪಲ್ಯಕ್ಕಾಗಿ ಹಾಡಿದುವು.

ಈ ಗ್ರಂಥದಲ್ಲಿನ ಕವನಗಳು ಕೆಲವು ತಾನಾಗಿ ಹೊರಬಂದುವು, ಕೆಲವು ಬೇಕೆಂತಲೇ ಬರೆದುವು, ಕೆಲವು ನಿರ್ವಾಹವಿಲ್ಲದೆ ಬರೆದುವು, ಕೆಲವು ಚೆನ್ನಾಗಿ ಆಲೋಚಿಸಿ ಬರೆದುವು. ಕವಿತೆಗಳ ಛಂದಸ್ಸಿನಲ್ಲಿಯೂ ಹೀಗೆಯೇ ಯಾವ ಒಂದು ಓರಣವೂ ಇಲ್ಲ. ಕೆಲವು ಹಳಗನ್ನಡ ಶೈಲಿಯ ಕಂದ ವೃತ್ತಗಳು, ಕೆಲವು ಹೊಸಗನ್ನಡದ ಹಾಡುಗಳು, ಮತ್ತೆ ಕೆಲವು ಶರಣರ ವಚನಗಳ ಮಾದರಿಯವು, ಕೆಲವು ದಾಸರ ಪದಗಳ ಮಾದರಿಯವು. ಹಲವು ಕವಿತೆಗಳಲ್ಲಿ ಛಂದಸ್ಸಿನ ನಿರ್ಬಂಧವಿವೆ. ಮತ್ತೆ ಕೆಲವುಗಳಲ್ಲಿ ಸ್ವಚ್ಛಂದತೆಯಿದೆ. ಇನ್ನು ಕೆಲವುಗಳಲ್ಲಿ ಮಿಶ್ರಣವಿದೆ. ಕೆಲವಂತೂ ಕೇವಲ ಗದ್ಯಗಳೇ ಆಗಿವೆ. ಅದುದರಿಂದ ಈ

ಕವನ ಸಂಗ್ರಹದಲ್ಲಿ ಯಾವುದೊಂದು ಹಿರಿಯಗುಣವೂ ಓರಣವೂ ಇಲ್ಲವಾದರೂ ಇದು ರಸಿಕರು ಒಮ್ಮೆ ರುಚಿನೋಡಲು ಅರ್ಹವಾಗಿದೆಯೆಂದು ಕೆಲವು ಗೆಳೆಯರ ಅಂಬೋಣ. ಇದು ಎಷ್ಟರಮಟ್ಟಿಗೆ ನಿಜವೆಂಬುದು 'ಆಪರತೋಷಾದ್ವಿದುಷಾಂ ನ ಸಾಧುಮನ್ಯೈ ಪ್ರಯೋಗ ವಿಚ್ಛಾನ್' ಎಂಬ ಕವಿಗುರುವಿನ ವಾಕ್ಯದಂತೆ ಗ್ರಂಥಕ್ಕೆ ದೊರೆಯುವ ಪ್ರೋತ್ಸಾಹದಿಂದ ನಿಶ್ಚಯಿಸಬೇಕಾದ ಸಂಗತಿ.

ನನಗೆ ಕವಿತೆಗಳನ್ನು ಕಟ್ಟಿ ಹಾಡುವ ಚಾಪಲ್ಯ ಬಾಲ್ಯದಿಂದಲೂ ಉಂಟು. ಆದರೆ, ಈ ಹುಚ್ಚು ನನಗೆ ಸದಾ ಹಿಡಿದಿರುವುದಿಲ್ಲ. ಎಂದಾದರೊಮ್ಮೆ ಇದು ಕಾಣಿಸಿಕೊಳ್ಳುವುದು. ಅದು ನಿಮಿತ್ತವೇ ನಾನು ಅನೇಕ ವರ್ಷಗಳ ಅವಧಿಯಲ್ಲಿ ಕೇವಲ ಕೆಲವು ಕವಿತೆಗಳನ್ನು ಮಾತ್ರ ಬರೆದಿರುವುದು. ಅಲ್ಲದೆ ಅವನ್ನು ಬರೆದ ಎಷ್ಟೋ ವರ್ಷಗಳ ಮೇಲೆ-ಮುದ್ರಣ ಮಾಡಿಸಲು ಸೌಕರ್ಯವಿದ್ದರೂ-ಕೇವಲ ಗೆಳೆಯರ ಬಲವಂತದಿಂದ ಈಗ ಪ್ರಕಟಿಸುತ್ತಿರುವುದು.

ನನ್ನ ಕವಿತೆಗಳನ್ನು ಹಲವು ವಿದ್ವತ್ ಸಭೆಯಲ್ಲಿಯೂ, ರಾಜಸಭೆಗಳಲ್ಲಿಯೂ, ಮಹಾಜನರ ಸಮ್ಮುಖದಲ್ಲಿಯೂ ಓದಿದ್ದೇನೆ. ಹಾಡಿದ್ದೇನೆ. ಅವನ್ನು ಕೇಳಿದ ಸಹೃದಯರನೇಕರು ಮೆಚ್ಚಿ ಆನಂದಿಸಿದ್ದಾರೆ. ಮನತುಂಬಿ ಒಪ್ಪಿಗೆಯ ಮಾತುಗಳನ್ನಾಡಿದ್ದಾರೆ; ಪ್ರೋತ್ಸಾಹಿಸಿದ್ದಾರೆ.

ನಾನು ಬರೆದಿರುವ ಈ ಕವಿತೆಗಳಲ್ಲಿ ಕೆಲವು ಈಗಾಗಲೇ ನೊದಲು ಬರೆದು ಪ್ರಕಟಿಸಿರುವ ಶ್ರೀ ಕೃಷ್ಣರಾಜ ವಿಳಾಸಂ, ಗಾಂಧಿ ಗೀತಾವಳಿ ಎಂಬ ಗ್ರಂಥಗಳಲ್ಲಿಯೂ, ಶರಣ ಸಾಹಿತ್ಯ, ಶಿವಾನುಭವ ಪತ್ರಿಕೆಗಳಲ್ಲಿಯೂ, ಮೈಸೂರು ಸರಕಾರದ ಪತ್ಯ ಪುಸ್ತಕಗಳಲ್ಲಿಯೂ ಪ್ರಕಟವಾಗಿ ಮಹಾಜನರಿಗೆ ಹಾಗೂ ವಿದ್ಯಾರ್ಥಿಗಳಿಗೆ ಪರಿಚಿತವಾಗಿವೆ. ಮತ್ತೆ ಕೆಲವು ಈ ಗ್ರಂಥದಲ್ಲಿ ಮಾತ್ರ ನೂತನವಾಗಿ ಪ್ರಕಟಗೊಂಡಿವೆ. ಅಂತು ಈ ಸಂಗ್ರಹವು ನನ್ನ ಹಳೆಯ ಮತ್ತು ಹೊಸ ಕವಿತೆಗಳನ್ನು ಒಟ್ಟುಗೂಡಿಸಿದ ಒಂದು 'ಕವನ ಮಾಲಿಕೆ' ಎನ್ನಬಹುದು.

ಕವಿತೆಗಳು ಆನಂದಮೂಲನಾದ ಆತ್ಮನ ಪ್ರೇರಣೆಯಿಂದ ಹುಟ್ಟಿತಕ್ಕುವು ಆದಕಾರಣ ಅವು ತಮ್ಮನ್ನು ಹಡೆಹವರಿಗೂ ಲಾಲಿಸಿದವರಿಗೂ ಸಂತೋಷವನ್ನು ಉಂಟುಮಾಡುವುದು ಸಹಜವೇ ಆಗಿದೆ. ಆದುದರಿಂದಲೇ ಕಾವ್ಯಾನಂದವನ್ನು ನಮ್ಮ ಹಿರಿಯರು ಬ್ರಹ್ಮಾನಂದಕ್ಕೆ ಸಮವೆಂದೂ ಕಾಂತಾನಂದಕ್ಕೆ ಹಿರಿದೆಂದೂ ಹೇಳಿರುವರು. ಈ ಕಾರಣದಿಂದ ಈ ಕವಿತೆಗಳು ಓದಿದವರಿಗೆ

ಯೌಚಿತ್ ಸಂತೋಷವನ್ನು ಉಂಟುಮಾಡಿದರೂ ಅದನ್ನು ಲೇಖಕನು ಹೆಚ್ಚಿನ ಮನ್ನಣೆಯೆಂದು ಭಾವಿಸುವನು. ಏತಕ್ಕೇಂದರೆ: 'ಸಂತೋಷಂ ಜನಯೇತ್ ಪ್ರಾಜ್ಞಃ ತದೇವೇಶ್ವರ ಪೂಜನಂ' ಎಂಬ ಪ್ರಾಚೀನೋಕ್ತಿಯುಂಟಷ್ಟೆ.

ಈ ಕವಿತೆಗಳಲ್ಲಿ ಅಜಂತದಗವಿ, ಕೈಲಾಸಗವಿ ಎಂಬವುಗಳು ಆಯಾ ಸ್ಥಳದಲ್ಲಿಯೇ ಹಾಡಿದುವು. ರಾಮರಾಜನ ಸಂದೇಶವು 'ರಾಕ್ಷಸ ತಂಗಡಗಿ' ರಣಭೂಮಿಯಲ್ಲಿ ಹೊರಸೂಸಿದುದು. ವಿದ್ಯಾರಣ್ಯನು, ಕಡಲೆ ಗಣಸಿ ಇವು ಹಂಪಿಯಲ್ಲಿ ಬರೆದುವು. ನೆಲಸಂಸಿಗೆ, ಗಣಸೆಬಳ್ಳಿ ಇವು ಮಲೆನಾಡು ಸಂಚಾರದಲ್ಲಿ ಹೊಳೆದುವು. ಮತ್ತು ಇವು ಮಹಾಪುರುಷರ ಸಂದರ್ಶನದಲ್ಲಿಯೆ ವಿಯೋಗ ಕಾಲದಲ್ಲಿಯೂ ಬರೆದುವು. ಪುಲಿಕೇಶಿಯು ಬಾದಾಮಿಯಲ್ಲಿ ಬರೆದುದು. ಇನ್ನುಳಿದುವು ಬೇರೆಬೇರೆ ಸಂದರ್ಭ ಸನ್ನಿವೇಶದಲ್ಲಿ ಬರೆದುವು.

ಮಂಜಿಯು, ವಿಶಾಲವಾದ ಈ ಪೃಥ್ವಿಯಲ್ಲಿ ಒಂದು ಕ್ಷುದ್ರ ಪ್ರಾಣಿ ಆದರೂ ಅದು ಪ್ರತಿಭಾನ್ವಿತ ಕವಿಜನರ ಮನ್ನಣೆಗೆ ಪಾತ್ರವಾಗಿ ಮಾನ್ಯತೆಯನ್ನು ಪಡೆದಿದೆ. ಈ ಪ್ರಾಣಿ ಆಕಾರದಿಂದ ಚಿಕ್ಕದಾದರೂ ಅದರ ತ್ರಾಣ ಹಿರಿದೆನಿಸಿದೆ. ಅದು ವಿಶಾಲ ಪ್ರಸಂಚದಲ್ಲಿಲ್ಲಾ ಸಂಚರಿಸಿ ವಿವಿಧ ನಂದನಗಳಲ್ಲಿ ಅಲೆದಾಡಿ ಬಗೆಬಗೆಯ ಪುಷ್ಪಗಳಿಂದ ಮಧುವನ್ನು ಸಂಗ್ರಹಿಸಿ ರುಚಿಕಟ್ಟಾದ ಜೇನು ಕೊಡವನ್ನು ಕಟ್ಟಿ ಜನತೆಗೆ ಸಂಜೀವನವನ್ನು ದೊರಕಿಸುತ್ತದೆ. ಕವಿ-ಮಂಜಿಗಳೆಂಬರೂ ಸಮಾನ ಧರ್ಮಿಗಳು. ಇವರಿಬ್ಬರೂ ದೇಶಾಟನಪ್ರಿಯರು, ಸುಮನೋನುರಾಗಿಗಳು, ವಸಂತಮಾಸ ಪ್ರಿಯರು, ಸ್ವಚ್ಛಂದ ವೃತ್ತಿಯವರು. ಆದಕಾರ ಣವೇ ತುಂಬಿಗೆ ಕವಿನಾಮ್ರಾಜ್ಯದಲ್ಲಿ ಹೆಚ್ಚಿನ ಮನ್ನಣೆಯುಂಟು. ಪ್ರಕೃತಗ್ರಂಥ ಕರ್ತೃವು ತನ್ನನ್ನು ಒಂದು 'ಮಂಜಿ' ಎಂದು ಭಾವಿಸಿ ತನ್ನ ಕೃತಿಗಳು ಜೇನು ಕೊಡದಂತೆ ಜನೋಪಕಾರಿಗಳಾಗಲೆಂಬ ಹಂಬಲದಿಂದ ಕೂಡಿ ತನ್ನ ಈ ಕವನ ಸಂಗ್ರಹಕ್ಕೆ 'ಮಂಜಿ' ಎಂಬ ಹೆಸರನ್ನು ಕರೆದಿದ್ದಾರೆ. ಸಹೃದಯರಾದ ನಾಚಕರು ಅಡವಿಯ ಪ್ರಾಣಿಯೆಂದು ಧಿಕ್ಕರಿಸದೆ ತುಂಬಿಯ 'ಇಂಚರ'ಕ್ಕೆ ಕಿವಿಗೊಟ್ಟು ಆನಂದಿಸಲಿ. ಮತ್ತು ಬಯವಿನಗಳ ಶ್ರಮದಿಂದ ಕಟ್ಟಿದ 'ಜೇನುಕೊಡ'ದ ಪ್ರಯೋಜನವನ್ನು ಪಡೆಯಲಿ. ಒಂದುನೇಳೆ ಇದರಿಂದ ಯಾರಿಗೂ ಲಾಭವಿಲ್ಲವೆಂದು ಭಾವಿಸಿದರೂ ತೊಂದರೆಯಂತೂ ಇಲ್ಲವಷ್ಟೆ.

ಸಮರ್ಪಣ

ಜೀವನದ ಮೊದಲಿನಿನಿಂದಲೂ ನಾನು ಅಜ್ಞಾನದ ಕಗ್ಗತ್ತಲೆಯ ಕೋಣೆಯಲ್ಲಿ ಕಂಗಾಣದಿದ್ದಾಗ, ನನ್ನನ್ನು ಕರುಣೆಯಿಂದ ಕೈವಿಡಿದು ಮೈದಡವಿ ಬೆಳಕಿನ ನಡುಸುನಗೆ ಯಾರು ತಂದು ಬಿಟ್ಟರೋ, ಮೈಸೂರು ರಾಜಾಸ್ಥಾನದಲ್ಲಿ ಮಹಾವಿದ್ವಾನ್ ಪದವಿಯನ್ನೂ, 'ಕರ್ಣಾಟಕ ಭಾಷಾರತ್ನಂ' ಎಂಬ ಬಿರುದನ್ನೂ ಪಡೆದು, ಮಹಾರಾಜರ ಕಾಲೇಜಿನಲ್ಲಿ ಪಂಡಿತೋತ್ತಮರಾಗಿದ್ದು ಸಾವಿರಾರು ಮಂದಿ ಶಿಷ್ಯ ಸಂಪತ್ತನ್ನುಗಳಿಸಿ, ಕನ್ನಡ ಸಂಸ್ಕೃತ ಗ್ರಂಥಗಳ ಪರಿಷ್ಕರಣೆ ಹಾಗೂ ಪ್ರಕಟನೆಗಳ ಮೂಲಕ ಯಾರು ನಮ್ಮ ಕನ್ನಡ ನಾಡು ನುಡಿಗಳಿಗೆ ಮಿಗಿಲಾದ ಸೇವೆಯನ್ನು ಸಲ್ಲಿಸಿದರೋ, ಆ ನನ್ನಪೂಜ್ಯ ಗುರುರೈ ಕೈ|| ಪಿ. ಆರ್. ಕರಿಬಸವಶಾಸ್ತ್ರಿಗಳ ಪವಿತ್ರಾತ್ಮನಿಗೆ ಕಾಣಿಕೆಯಾಗಿ 'ಗ್ರಂಥಕರ್ತೃ'

‘ದುಂಬಿ’



ಆಸ್ಥಾನ ಮಹಾವಿದ್ವಾನ್, ಕರ್ಣಾಟಕ ಭಾಷಾರತ್ನಂ,
ಕೈ|| ಪಿ. ಆರ್. ಕರಿಬಸವ ಶಾಸ್ತ್ರಿಗಳು
(ವೈಸೂರು.)

ವಿಷಯ ಸೂಚಿಕೆ

ಕವಿತೆ

ಪುಟ

	ಅರಿಕೆ, ಬಿನ್ನಹ, ಸಮರ್ಪಣೆ,	
೧.	ಭರತ ಮೂತೆ	೧
೨.	ಕರ್ಣಾಟಕ ಮೂತೆ	೨
೩.	ಕನ್ನಡ ನಾಡು	೪
೪.	ವಿಜಯ ದರವು	೫
೫.	ಓ ಅಜಂತದ ಗವಿಯೆ	೬
೬.	ಕೈಲಾಸ ವಂದಿರ	೯
೭.	ಬಿನ್ನ-ಪೂಜೆ	೧೨
೮.	ಸ್ವತಂತ್ರ ಭಾರತ	೧೩
೯.	ಮಹಾತ್ಮ ಗಾಂಧಿ	೧೪
೧೦.	ಸ್ವಾತಂತ್ರ್ಯ ಸೂರ್ಯ	೧೫
೧೧.	ಇಮ್ಮಡಿ ಪ್ರಲಿಕೇಶಿ	೧೬
೧೨.	ವಿದ್ಯಾರಣ್ಯ ಮುನಿ	೧೮
೧೩.	ತಾಡಿ ಮರವು	೧೯
೧೪.	ಓ ಹಿಮಾಲಯ	೨೦
೧೫.	ಕಸ್ತೂರಿ ಬಾಯಿ	೨೧
೧೬.	ರಾಮರಾಜನ ಸಂದೇಶ	೨೨
೧೭.	ನಿರಾಲೆ	೨೩
೧೮.	ಶ್ರೀ ಕರ್ಣಾಟ ಮಹೀಪತಿಂ	೨೫
೧೯.	ವರ್ಧಂತಿ ಕಾಣಿಕೆ	೨೬
೨೦.	ದೈವನಿಲ್ಲದ ಚೀವನ	೨೭
೨೧.	ಶತ್ರು-ಮಿತ್ರ	೨೮
೨೨.	ಅನುಗ್ರಹಿಸಯ್ಯಾ	೨೯
೨೩.	ಅಹಿಂಸೆಯ ವಿಜಯ	೩೦
೨೪.	ಸರ್ವಜ್ಞನಿಗೆ	೩೧
೨೫.	ಕಡಲೆಯ ಗಣಪತಿ	೩೨
೨೬.	ಶರಣ ಸಾಹಿತ್ಯ ಶಿಶು	೩೩
೨೭.	ಗಣಪ ಬಳ್ಳಿ	೩೪
೨೮.	ನಲಸಂಪಿಗೆ	೩೫

೨೯.	ಶ್ರೀ ಅನರು	೩೮
೩೦.	ಗುರು ಬುದ್ಧ ವೇವ	೩೯
೩೧.	ಸಮ್ಮವರು-ಅನ್ಯರು	೪೦
೩೨.	ಗಾಂಧೀಜಿ ಚರಮ ಗೀತೆಗಳು	೪೧
೩೩.	ಬುದ್ಧನ ಸನ್ನಿಧಿಯಲ್ಲಿ	೪೨
೩೪.	ಯದ್ವಾರಾಜ	೪೩
೩೫.	ಜಗದೀಶ ಚಂದ್ರಯೋಗ್	೪೪
೩೬.	ಮಿಂಚುಮಣ್ಣು	೪೫
೩೭.	ವೇಶಬಂಧು ದಾಸ್	೪೬
೩೮.	ಕೀರ್ತಿ ಕಾಮಿಭಿ	೪೭
೩೯.	ಸರ್ ಮಿರ್ಜಾ ಇಸ್ಮಾಯಿಲ್	೪೮
೪೦.	ತಾಯಿ-ಮಗ	೪೯
೪೧.	ಅನುಭವಿ	೫೦
೪೨.	ಶರಾವತೀ ಜಲಪಾತ	೫೧
೪೩.	ನಾಲ್ವನಿ ಕೃಷ್ಣಪ್ರಭು	೫೨
೪೪.	ನಂಬುವುದಾರನು?	೫೩
೪೫.	ಕೆಳದಿಯ ರಾಣಿ	೫೪
೪೬.	ಪಾಂಡುಲ ಕೇಸರಿ	೫೫
೪೭.	ಸರ್ ಎ. ಆರ್. ಮೊದಲಿಯಾರ್	೫೬
೪೮.	ಮನವು ಮರುಳನಂತೆ	೫೭
೪೯.	ಕನಕದಾಸ	೫೮
೫೦.	ಗುಬ್ಬಿಯಲ್ಲಿ	೫೯
೫೧.	ಬಾಬೂ ರಾಜೇಂದ್ರಪ್ರಸಾದ್	೬೦
೫೨.	ಪೂಜ್ಯ ಪಂಡಿತ ನೆಹ್ರು	೬೧
೫೩.	ಶ್ರೀ ಕೃಷ್ಣ ರಾಜನಗಲಿದ	೬೨
೫೪.	ಜಯದೇವಿ ಗುರೂತ್ತಮ	೬೩
೫೫.	ಸಾಹುಕಾರ	೬೪
೫೬.	ಸರ್ ಎಂ. ವಿಶ್ವೇಶ್ವರಯ್ಯ	೬೫
೫೭.	ಭಿಕ್ಷುಕನನ್ನು ಕುರಿತು	೬೬
೫೮.	ವೀರ ನಲ್ಲಭ ಭಾಯಿ	೬೭
೫೯.	ಕೃತಪ್ಪ	೬೮
೬೦.	ದೊಂಬಿ	೬೯

ಅನುಬಂಧ: ೧ ... 'ಮಂಜಿಗಳನ್ನು ಕುರಿತು'
 ಅನುಬಂಧ: ೨ ... ಕಥೆಗೆ ಶಬ್ದಗಳ ಅರ್ಥ

ದುಂ ಬಿ

ಭರತ ಮಾತೆ

ಭರತ ಮಾತೆಯೆ ಭರತ ಮಾತೆಯೆ ನಿನ್ನ ಮಹಿಮೆಯ ಕೇಳಿಹೆ
ಪರಮ ಸುಕೃತಿಯು ಮಾನ್ಯೆ ನೀನೆಂಬೊಸಗೆ ಯೆಲ್ಲವನರಿತೆ

ಎಲ್ಲಿ ರಾಮನ ಸತ್ಯ ನಿಷ್ಠೆಯು ಎಲ್ಲಿ ಭೀಮನ ಶೌರ್ಯವು
ಎಲ್ಲಿ ಲಕ್ಷ್ಮಣ ಪಾರ್ಥ ಮುಖ್ಯರ ವೀರಧೀರರ ಧೈರ್ಯವು ೧

ಜನಕ ಕೃಷ್ಣರ ತತ್ತ್ವವಿದ್ಯೆಯು ವ್ಯಾಸಮುನಿಯಾ ಹಿರಿಮೆಯು
ಮುನಿ ವಶಿಷ್ಠನ ಬ್ರಹ್ಮನಿಷ್ಠೆಯು ಎಲ್ಲಿ ಬುದ್ಧನ ಕರುಣೆಯು ೨

ವರ ಅಶೋಕನ ಪೃಥ್ವಿರಾಜನ ಇಮ್ಮಡಿಯ ಪುಲಿಕೇಶಿಯ
ಪರಮ ವಿಕ್ರಮ ಘನ ಶಿವಾಜಿಯ ಕೆಚ್ಚು ಎಲ್ಲಡಗಿಪುದು? ೩

ಕಾಳಿದಾಸನ ಭಾಸ ಬಾಣರ ರಸಿಕತನವೆಲ್ಲಿಪುದು ?
ಶೂ ಲಿಯಣುಗ ಹರೀಶ ರಾಘವ ರತುಲಕಲೆಯೆಲ್ಲಿರುವುದು ? ೪

ಧರೆಯ ಧರ್ಮದ ಗುರುಗಳೆನಿಸಿದ ವಿಬುಧ ಶಾಂಕರ ಮಾಧ್ವರು
ಗರುವ ರೇಣುಕ ರಾಮನನುಜರು ಬಸವ ಮೊದಲಹರೆಯರು ? ೫

ನಿನ್ನ ಪುಣ್ಯೋದರದಿ ಜನ್ಮಿಸಿ ಜಗವ ಮೊರೆದಿವರೆಲ್ಲರು
ಇನ್ನು ಭಾರತ ವರ್ಷಕೊಮ್ಮೆಯು ಬಾರದಿಹರೇ ಜನನಿಯೆ? ೬

ಶಿಲ್ಪಕುಶಲರು, ಯೋಗನಿಷ್ಠರು, ಪುಣ್ಯವನಿತೆಯರೆಲ್ಲರು
ಸತ್ಯನಿಷ್ಠರು, ದಾನಶೂರರು, ಸ್ವಾಮಿಭಕ್ತರು ಎನಿಪರು ೭

ತಾಯೆ ಮುನಿಜನಗೇಯೆ ನಿನ್ನೆದೆಹಾಲಿನಿಂದಲೆ ಬಳೆದರು
ಕಾಯೆ ಪಾವನಕಾಯೆ ಕರುಣೆಯೊಳ್ಳೆಲ್ಲ ಭಾರತ ಮಕ್ಕಳ ೮

ಅಂದಿನವರಾಸದ್ಗುಣಗಳ ದಿವ್ಯಕಾಂತಿಯ ನೀಯುತ
ಇಂದಿನವರಾದೆಮ್ಮನೆಲ್ಲರ ಕರುಣೆಸೌ ಋಷಿವಂದ್ಯೆಯೆ ೯

ನಿನ್ನ ಶಿರವೇ ಗುರುಹಿಮಾಲಯ ಕನ್ಯೆಕುವರಿಯೆ ಪಾದವು |
ನಿನ್ನ ಕಾಂಚೀಧಾಮ ವಿಂಧ್ಯೆಯು ವಾರಣಾಸಿಯೆ ಹೃದಯವು ೧೦

ಶಿವನ ಲೀಲಾಭೂಮಿ ಭಾರತವರ್ಷವೆಂಬರು ಮುನಿಗಳು
ಭುವಿಯೊಳಿದುವೇ ಸ್ವರ್ಗವೆಂಬರು ಕವಿಗಳರಿವಿನ ರವಿಗಳು ೧೧

ವಿಜಯಿಸೌ ವರ ಭರತಮಾತೆಯೆ ಗಾಂಧಿ ನೆಹರುಗಳಾಯಿಯೆ
ಸುಜನ ಕವಿಬುಧವೃಂದ ವಂದ್ಯೆಯೆ ಗಂಗೆಕೃಷ್ಣಗಳಾಲಯೆ ೧೨

ಭೂಮಿಯೊಳು ಧರ್ಮಿಸ್ಥರೆನ್ನಿಸಿ ಬಾಳಲೆಮ್ಮಯ ಬಂಧುಗಳ್
ಸೋಮಶೇಖರ ನೊಲುಮೆಯಿಂದಲಿ ಮೆರೆಯಲೆಮ್ಮಯ ಭಾರತರ್ ೧೩

ಗಾಂಧಿ ಠಾಗೂರ್ ವಲ್ಲಭಾಯಿಗಳೊರೆದ ರೀತಿಯೊಳೆಮ್ಮವರ್
ಇಂದು ವರ್ತಿಸಿ ವಿಜಯಶಾಲಿಗಳೆನಿಸಿ ಮೆರೆಯಲಿ ಭೂಮಿಯೊಳ್ ೧೪

ಆಯುರಾರೋಗ್ಯವನು ತಾಳುತ ಬಾಳುವಂದದಿ ಹೆರಸುನೀಂ
ತಾಯೆ ಭಾರತಮಾತೆ ನಿನ್ನಯ ಜಾತರಂ ನಿರ್ಭೀತರಂ ೧೫

ಕರ್ಣಾಟಕ ಮಾತೆ

ರಾಗ-ಕಾಂಭೋಧಿ, ತಾಳ-ಝಂಪ

ಭೋಮಾತೆ ಕರ್ಣಾಟ ಭೂಮಾತೆ ವಿನುತಿ ||ಸ||
ನೇಮದಿಂ ವಂದಿಸೆನು ಭುವನವಿಖ್ಯಾತೆ; ||ಅ||

ಇಮ್ಮಡಿಯ ಪುಲಿಕೇಶಿ ನಮ್ಮ ವಿಕ್ರಮರಾಯ
ಒಮ್ಮತದಿ ರಾಜ್ಯವಾಳಿದ ಕೃಷ್ಣರಾಯ
ಬೊಮ್ಮವಿದ ನೃಪತುಂಗ ಬಿಟ್ಟದೇವಾದಿಗಳು
ಅಮ್ಮ ನಿನ್ನದರದೊಳೆ ಜನಿಸಿರ್ಪರಲೆ? ೧

ರನ್ನ ಲಕ್ಷ್ಮೀಶ ಹರಿಹರ ಷಡಕ್ಷರದೇವ
ಪೊನ್ನನಯಸೇನ ಪಂಡಿತ ರಾಘವ
ಜನ್ನ ಸರ್ವಜ್ಞ ಮುನಿ ಪಂಪಾದಿ ಕವಿವರರು
ಎನ್ನಮ್ಮ ನಿನ್ನದೆಯ ಹಾಲುಂಡರಲೆ? ೨

ಶ್ರೀ ನೀಲಕಂಠಾರ್ಯ ಶ್ರೀ ರೇಣುಕಾಚಾರ್ಯ
ಆ ಮಾಧವಾಚಾರ್ಯ ಸಾಯಣಾಚಾರ್ಯ
ಆನಂದತೀರ್ಥಮುನಿ ಬಸವಾಲ್ಲವಾದಿಗಳು
ಹೇ ಮಾತೆ ನಿನ್ನದರ ಸಂಜಾತರಲೆ? ೩

ಇಂತಪ್ಪ ನಿನಗೇಕೆ ಚಿಂತೆಯದು ಮಿಗಿಲಾಯ್ತು
ಶಾಂತಿಯಿಂತಿಲ್ಲಾಯ್ತು ದಾರಿದ್ರ್ಯಮಾಯ್ತು
ಭ್ರಾಂತಿಯೋ ಶಾಪನೋ ಆಲಸ್ಯನೋ ಅರಿಯೆ
ಕ್ರಾಂತಿಯಿಲ್ಲದ ಬಾಳು ನಮ್ಮವರ ಗೋಳು ೪

ತಾಯೆ ಮತ್ತೊಂದು ತಾಳುವೆ ಪೂರ್ವವೈಭವವ ?
ತಾಯೆ ಮತ್ತೊಂದುಗೂಡುವರೆ ನಿನ್ನವರು ?
ಬಾಯಿಮಾತಿಂ ಸಾಧ್ಯಮಪ್ಪುದೇ ಹಿರಿಯತನ
ಕಾಯಮಂ ಸಮೆಸದಲೆ ಕನ್ನಡಿಗರನಿಶಂ ? ೫

ಕನ್ನಡ ನಾಡು

ವೃ|| ರಸವತ್ಕಾವ್ಯ ಕಲಾವಿದರ್ ನಿರುಪಮರ್ ಲೋಕೋಪಕಾರಾಸ್ಪದರ್
ರಸಿಕರ್ ಮಾನ್ಯರುದಾರಕಾರ್ಯ ಸಫಲರ್ ವಿಖ್ಯಾತ ಪುಣ್ಯಾಸ್ಪದರ್
ಅಸಮಾಪ್ತಂ ಗೆಡೆಯಪ್ಪುವರ್ ವಿಲಸಿತರ್ ಪುಟ್ಟಿಪನಾಡೆಂಬುವಾ
ಪೆಸರೇ ಕನ್ನಡನಾಡಿಗಲ್ಲದಿಳೆಯೋಳ್ ಮತ್ತೆಲ್ಲಿಗನ್ವರ್ಥವೈ ೧

ವೃ|| ನಾನಾಕ್ಷೇತ್ರ ಸಮೂಹದಿಂದೆ ಮೆರೆವಾತೀರ್ಥಂಗಳಿಂ ಸತತಂ
ನಾನಾಜಾತಿ ಕುಜಂಗಳಿಂ ಮಣಿಗಳಿಂ ಕೂಡಿರ್ಪ ಭೂಭಾಗದಿಂ
ನಾನಾವಿದ್ಯೆಗಳಿಂ ವಿಭೂಷರೆನಿಸಿರ್ಪಾ ಸಜ್ಜನವ್ರಾತದಿಂ |
ದೇನೆಂಬೆಂ ವರದೇಶಮಿರ್ಪುದಿಳೆಯೋಳ್ ಕರ್ಣಾಟಕಾಖ್ಯಂ ವಲಂ ೨

ವೃ|| ಪೂಗಳ ಕಂಪು ಮಾರುತನ ತಂಪು ಗಿಡಂಗಳ ಗುಂಪು ಕೋಕಿಲಾ
ರಾಗದಲಂಪು ನೀರೆಯರ ಪೆಂಪು ವನಂಗಳ ಸೊಂಪಿನಿಂದ ಮಾ
ಭೋಗದಗೊತ್ತು ಯೋಗಿಗಳಬಿತ್ತು ವಿಲಾಸಿನಿ ಭಾರತಾಂಬೆಯಾ
ಮೂಗುತಿ ನತ್ತು ನೋಡಿದೊಡೆ ಕನ್ನಡನಾಡಿದು ವೈಭವಾನ್ವಿತಂ ೩

ವೃ|| ಶ್ರೀರಾಜದ್ಗುಣೆ ತುಂಗಭದ್ರೆ ಕಪಿಲಾ ಗೋದಾವರೀ ದೇವಿಯರ್
ಶ್ರೀರಂಗಾಖ್ಯಸುಪಾದ ಭಕ್ತಿವಿಮಲಾ ಕಾವೇರಿ ಸನ್ಮಾತೆಯುಂ
ಕಾರುಣ್ಯಾಸ್ಪದಳಾಗಿ ಭಕ್ತಕುಲಮಂ ರಕ್ಷಿಪ್ಪಶ್ರೀಕೃಷ್ಣೆಯುಂ
ಸಾರುತ್ತೀ ಕರುನಾಡು ದೇಶಮನಿದಂ ನೀರಿತ್ತು ಸಂರಕ್ಷಿಪರ್ ೪

ಕಂ|| ಶಿವಗಂಗೆ ಹಂಪೆ ಹರಿಹರ

ಮವಿರಳಮಾಹಾತ್ಮ್ಯಯುಕ್ತ ಗೋಕರ್ಣಂ ಮೇಣ್
ಬುವಿಯೋಳ್ ಮೆರೆದಿರ್ಪಡುಪಿಯು

ಮಿವುಗಳೆ ಕರುನಾಡು ಸೈಪಿನೆಡೆಗಳ್ ತಿಳಿಯಲ್ ೫

ವಿಜಯ ದಶಮಿ

(ಭೋ. ಪ)

ವಿಜಯ ದಶಮಿ ಬಂದುದೀಗ |

ವಿಜಯ ದಶಮಿ ಬರ್ಪುದೀಗ |

ಸುಜನರೆಲ್ಲ ನಾಡಹಬ್ಬವೆಂದು ಹರುಷದಿ ||

ಭಜಿಸುತಿಹರು ಹಾಡುತಿಹರು |

ವಿಜಯವಾಗಲೆಮ್ಮ ಜನಕೆ |

ಭುಜಗಭೂಷ ಪರಮ ಶಿವನ ಕೃಪೆಯೊಳೆನ್ನುತ

೧

ಅಂದು ವಿಜಯ, ಕುರು ನೃಪತಿಯು |

ಮಂದಮತಿಯು ತುರುಕುಲವನು |

ಬಂಧಿಸಿರಲು, ಬಡಿಸಲವನು ದಶಮಿ ದಿನದೊಳು ||

ಸಂದ ವಿಜಯ ಜಾತ್ರೆ ಪೊರಡ |

ಲಂದಿನಿಂದ ವಿಜಯ ದಶಮಿ |

ಯೆಂದು ಶುಭದ ಪೆಸರು ಜಗದೆ ರೂಢಿಯಾದುದು

೨

ಧೀರ ವಿಜಯನಗರದವರು |

ಭೂರಿ ವಿಭವದಿಂದಲಿದನು |

ಸಾರ ವಿಜಯದಶಮಿಯೆಂದು ನಡೆಸುತಿದರ್ವರು ||

ಧೀರತನವನೀಯಲೆಮ್ಮ |

ವೀರ ಕನ್ನಡಿಗರಿಗೆನುತ |

ಮಾರಹರನ ಹಂಪೆ ಯರಸನನ್ನು ಪಾಡುತ

೩

ಓ ! ಅಜಂತದ ಗವಿಯೆ

(ದ್ವಿ. ಪ.)

ಓ ! ಅಜಂತದ ಗವಿಯೆ ಸೌಂದರ್ಯನಿಧಿಯೆ
ಶಿಲ್ಪ ಶಾಸ್ತ್ರದನೆಲೆಯೆ ಚಿತ್ರದರಮನೆಯೆ ೧

ಘನಸೃಷ್ಟಿ ಸೌಂದರ್ಯರಾಶಿಮಧ್ಯದಲಿ
ಮನವಿಟ್ಟು ಸೃಷ್ಟಿಸಿದರಾರು ಸುಕೃತರಲಿ ೨

ಶಿಲೆಯಲ್ಲ ಕಲೆಯಬಲೆಯೆಂಬ ಕವಿಯೊಬ್ಬ
ಕಲೆಯಲ್ಲ ಸೊಗದನೆಲೆಯೆಂಬ ನಿನೊಬ್ಬ ೩

ಓ ! ಅಜಂತದ ವಾಸ್ತು ಶಿಲ್ಪ ಚಿತ್ರಗಳೇ
ಅಜನಸೃಷ್ಟಿಯ ಸಳವ ಕಲೆಯ ಕೇಂದ್ರಗಳೇ ೪

ವಾಸ್ತುಶಿಲ್ಪವ ನೋಡಿ ತಣಿಯದಿಹರಾರು ?
ಭಿತ್ತಿ ಚಿತ್ರವ ನೋಡಿ ಕುಣಿಯದಿಹರಾರು ? ೫

ಎಲ್ಲಿ ನೋಡಿದೊಡಲಿ ಬುದ್ಧ ಗುರುವಿಹನು
ಎಲ್ಲವೂ ಶೂನ್ಯವೆಂದುಪವೇಶಿಸುವನು ೬

ಬುದ್ಧ ಭಿಕ್ಷುಗಳಿದ್ದ ಗವಿಯೆಲ್ಲವಿಂದು
ಸಿದ್ಧಾಂತ ಮಾಡಿಹವು ಜಗವು ಸುಳ್ಳೆಂದು ೭

ಇಪ್ಪತ್ತು ಮೇಲೆ ಒಂಬತ್ತು ಗವಿಗಳೊಳು
ಬೆಪ್ಪುಗೊಳುವ ಮಾಯೆ ತುಂಬಿಕೊಂಡಿಹಳು ೮

ಓ ! ಬುದ್ಧ ಗುರುದೇವ ಇಲ್ಲಿಯೇ ಇಹೆಯಾ ?
ಇದ್ದರೇತಕೆ ನಮ್ಮ ಮೇಲೆ ನಿರ್ದಯೆಯಾ ? ೯

ಇಮ್ಮಡಿಯ ಪುಲಿಕೇಶಿ ಕುಳಿತಿರುವನಲ್ಲಿ
ಕನ್ನಡಮ್ಮನ ಹಿರಿಯ ಮಗನಿಹನು ಅಲ್ಲಿ ೧೦

ದಾನಶೂರನು ಶಿಬಿಯು ಕಂಗೊಳಿಸನಲ್ಲಿ
ಮಾನವರಿಗಾದಾರ್ಯ ಬೋಧೆಯಹುದಲ್ಲಿ ೧೧

ಗಂಧರ್ವ ಸುಂದರಿಯರಲ್ಲಿ ತುಂಬಿಹರು
ಮಂದಹಾಸದಿ ಜಗವ ನೋಡಿ ಕಾಡುವರು ೧೨

ರಾಜದ್ವಾರದ ಭಿಕ್ಷುವನು ಕಂಡೆನಲ್ಲಿ
ರಾಜರ್ಷಿ ಬುದ್ಧನೆಂದರಿತೆ ಮನದಲ್ಲಿ ೧೩

ರಾಜನೊಡ್ಡೋಲಗದ ದೃಶ್ಯವೊಂದಿಹುದು
ಸಾಜದಿಂ ಜಗಕೆ ವೈರಾಗ್ಯ ಬೋಧಿಪುದು ೧೪

ಬೋಧಿಸತ್ವನು 'ಪದ್ಮಪಾಣಿ' ಎನಿಸಿಹನು
ಸಾಧಿಸಿರಿ ಧರ್ಮವನು ಎನುತ ಪೇಳುವನು ೧೫

ಬದ್ಧನಿರ್ಯಾಣವನು ಕಂಡೆ ನಾನಲ್ಲಿ
ಶುದ್ಧ ಶಿಲ್ಪದ ಸುಖವನುಂಡೆ ಮನದಲ್ಲಿ ೧೬

ಜಾತಕದ ಕಥೆಗಳನು ಚಿತ್ರ ಪೇಳುವುವು
ಮಾತಿಲ್ಲದೆಲ್ಲವನು ಶಿಲ್ಪ ಬೋಧಿಪುವು ೧೭

ಅಲ್ಲಿ ಶಿಲ್ಪಾನಂದ ಚಿತ್ರದಾನಂದ
ಅಲ್ಲಿ ಆತ್ಮಾನಂದ ಸೃಷ್ಟಿ ಬಲುಚೆಂದ ೧೮

ಎಲ್ಲ ಗವಿಗಳ ಮುಂದೆ ನದಿಯೊಂದು ಇಹುದು
ಸಲ್ಲಲಿತ ಬೌದ್ಧ ಧರ್ಮದ ಹೊಳೆಯದಹುದು ೧೯

ಎಲ್ಲ ಗವಿಗಳ ಮುಂದೆ ಹೊಳೆ ಹರಿಯುತಿಹುದು
ಬಲ್ಲವರಿಗದುವೆ ಕಾವ್ಯಾನಂದವಹುದು ೨೦

ದೇಶದೇಶದ ಜನರು ದಿನವು ಬರುತಿಹರು
ಭಾಸುರದ ಕಲೆಗಾಗಿ ತಲೆದೂಗುತಿಹರು ೨೧

ಶಿಲ್ಪಿಗಳೆ ಧನ್ಯರಾಗವಿಯ ಕೊರೆದವರು
ಚಿತ್ರವನು ಬರೆದವರು ಕವಿಬ್ರಹ್ಮರವರು ೨೨

ನೋಡಿದಾಕಣ್ ಗಳವೆ ಸುಕ್ಕತಿಯವುಗಳನು
ಹಾಡಿದಾರಸನೆಯದೆ ಸುಕ್ಕತಿ ಜೀವರೊಳು ೨೩

ಗರಿಗಳೆರಡರಮಧ್ಯೆ ಜಲಪಾತವೊಂದು
ಫರೆಯೊಳಗಜಂತೆಯನು ಸಾರುತಿಹುದಿಂದು ೨೪

ಓ ! ಅಜಂತದಗವಿಯೆ ಸೌಂದರ್ಯನಿಧಿಯೆ
ಬೌದ್ಧಧರ್ಮದ ಮನೆಯೆ ಶಾಂತಿಯರಮನೆಯೆ ೨೫

ಕೈಲಾಸ ಮಂದಿರ

(ದ್ವಿ. ಪ.)

ಆಹಹ ! ಏನದ್ಭುತವು ಏನು ಸೋಜಿಗವು !
ಮಹಿಯೊಳಿ ಕೈಲಾಸ ಗುಡಿಯ ಕೊರೆದಿರವು ೧

ಎಲ್ಲಾರ ಬೆಟ್ಟದೊಳು ಗುಡಿಯು ತಾನಿಹುದು
ಎಲ್ಲರಿಗು ತನ್ನ ಭವ್ಯತೆಯ ಬೋಧಿವುದು ೨

ಆ ರಾಷ್ಟ್ರಕೂಟನೃಪ ಘನ ಕೃಷ್ಣದೇವ
ಧಾರಿಣಿಯೊಳಿದ ಗೆಯ್ದು ಸುಮಹಾನುಭಾವ ೩

ಆಹ ! ಏಂ ಸುಕೃತಿಯೋ ಆ ಕನ್ನಡರಸ
ಸಾಹಸಿಯು ಅವನಲ್ತಿ ಸತ್ಯಗುಣ ಸರಸ ೪

ಒಂದು ಬೆಟ್ಟವಕೊರೆದು ಗುಹೆಯ ನಿರದೇಶಗಿ
ತಂದಿಟ್ಟ ಕೈಲಾಸಗಿರಿಯ ಧರೆಗೊಸಗಿ ೫

ಕಂಡೆ ಕೈಲಾಸದೊಳು ಶಿವನ ಲೀಲೆಗಳ
ಖಂಡೇಂದುಧರಭಕ್ತ ದಿವ್ಯಮೂರ್ತಿಗಳ ೬

ಆ ಗಂಗೆ ಯಮುನೆಯರು ಸರಸ್ವತಿಯರು
ಮಂಗಳಲಾಂಗಿಯರಿಹರು ನದಿವನಿತೆಯವರು ೭

ಹತ್ತು ಅವತಾರಗಳ ವಿಷ್ಣುವಿಹನಲ್ಲಿ
ಸುತ್ತಲುಂ ಸುರಗಣವು ಶೋಭಿಸುವುದಲ್ಲಿ ೮

ಬ್ರಹ್ಮನೊಡ್ಡೋಲಗವು ರಾಜಿಸುವುದಲ್ಲಿ
ಬ್ರಹ್ಮನಿಷ್ಕರು ನಮಗೆ ಕಾಣುತಿಹರಲ್ಲಿ ೯

ಕಂಡೆ ಕೈಲಾಸವನು ಧರಣಿಯೊಳೆ ನಾನು
ಪುಂಡರೀಕಾಕ್ಷ ಸಖ ರಾಜಧಾನಿಯನು ೧೦

ರಾಮಾಯಣದ ಕತೆಯನಲ್ಲಿ ನೋಡಿದೆನು
ರಾವಣನ ಭಕ್ತಿಯನು ಕಂಡು ನಲಿದಿಹೆನು ೧೧

ಭಾರತದ ಕತೆಯನ್ನು ಶಿಲ್ಪಿ ಪೇಳುವನು
ಧಾರಣೆಯೊಳಿದನೆಲ್ಲ ಕಣ್ಣೆ ತೋರುವನು ೧೨

ಮುಂದೆ ವೃಷಭೇಶ್ವರನು ರಾಜಿಸುತ್ತಿಹನು
ನಂದಿ ಭೃಂಗೀಶಾದಿ ಗಣರ ಕರೆಯುವನು ೧೩

ಹಿರಿಯ ಲಿಂಗವು ದಿವ್ಯಭವ್ಯಮೂರುತಿಯು
ಧರೆಯ ಧರ್ಮವೆ ರೂಪುಗೊಂಡ ಕೀರುತಿಯು ೧೪

ಗುಡಿಯ ನಿರ್ಮಿಸಿದವರು ಮಾನವರೆ ಅಲ್ಲ
ಪೊಡವಿಯೊಳಗಿದ ನೋಡದವ ಸುಕೃತಿಯಲ್ಲ ೧೫

ಒಂದು ಪಕ್ಕದಿ ಬುದ್ಧ ಗವಿಗಳಿರುತಿಹವು
ಒಂದು ಪಕ್ಕದಿ ಜಿನರ ಮಂದಿರಗಳಿಹವು ೧೬

ನಂದೀಶ ಪೂಜಿತನು ರಾಜಿಸುತ್ತಿಹನು
ಮುಂದೆ ಘೃಷ್ಣೇಶ್ವರನ ನೀಕ್ಷಿಸುತ್ತಿಹನು ೧೭

ಮೂವತ್ತು ಮೇಲ್ನಾಲ್ಕು ಗವಿಗಳವು ಚಂದ
ಭೂವನಿತೆಗೆವೆ ನೋಡೆ ಆಭರಣ ವೃಂದ ೧೮

ಎನೆಂದು ಬಣ್ಣಿಸಲಿ ಬುದ್ಧಗವಿಗಳನು
ವಾಣಿ ಮೂಕಾಗುವಳು ನೋಡಲವುಗಳನು ೧೯

- ಜೈನಬಸದಿಗಳಿಹವು ಏನು ಚೆಲುವೆಲ್ಲ
ಜಾಣ ಕಮಲಜನೊಬ್ಬ ಬಣ್ಣಿಸಲು ಬಲ್ಲ ೨೦
- ಶಿವ ಶಿವಾ ! ಎಲ್ಲೂರ ಗವಿಗಳವು ಚಿಂದ
ಭುವಿಯೊಳಗೆ ಬಣ್ಣಿಸಲು ಕವಿಬುದ್ಧಿ ಮಂದ ೨೧
- ನೋಡಲೇಬೇಕೊಮ್ಮೆ 'ಕೈಲಾಸ ಗುಡಿಯ'
ರೂಢಿಯೊಳು ಘನಶಿಲ್ಪ ಸೌಂದರ್ಯ ನಿಧಿಯ ೨೨
- ಶಿಲ್ಪಕಲೆ ಚಿತ್ರಕಲೆ ಅಲ್ಲಿ ಪರಿಪೂರ್ಣ
ಕಲ್ಪನಾತೀತವದು ಘನಕೀರ್ತಿ ಕರ್ಣ ೨೩
- ನೋಡಿದೊಡೆ ಘನಮುಕ್ತಿ ಸುಖವು ದೊರೆಯುವುದು
ನಾಡಮಾತಲ್ಲವಿದು ಶಿವನುಡಿಯೆ ಅಹುದು ೨೪
- ಮುಂದೆ ಘೃಷ್ಣೇಶ್ವರ ಕ್ಷೇತ್ರವಲ್ಲಿಹುದು
ನಂದಿವಾಹನ ಮಹಿಮೆ ಮೆರೆಯುತ್ತಲಿಹುದು ೨೫
- ನಮ್ಮ ಕನ್ನಡ ಜನರು ಗೆಯ್ದರಿವುಗಳನು
ಅಮ್ಮಮ್ಮ ಲೋಕವನು ಉದ್ಧರಿಸಲವನು ೨೬

ಬನ್ನಿ-ಪೂಜೆ

ಬನ್ನಿ ಬನ್ನಿ ರೆಲ್ಲರಂದು |
ಬನ್ನಿ ಪೂಜೆಗಾಗಿ ಹೋಗಿ |
ತನ್ನಿ, ಚಿನ್ನ ಬೆಳ್ಳಿಗಳನು ಜಯವ ಪಡೆಯುತೆ |
ಅಣ್ಣ ತಮ್ಮ ಅಕ್ಕ ತಂಗಿ |
ಸಣ್ಣ ಮಕ್ಕಳೆಲ್ಲ ಕೂಡಿ |
ಬನ್ನಿ ಪೂಜೆಮಾಡಿ ಕೂಡಿ ವಿಜಯ ಗಳಿಸಿರಿ

೧

ಸುಜಯ ಚಾಮುಭೂಪನಿಂದು
ವಿಜಯ ದಶಮಿ ವೈಭವವನು |
ನಿಜನಿ ನಡೆಸುತಿಹನು ತನ್ನ ರಾಜಧಾನಿಯೊಳ್ |
ಅಜನ ಸೃಷ್ಟಿ ವೈಭವವನು |
ವಿಜಯ ದಶಮಿ ಸಂಪದವನು |
ಸುಜನರಿಂದು ನೋಡಿ ಪಾಡಿ ಮಹಿಷನಗರದಿ

೨

ಚಾಮ ಭೂಮಿಪಾಲನಿಂದು |
ನೇಮದಿಂದ ಬನ್ನಿ ಪೂಜೆ |
ಭೂಮಿಯಲ್ಲಿ ನಡೆಸನಹಹ ! ರಾಜಧಾನಿಯೊಳ್ |
ಹೇಮರತ್ನ ಭೂಷಣಗಳ |
ಭೂಮಿಪಾಲ ಧರಿಸುತಂದು |
ಸೋಮಭೂಷ ನೋಲುಮೆಯಿಂದ ಬನ್ನಿ ಪೂಜಿಸಮ್

೩

ಸ್ವತಂತ್ರ ಭಾರತ

ಭಜಿಸಿರಣ್ಣ ಭರತಮಾತೆಯನ್ನು ಭಕ್ತಿಭಾವದಿಂ
 ಸೃಜಿಸಿರಣ್ಣ ಸಿಡಿಲನುರಿಗಳನ್ನು ರಾಷ್ಟ್ರನಿಷ್ಠೆಯಿಂ
 ಹಲವುಕಾಲ ಬಂಧನದೊಳು ಬಳಲಿದೆನ್ನುತಾಯನು
 ಒಲಿಗು ಸೇವೆಗೆಯ್ದು ಮಾತೆ ಬಲದಬೆಟ್ಟವಾಗಲು
 ಗಾಂಧಿತಾತನೆನುಗೆ ಪೇಳ್ವ ಸತ್ಯಧರ್ಮ ಮಾರ್ಗದಿಂ
 ಬಂಧು ಭಾವದಿಂದ ನಡೆದು ತಾಯಿಕೀರ್ತಿಮೆರೆಸುವ

೧

ರಾಮಚಂದ್ರನನ್ನು ಸ್ಮರಿಸಿ ಪಿತೃಭಕ್ತರಾಗುವ
 ಸ್ವಾಮಿಭಕ್ತ ಹನುಮನಂತೆ ಚಿರಂಜೀವಿಯೆನಿಸುವ
 ಭೀಮ ಪಾರ್ಥರಂತೆ ನಾವು ಸಮರಪಟುಗಳೆನಿಸುವ
 ಸಾಮ ದಾನ ಭೇದ ದಂಡ ನೀತಿಗಳನು ಮೆರೆಯುವ

೨

ಭರತಮಾತೆ ಶಕ್ತಿವಂತೆ ಕೀರ್ತಿವಂತೆಯೆನಿಸಲು
 ವರಸುಪುತ್ರರೆಲ್ಲ ಕೂಡಿ ಕಾರ್ಯಗಳನು ಸಲಿಸಲು
 ಹಿಂದುಸ್ಥಾನ ವಿಶ್ವದೊಳಗೆ ಮುಂದು ಮುಂದು ಎನಿಪುದು
 ಗಾಂಧಿತಾತನಾತ್ಮವಲ್ಲಿ ಹರುಷದಿಂದ ನಲಿವುದು

೩

ಕೂಲಿಕಾರ ಹೆಣದಕಾರ ಹೊಲದ ರೈತರೆಲ್ಲರೂ
 ತಾಳಿ ದೇಶಭಕ್ತಿಯನ್ನು ಜನದ ಸೇವೆಗೆಯ್ಯುವ
 ಕೂಳಿಗಾಗಿ ಪರರಮನೆಯ ಬಾಗಿಲನ್ನು ಕಾಯ್ದುದಂ
 ಎಳಿಸುತ್ತೆ ಭೂಮಿಯುತ್ತುಬಿತ್ತಿ ಧಾನ್ಯ ಬೆಳೆಯುವ

೪

ಭರತಮಾತೆ ಹರುಷದಿಂದ ಧರಣಿಯೊಳಗೆ ಮೆರೆಯಲಿ
 ಸರಸ ಕಾವ್ಯಗಾನ ಕಲೆಯು ಹುರುಪಿನಿಂದ ಬೆಳೆಯಲಿ
 ಅಣ್ಣ ತಮ್ಮ ಅಕ್ಕತಂಗಿ ಯೆನಿಸಿಪರೆಲ್ಲ ನಲಿಯಲಿ
 ಅಮ್ಮ ಭರತ ಮಾತೆಯನ್ನು ಹಾಡಿ ಪಾಡಿ ತಣಿಯಲಿ

೫

ಮಹಾತ್ಮ ಗಾಂಧಿ

ಓ! ಮಹಾತ್ಮನೆ ಶಾಂತಿಸಾಗರನೆ
ಎನೆಂದು ಬಣ್ಣಿಸಲಿ ನಿನ್ನ ಹಿರಿಮೆಯನು
ನೀ ವ್ಯಕ್ತಿಯಲ್ಲವೈ ಘನತರದ ಶಕ್ತಿಯೈ
ನೀ ಜೀವನಲ್ಲ ದಿಟ ವರಮಹಾದೇವ
ನೀ ಶಾಂತಿ ಮಾತ್ರನೇ ಕ್ರಾಂತಿಯಾಪರ್ವತವು
ನೀನೋರ್ವ ಮಾನವನೆ ದಾನವಾಂತಕನು

೧

ಭಾರತಾಂಬೆಯ ಪುತ್ರ ವರ ಪವಿತ್ರ ಸುಗಾತ್ರ
ಧೀರ ದೇಶೋದ್ಧಾರ ಶರಧಿ ಗಂಭೀರ
ಪಾರಮಾರ್ಥವಿಚಾರ ವೇದಾಗಮಾಚಾರ
ಭೂರಿ ಸದ್ಗುಣಪೂರ ಹರಿಜನೋದ್ಧಾರ

೨

ಧರೆಯೊಳಗಹಿಂಸೆಯನು ಬೆರಸಿ ಜನಜೀವನವ
ವರಬೋಧೆಯೆಂಬಂತೆ ನಡೆಸಿ ಗುಣವೆರಸಿ
ಗುರುಬುದ್ಧ ಕೃಷ್ಣರಾಮಾದಿಗಳ ತೆರನಂತೆ
ಚರಿಸಿ ಕೃತಕೃತ್ಯನಾಗಿಹ ಓ! ಮಹಾತ್ಮಾ

೩

ಭರತಮಾತೆಯ ಬಂಧನವನು ಪರಿಹರಿಸಲ್ವೆ
ಪರಿಪರಿಯ ಉಪವಾಸ ಕಷ್ಟಗಳ ಸಹಿಸಿ
ಬರಿಯ ಕೈಯೊಳೆ ಯುದ್ಧ ಭೂಮಿಯೊಳು ಹೋರಾಡಿ
ಹಿರಿಯರೊಳು ಹಿರಿಯ ನೀಂ ಪಡೆದೆ ವಿಜಯವನು

೪

ಭಾರತದ ತಂದೆ, ನೀತಂದೆ ಸ್ವಾತಂತ್ರ್ಯವನು
ನಾರಿ ಕಸ್ತೂರಬಾಯ್ ಕೂಡಿ ನೀಬಾಳಿ
ತೋರಿದ್ದೈ ಸತ್ಯ ಧರ್ಮದ ಧೀರಪಥವನ್ನು
ಮರಾರಿಯವತಾರಿ ಲೋಕೋಪಕಾರಿ

೫

ಸ್ವಾತಂತ್ರ್ಯ ಸೂರ್ಯ

ಸಂಜರದಿ ಬಂಧಿಸಿದ ಗಿಳಿ ಹೊರಗೆ ಬಂದಂತೆ
ನಂಜುವೆಣ್ಣಿನ ಮೊಲೆಯ ಕುಡಿದು ಹರಿಯುಳಿದಂತೆ
ರಾಹುವಿಂ ಚಂದಿರನು ನುಸುಳಿ ಹೊಳೆಹೊಳೆವಂತೆ
ಆಹೆ! ಸ್ವಾತಂತ್ರ್ಯಭಾರತವಿಂದು ಶೋಭಿಪುದು.

೧

ಭೀತಿಯಿಂತೆಂಬ ಕತ್ತಲೆ ತಾನು ಓಡಿಹುದು
ಖ್ಯಾತಿಯಿಂತೆಂಬ ಹೊಂಬಿಸಲು ಹರಿಯುತ್ತಿಹುದು
ಸಾತಿಶಯ ಕಿಲ ಕಿಲ ಧ್ವನಿ ತಾನೆ ಕೇಳುವುದು
ಮಾತಿನಿಂ ಬಣ್ಣಿಸೆ ಸ್ವಾತಂತ್ರ್ಯ ಸೂರ್ಯನನು.

೨

ಚರಕದಾಚಾರ್ಯನಹ ಸಬರಮತಿ ಸಂನ್ಯಾಸಿ
ಹಿರಿಯತ್ಯಾಗಿಗಳಪ್ಪ ನೆಹರು ಸರದಾರ್ ಮುಖರು
ಪರಮ ಭಾರತಮಾತೆ ಬಂಧನವ ಬಿಡಿಸುತ್ತೆ
ಧರಣಿಯೊಳು ಕೀರ್ತಿಯನು ಗಳಿಸಿದರು ಮರಘು! ಭಾಪು!

೩

ಹಿಂದುಸ್ಥಾನವು ಇಂದು ಹಿಂದುಗಳಿಗಾಗಿದುದು
ಮಂದಭಾಗ್ಯರು ಕೆಲರು ತೊಲಗಿದರು ಬೇರೆಂದು
ಒಂದು ಪಕ್ಷದಿನೋಡಿ ಇದುವೆ ಘನತರಕ್ಷೇಮ
ಎಂದು ಬಗೆಯುತೆ ಜನರು ಭಾರತಿಯ ಸೇವಿಪುದು.

೪

ಮೂಜಗದಿ ಕೀರ್ತಿಯನು ಗಳಿಸಿದಾ ಘನಮಹಿಮ
ರಾಜರ್ಷಿ ಪ್ರಿಯದರ್ಶಿ ಎನಿಸಿದ ಅಶೋಕವಿಭು
ಈ ಜಗದಿ ಸಾರನಾಥದಿ ತಾನು ಸ್ಥಾಪಿಸಿದ
ಸೋಜಿಗದ ಧರ್ಮಚಕ್ರವೆಯಿಂದು ನಮ್ಮ ಧ್ವಜ.

೫

ವಂದನೆಯು ನವರೋಜಿ, ತಿಲಕ, ಗೋಖಲೆ, ನೀರ
ಬಂಧು ವರಲಾಲಾಜಿ ಮೋತಾಲಾಲಜಿ ಮೇಣು
ಸಂದಮತಿ ಪಾಟೀಲ, ದೇಶಬಂಧು ಸುಭಾಸ
ಇಂದುಧರ ನಿಭನಿನಿಪ ಮಾಲವೀಯರಿಗಿಂದು

೬

‘ವಂದೆ ಮಾತರ’ ಮೆಂಬ ಧ್ವನಿ ಮೆರೆಯಲಿಳೆಯಲ್ಲಿ
ಹಿಂದುಜನಗಳು ಎಲ್ಲರೊಂದೆ ಎನ್ನುತಬಾಳ್ಗೆ
ಸಂದೇಹವಂ ತೊರೆದು ಭಾರತರು ಬದುಕುವುದು
ಗಾಂಧಿ ಮಹಿಮನ ಕೀರ್ತಿ ಧರಣಿಯೊಳು ಮೊಳಗುವುದು

೭

ಓ! ಹಿಮಾಲಯ ಪರ್ವತಾಧೀಶ ನಮಿಸುವೆನು
ಓ! ಕನ್ಯೆ ಸುಕುಮಾರಿ ಶರಣು ಶರಣೌ ನಿನಗೆ
ಗಂಗೆ ಕಾವೇರಿ ಗೋದಾವರಿ ಸುಕೃಷ್ಣೆಯರೆ
ವಂದನೆಯು ನಿಮಗೆಲ್ಲ ಭಾರತ ಸುಪುತ್ರಿಯರೆ

೮

ಕಾಶಿ ರಾಮೇಶ್ವರವೆ ಶ್ರೀಶೈಲ ಕಂಚಿಯೆ
ವಾಸುದೇವನನಿಲಯ ತಿರುಪತಿಯೆ ಉಡುಪಿಯೆ
ಭಾಸುರದ ಗೋಕರ್ಣ - ಪಂಪಾದಿಕ್ಷೇತ್ರಗಳೆ
ಈಶ ಪರಮೇಶನಾವಾಸದಿಂ ಬೆಳಬೆಳಗಿ

೯

ಜಯಜಯತು ಭಾರತಿಯೆ ಪಾವನಗುಣಾಕರೆಯೆ
ಭಯರಹಿತ ಭಾರತಿಯೆ ಸರಸಮಂಗಲ ನಿಲಯೆ
ತಾಳು ಪೂರ್ವವ ಮಹಾ ವೈಭವಂಗಳನೆಲ್ಲ
ಬಾಳು ಬಾಳೌ ತಾಯೆ ಧರಣಿಯೊಳು ಬೆಳುಜಸದಿ

೧೦

ಇಮ್ಮಡಿ ಪುಲಿಕೇಶಿ

ಕನ್ನಡರ ದೊರೆಯೆ ಚಾಲುಕ್ಯ ಕೇಸರಿಯೆ
ಕೀರ್ತಿವನಿತಿಯ ಪತಿಯೆ ಪುಲಿಕೇಶಿ ದೊರೆಯೆ

ಗಂಗ ಕಾದಂಬ ಕೇರಳ ಚೋಳ ಪಾಂಡ್ಯರನು
ಭಂಗಿಸಿದೆ ನಿಜಭುಜ ಪರಾಕ್ರಮದೆ ನೀನು
ಗಂಗೆ ಗೋದಾವರಿಯ ನಾಡೆಲ್ಲವನು ಜಯಿಸಿ
ತುಂಗ ಯಶವನು ಪಡೆದೆ ಭಾರತೇಶ್ವರನೇ

೧

ಹರ್ಷವರ್ಧನ ನೃಪನ ನರ್ಮದೆಯ ತೀರದೊಳು
ಹರ್ಷವಡಗಿಸಿ ಜಯಿಸಿ ಸಮರದೊಳು ನೀನು
ಆರೈ ದ್ರಾವಿಡ ದೇಶಗಳಿಗೆಲ್ಲ ನೀನೋರ್ವ
ಧೈರ್ಯನಿಧಿ ಹಿರಿಯರಸನೆನಿಸಿ ರಾಜಿಸಿದಯ್

೨

ಹೀವನತ್ತಾಂಗನೆಂದೆಂಬ ಚೀಣರ ಸಾಧು
ಭೂವಿನುತ ನಿನ್ನ ಸದ್ಗುಣ ರಾಶಿಗಳನು
ಕೋವಿದರು ತಲೆದೂಗುವಂತೆ ಬರೆದಿರ್ಪನಯ್
ಆವನೆಣೆ ನಿನಗೆಮ್ಮ ರಾಷ್ಟ್ರಪುರುಷರೊಳು ?

೩

ಪಾರಶಿಕ ನೃಪನೊಡನೆ ಕೆಳೆತನವ ಕೈಗೊಂಡು
ದೂರದೇಶಗಳೊಳು ಕನ್ನಡರ ಯಶವ
ಬೀರಿದಯ್ ಕೆಚ್ಚಿದೆಯ ಅಚ್ಚ ಕನ್ನಡಿಗ ನೀಮ್
ಶೂರ ಧೀರರ ಒಡೆಯ ಪುಲಿಕೇಶಿ ದೊರೆಯೆ

೪

ಕನ್ನಡರ ಕಲಿತನವ ಮುನ್ನು ಜಗಕರುಹಿದಯ್
ಕನ್ನಡಾಂಬೆಯ ಕುವರ ಬುಧಜನರ ಮುಕುರ
ಕನ್ನಡದ ಕೀರ್ತಿಯದು ಭಾರತದಿ ಬೆಳಗಿದುದು
ನಿನ್ನಿಂದ ಪುಲಿಕೇಶಿ ದೊರೆಯೆ ವರಮತಿಯೆ

೫

ವಿದ್ಯಾರಣ್ಯ ಮುನಿ

ಹಿಂದೆ ಹಿಂದೂ ಧರ್ಮಕೊಡಗಿದ |
 ಕುಂದನೀಕ್ಷಿಸಿ ಮನದೇ ಮರಗುತ |
 ನಂದಿವಾಹನ ರಾಜಧಾನಿಯೆನಿಸ್ವ ಹಂಪೆಯೊಳು ||
 ಅಂದು ಸಂಸ್ಥಾಪಿಸಿದೆ ರಾಜ್ಯವ |
 ನೊಂದ, ಕ್ಷತ್ರಿಯ ಕುಲವ ಸಲಹಿದೆ |
 ತಂದೆ, ಕೀರ್ತಿಯ ತಂದೆ ! ವಿದ್ಯಾರಣ್ಯ ಗುರುರಾಯ

೧

ವೇದರಾಶಿಗೆ ಅರ್ಥವರುಹಿದೆ |
 ಸಾಧುಜನಗಳ ಮಾನವುಳಿಸಿದೆ |
 ಬಾಧಿಸಿದ ಯವನರಿಗೆ ಬುದ್ಧಿಯ ಕಲಿಸಿದಯ್ ನೀನು ||
 ಬೋಧಿಸಿದೆ ಸರ್ವಾರ್ಥಸಾರವ |
 ಸಾಧಿಸಿದೆ ನಿಜಕಾರ್ಯವೆಲ್ಲವ |
 ಸಾಧುವರ್ಮ ಮಹಾತ್ಮ ವಿದ್ಯಾರಣ್ಯ ಗುರುರಾಯ

೨

ನಿಜಯನಗರವ ಕಟ್ಟಿಸಿದೆ ಮೇಣ್ |
 ನಿಜಯವನೆ ಸಂಸ್ಥಾಪಿಸಿದೆ ನೀಮ್ |
 ಸುಜನವಂದ್ಯರೆನಿಸ್ವ ಬುಕ್ಕಾದಿಗಳ ಮೆರೆಯಿಸಿದೆ ||
 ಭಜಿಸುತ್ತಿಹ ಭಕ್ತೌಘಕನುದಿನ |
 ವೃಜಿನವನೆ ನೀಗುತ್ತ ಪೊರೆದಯ್ |
 ನಿಜಯ ವಿದ್ಯಾರಣ್ಯ ಗುರುಕುಲ ದೀಪ ಗತಕೋಪ

೩

ಹುಕ್ಕಬುಕ್ಕರ ಕಾಲದೊಳು ನೀಮ್ |
 ದಿಕ್ಕುದಿಕ್ಕಿಗೆ ರಾಜ್ಯ ಗಳಿಸಿದೆ |
 ಸೊಕ್ಕ ಮೈಮರೆದಿದರ್ ಯವನರ ಮದವ ಕರಗಿಸಿದೆ ||

ಅಕ್ಕರೆಯ ಕರ್ಣಾಟಕವ ನೀಮ್ |

ದಕ್ಕಿಸಿದೆ ಕ್ಷತ್ರಿಯರ ಪಾಲಿಗೆ |

ಮಿಕ್ಕ ಮಾತೇಕಯ್ಯ ನಿನ್ನನು ಬಣ್ಣಿಸುವೊಡಳವೇ

೪

ತುಂಗಭದ್ರಾತೀರದೊಳು ಶಿವ

ಲಿಂಗದೊಳು ನಿಜಮನವನಡಗಿಸಿ |

ಮಂಗಳಾಸ್ವದನೆನಿಸಿ ಕುಳಿತಿಹ ನಿನ್ನ ಮೂರ್ತಿಯನು ||

ಕಂಗಳಲಿ ನಾ ಕಂಡು ಬಣಿದೆನು |

ಭಂಗವೆಲ್ಲವ ಮರೆತು ಕುಣಿದೆನು |

ಸಂಗದೂರ ಮಹರ್ಷಿ ವಿದ್ಯಾರಣ್ಯ ಮುನಿರಾಯಾ

೫

ಖಾದಿಯ ಮಹಿಮೆ

೧

ಖಾದಿ ಯೆಂಬುದು ಸಂಪದದ ಗಣಿ |

ಖಾದಿ ಯೆಂಬುದು ಬಡವರರಗಣಿ |

ಖಾದಿ ಯೆಂಬುದು ನೋಡೆ ಭಾರತಿಯಾಂತ ತೀರ್ಷಮಣಿ ||

ಬಾಧಿಸುವ ಬಡತನಕೆ ಸುರಮಣಿ |

ಸಾಧುಜನಕಿದು ದಿವ್ಯ ದಿನಮಣಿ |

ಖಾದಿಯೇ ಭಾರತಕೆ ಚಿಂತಾಮಣಿಯು ಎನಿಸಿಹುದು ||

೨

ಚರಕವೇ ಚಕ್ರಾಯುಧವು ನರ |

ಹರಿಯೆ ಗಾಂಧಿ ಮಹಾತ್ಮನಾರಯೆ |

ಮೆರೆವ ಪಂಡಿತ ನೆಹರು ಮುಖರೇ ದೆಸೆಯೊಡೆಯರಹರು ||

ಪರರ ಬಟ್ಟೆಯೆ ಮೋಹಜಾಲವು |

ಪರರ ಸೇವೆಯೆ ಸರ್ವನಾಶವು |

ಪರರ ಬಾಧಿಸ ನರರೆ ರಕ್ಕಸರೆನಿಸಿಕೊಳ್ಳೊಳಗೆ ||

ಓ! ಹಿಮಾಲಯ

ಓ ! ಹಿಮಾಲಯ ಪರ್ವತಾಧೀಶ ಘನ ಮಹಿಮ
ಎನೆಂದು ಬಣ್ಣಿಸಲಿ ನಿನ್ನ ಹಿರಿಮೆಯನು

ಗಗನ ಚುಂಬಿತ ನಿನ್ನ ಗಿರಿಶಿಖರ
ಸಗ್ಗಿ ಗರ ನಿಚ್ಚಣಿಗೆ
ಆ ಗೌರಿಶಂಕರವು ಕಾಂಚನಗಂಗ
ಇಂದ್ರಕೀಲವು ಮೇಣು !

೧

ಜಗವ ಪಾಲಿಪ ನಿನ್ನ ನದಿಸುತೆಯರು
ಭಾರತದ ಪಾವನ ಪ್ರಾಣನಾಡಿಗಳು ;
ಆ ಗಂಗೆ ಸಿಂಧು ಬ್ರಹ್ಮಪುತ್ರಿಯರು
ಪಾವನಾತ್ಮಕ ಶೀಲ ಸಂಪನ್ನೆಯರು ಚೆನ್ನೆಯರು

೨

ನಿನ್ನ ಗಿರಿಗಪ್ಪರವು ಮುನಿ ಜನರ ಮಂದಿರವು
ನಿನ್ನೊಳಿಹ ಔಷಧಿಗಳೆಮ್ಮ ಸಂಜೀವನವು
ನಿನ್ನ ಮಳ ಸೌಂದರ್ಯ ಕವಿ ಬ್ರಹ್ಮನೌದಾರ್ಯ
ನಿನ್ನ ಮರಗಾಂಭೀರ್ಯ ಸೃಷ್ಟಿ ನಾತೆಯ ಧೈರ್ಯ

ನಿನ್ನ ಸತಿ ಪಿತೃಗಳತಿ ಮನಶ್ಚಾಂತಿ
ನಿನ್ನ ಸುತೆ ಜಗಕೆ ಆದಿಮ ಮಾತೆ
ನಿನ್ನ ಸುತ ಇಂದ್ರ ಗಂಜದ ಖ್ಯಾತ
ನಿನ್ನ ಲಯ ಪರಮೇಶ ಎಂದೆಂದಿಗೂ ಅಳಿಯ

ಸಾಧ್ವಿ ಕಸ್ತೂರಿ ಬಾಯಿ

ರಾಗ-ಕಾಂಬೋಧಿ, ತಾಳ-ಝಂಪೆ

ಅಗಲಿಪೋದೆಯ ತಾಯಿ ಕೂಸ್ತೂರಿ ಬಾಯಿ
ಜಗದ ಬಾಳನು ತೊರೆದು ಭಾರತವ ಮರೆದು

ಲೋಕವಂದ್ಯನೆನಿಪ್ಪ ಗಾಂಧಿಸತಿ ಎಂದೆನಿಸಿ
ಲೋಕೈಕ ವೀರರಹ ಪುತ್ರರನು ಪಡೆದು
ಬೇಕಾದ ರೀತಿಯಲಿ ದೇಶಸೇವೆಯ ಗೆಯ್ದು
ಸಾಕಾಗಿ ಜೀವನನುಳಿದು ಪೋಗಿಹೆಯಾ

೧

ಅಂದು ಆಫ್ರಿಕದಲ್ಲಿ ಇಂದು ಭಾರತದಲ್ಲಿ
ಕುಂದದಿಹ ಸತಿಧರ್ಮದಿಂದ ಬೆಳಗುತ್ತಲಿ
ಎಂದೆಂದಿಗೂ ಅಳಿಯದಿಹ ಕೀರ್ತಿಯಂ ಪಡೆದೆ
ಇಂದಿರೆಯ ಅವತಾರಿ ಲೋಕೋಪಕಾರಿ

೨

ಸೀತಾನಸೂಯೆ ದ್ರೌಪದಿ ಭೈರವಿ ಸಾನಿತ್ರಿ
ಪೂತಾತ್ಮರಾದ ಭಾರತ ವನಿತೆಯರ ವೋಲ್
ಈತಿರೆಯೊಳೆಸೆದು ಪಾತಿವ್ರತ್ಯದಿಂ ಮೆರೆದು
ಸಾತಿಶಯದಿಂ ಬಾಳಿ ಬೆಳ್ಳಜಸವ ತಾಳಿ

೩

‘ರಾಮರಾಜನ ಸಂದೇಶ’

ಕೂರಲಗುಗಳನು ಕರದೊಳು ಪಿಡಿಯಿರಿ
ಶೂರರೆ ನಡೆಯಿರಿ ಕಾಳಗಕೆ
ತೋರಿ ನಿಮ್ಮಯ ಸಾಹಸದಿರವನು
ತೂರಿ ಹಗೆಗಳ ಸೈನ್ಯವನು

೧

ಕಿಡಿಕಿಡಿ ಮಸಗುತ ಕಡುಗಲಿ ಬಂಟರೆ
ಪುಡಿಪುಡಿ ಗುಟ್ಟಿರಿ ಶತ್ರುಗಳ
ಘುಡಿಘುಡಿಸುತ ನೀವ್ ಸಿಡಿಲಿನಂದದೆ
ನಡೆನಡೆಯಿರಿ ವೈರಿಗಳಿಡೆಗೆ

೨

ವಿದ್ಯಾನಗರವ ಕಟ್ಟಿದ ಗುರುವರ
ವಿದ್ಯಾರಣ್ಯರ ಸ್ಮರಿಸುತಲಿ
ಯುದ್ಧದಿ ಶತ್ರುಗಳನು ನಡುಗಿಸಿದಾ
ಹುಕ್ಕುಬುಕ್ಕರನು ನೆನೆಯುತಲಿ

೩

ಹರಿಹರರಾಯನ ಅಥಟನು ಬಗೆಯಿರಿ
ಕೌಶಣರಾಯನ ಮರೆಯದಿರಿ
ಪ್ರೌಢರಾಯನ ಕೆಚ್ಚಿದೆಯರಿಯಿರಿ
ಕೃಷ್ಣರಾಯನನು ವಂದಿಸಿರಿ

೪

ವೀರಭದ್ರನ ನಾಮವ ಭಜಿಸಿರಿ
ವಿಜಯ ವಿಠಲನನು ಪೂಜಿಸಿರಿ
ನರಸಿಂಹನ ಪದ ಭಕ್ತರೆನಿಸಿರಿ
ಪಂಪಾಪತಿಯನು ಮರೆಯದಿರಿ

೫

ಉತ್ತರ ದಕ್ಷಿಣ ಭಾರತದಲ್ಲಿ
ತುರುಸ್ಕುಗಜಗಳು ನುಡಿಸಿಹವು
ಹಿಂದೂರಾಜ್ಯಕ್ಕೆ ಹಿಂದೂಧರ್ಮಕ್ಕೆ
ಘೋರ ವಿಪತ್ತನೆ ತಂದಿಹವು

೬

ಸತ್ತಡೆ ಸ್ವರ್ಗವು ಉಳಿದಡೆ ರಾಜ್ಯವು
ಎಂಬ ತತ್ವವನು ಗಮನಿಸುತ
ಎತ್ತಿತ್ತಲು ಆಕ್ರಮಣ ಗೆಯ್ಯುತ್ತಿಹ
ಮತ್ತು ತುರುಸ್ಕರ ಓಡಿಸಿರಿ

೭

ಹಿಂದೂದೇಶಕ್ಕೆ ಹಿಂದೂ ಧರ್ಮಕ್ಕೆ
ಕಂಟಕರಾಗಿಹ ಯವನರನು
ಇಂದುವದನೆಯರ ನೆಳೆದೊಯ್ಯುತ್ತಿಹ
ಮಂದಮತಿಗಳನು ತರಿದಿಡಿರಿ

೮

ಇಂದಿನ ಯುದ್ಧದ ಜಯಾಪಜಯಗಳು
ಎಂದೆಂದಿಗು ಫಲವೀಯುವುವು
ಮುಂದಿನ ಪೀಳಿಗೆ ನಮ್ಮನು ಜರಿಯುತ
ಪಂದೆಯೆನ್ನದಂತೆಸಗುವುದು

೯

ಭೀಷ್ಮ ದ್ರೋಣ ಭೀಮಾರ್ಜುನ ಕರ್ಣರು
ನಮ್ಮವರೆಂಬುದ ಮರೆಯದಿರಿ
ಶತ್ರು ಸೈನ್ಯವನು ಸದೆಬಡಿದೋಡಿಸಿ
ಸಿಂಹಗಳಂದದಿ ಗರ್ಜಿಸಿರಿ

೧೦

ರಣೋತ್ಸಾಹವನು ತೋರಿಸಿರಿ
ಖಡ್ಗಗಳನು ಖಣಿಗುಟ್ಟಿಸಿರಿ
ಭುವನೇಶ್ವರಿಯನು ವಂದಿಸಿರಿ
ಭುವನದಿ ಕೀರ್ತಿಯ ಗಳಿಸಿಡಿರಿ

೧೧

ವಿಜಯನಗರದ ವಿಜಯ ದುಂದುಭಿಯ
ದಶದಿಕ್ಕುಗಳೊಳು ಮೊಳಗಿಸಿರಿ
ದೇವಾಲಯಗಳ ರಕ್ಷಿಸಿರಿ
ಹಿಂದೂರಾಜ್ಯವ ಮೆರೆಯಿಸಿರಿ

೧೨

ನಿ ರಾ ಶೆ

೧

ಅರ್ಥರೇ ಖೆಯಿದ್ದು ಆಯುಷ್ಯರೇ ಖೆಯಿಲ್ಲದಂತಾಯಿತ್ತಯ್ಯಾ, ಸತಿಯಿದ್ದು ಸಂತಾನವಿಲ್ಲದಂತಾಯಿತ್ತಯ್ಯಾ, ಬೆಳೆಯಿಟ್ಟು ಫಲದೊರೆಯದಂತಾಯಿತ್ತಯ್ಯಾವನ್ನ ಬಾಳು, ಎನ್ನೊಡೆಯ ಚಿದ್ವನಲಿಂಗ ಸೋಮೇಶ್ವರಾ?

೨

ಸತ್ಕರ್ಮಕ್ಕೆ ತೊಡಗಿ ದುಷ್ಟಲಗಳ ನುಂಬುವಂತಾದುದೇಕಯ್ಯಾ, ಮಾವಿನ ಬೀಜವನಟ್ಟರೆ ಬೇವಿನ ತರು ಹುಟ್ಟಲು ಕಾರಣವೇನಯ್ಯಾ, ಸಕ್ಕರೆಯನುಂಡವರು ಬಿರುನುಡಿಗಳನಾಡಲೇಕಯ್ಯಾ ಎನ್ನೊಡೆಯ ಚಿದ್ವನಲಿಂಗ ಸೋಮೇಶ್ವರಾ?

೩

ಈ ಎನ್ನ ಈ ದಂದುಗಕೆ ನಿನ್ನ ಅವಕೃಪೆ ಕಾರಣವೋ, ಎನ್ನದುರ್ವಿಧಿ ಕಾರಣವೋ, ಬಂದಕಾಲಗುಣ ಕಾರಣವೋ, ನಾನರಿಯೆ ಪೇಳಾ ಲಿಂಗ ತಂದೆ. ಎನ್ನೊಡೆಯ ಚಿದ್ವನಲಿಂಗ ಸೋಮೇಶ್ವರಾ?

೨೪

‘ಶ್ರೀ ಕರ್ಣಾಟ ಮಹೀಪತಿಂ’

ಶ್ಲೋ|| ಕರ್ಣಾಟವಸುಧಾನಾಥಂ ಜಯಚಾಮ ಮಹೀಪತಿಂ |
ಸತ್ಯಶಾಂತಿಸನಾಯುಕ್ತಂ ಪಾಯಾಚ್ಛಾ ಮುಂಡಿಕಾಂಬಿಕಾ|| ೧

ವೃ|| ಶ್ರೀ ಕೈಲಾಸಗಿರಿಶ್ವರಃ ಪರತರಶ್ಚಕ್ತ್ವಾದಿ ಸಂಶೋಭಿತಃ |
ಶ್ರೀನಂದೀಶಪರಾಶರಾದಿ ಮುನಿಹೃತ್ಕಂಜಾತವಿಭ್ರಾಜಿತಃ |
ಶ್ರೀನಾಗೇಂದ್ರ ವಿಭೂಷಣಾಂಚಿತತನುಶ್ರೀಪಾರ್ವತೀ ವಲ್ಲಭಃ |
ಶ್ರೀಕರ್ಣಾಟ ಮಹೀಪತಿಂ ಜಯವಿಭುಂ ಪಾಯಾತ್ಮದಾ ಶಂಕರಃ ೨

ಕಂ|| ಶ್ರೀಯಂ ಶ್ರೀಯರಸಂ ವಾ |
ಕೈಯಂ ವಾಣೀಧವಂ ಪರಾತ್ಪರನಮಲಂ ||
ಆಯುಮುನಾಪರಮೇಶ್ವರ |
ನೀಯತೆ ಜಯಚಾಮರಾಜನಂ ರಕ್ಷಿಸುಗೆ || ೩

ವೃ|| ಆವಾತಂ ವಿಬುಧಸ್ತುತಂ ನೃಪವರಂ ಶ್ರೀಕೃಷ್ಣ ವಂಶೋದ್ಭವಂ |
ದೇವಾಧೀಶ ವಿರಾಜಸಂಪದನರಾತಿವ್ರಾತ ವಿಚ್ಛೇದಕಂ |
ಆವಾತಂ ಗುರುದೈವಭಕ್ತಿನಿರತಂ ಸನ್ಮಾರ್ಗಸಂಶೋಭಿತಂ |
ದೇವಂ ಶ್ರೀ ಜಯಚಾಮರಾಜ ಜನಪಂ ಕಾಪಾಡುಗೆಮ್ಮಂ ಸದಾ|| ೪

ವೃ|| ಪ್ರೇಮಂಧರ್ಮದೊಳಿಚ್ಛಿಸತ್ತುರುಷರೊಳ್ ಶೌರ್ಯಂ ಮಹಾ
ತ್ಯಾಗದೊಳ್ |
ಕಾಮಂಸತ್ಯದೊಳಿಷ್ಟಮೀಶ್ವರನೊಳಂ ಮೇಣಾ ಪ್ರಜಾಸೇವೆಯೊಳ್ |
ನೇಮಂ ವಾಕ್ಯನೊಳೀಜಸಂ ಪಿರಿದೆನಲ್ ಜೈಚಾಮಭೂಮೀಶ್ವರಂ |
ರಾಮಾದ್ಯರ್ಕಳಮಾಳ್ಕೆಯಿಂದೆ ನೆಲನಂ ಕಾಪಾಡುತಿರ್ಪಂ ಸದಾ|| ೫

ಭೋ|| ಷ || ಪೂರ್ವಗಿರಿಯ ನೇರಿ ಭಾನು |
 ಸರ್ವಜನರ ಹೃದಯಗಳಿಗ |
 ಪೂರ್ವಮಪ್ಪ ತೋಷಮಿತ್ತು ಮೆರೆಯುವಂದದಿ ||
 ಪೂರ್ವ ನೃಪರ ರತ್ನಪೀಠ |
 ಕೋರ್ವನಾಗಿ ಚಾಮುನೃಪತಿ |
 ಸಾರ್ವಕಾಲ ಜಯವ ಪಡೆದು ಪೊರೆಯಲಿಳಿಯನು||

೬

ಪ||ಷ|| ಅಡಿಗಡಗೊದಗಲಿ ಶುಭಜಯವೆಮ್ಮಯ |
 ಪೊಡವಿಸ ಜಯಚಾಮೇಂದ್ರಗೆ ಚಂದ್ರಗೆ |
 ಸಡಗರ ಬಳೆಯಲಿ ಮೈಸೂರರಸಗೆ ಸಕಲ ಕಲಾನಿಧಿಗೆ ||
 ಉಡುಪತಿಯಂ ಕೆಂಜೆಡೆಯೊಳ್ ಧರಿಸಿದ |
 ಮೃಡನೊಲಿದೀಯಲಿ ಶುಭ ಸಂತಾನವ |
 ಕುಡಿನಡೆಯಲಿ ಯದುಕುಲಲತೆ ಬೆಳೆಯಲಿ ಫಲವೇರಲಿ ಸತತಂ ೭

ಭಾ||ಷ|| ತಾಯೆ ಮುನಿಹೃದ್ಧೈಯೆ ಆದಿನು |
 ಮಾಯೆ ಜಿತದೈತೆಯೆ ಪಾವನ |
 ಕಾಯೆ ಕವಿ ಜನಗೇಯೆ ಶ್ರೀಚಾಮುಂಡಿಕಾಂಬಿಕೆಯೇ ||
 ರಾಯ ಜಯಚಾಮೇಂದ್ರ ಭೂಪಗ |
 ಪಾಯ ಮಿನಿತಿಲ್ಲದೊಲು ಧರೆಯೊಳು |
 ಕಾಯೆ ಕನ್ನಡ ತಾಯೆ ನಿಜವರ ಪುತ್ರನಂ ಮುದದಿಂ ||

೮

ಕಂದ|| ಮಂಗಲವ ನೀಗೆ ಕರುಣಾ |
 ಪಾಂಗಂ ಗಂಗಾಧರಂ ಸದಾಶಿವಲಿಂಗಂ ||
 ತುಂಗ ಶ್ರೀ ಜಯಚಾಮುನೃ |
 ಪಂಗಾ ಕರ್ಣಾಟಕಾಖ್ಯ ನಾಡೊಡೆಯಂಗಂ ||

೯

ವರ್ಧಂತಿ ಕಾಣಿಕೆ

ಮಂಗಳವಾಗಲಿ ಮೈಸೂರಸಗೆ
ಕಂಗೊಳಿಸಲಿ ಕನ್ನಡನಾಡು
ತುಂಗ ಗುಣಾಕರ ಜಯಚಾಮೇಂದ್ರನ
ಗಂಗಾಧರ ಶಿವ ಕರುಣಿಸಲಿ

೧

ಕನ್ನಡ ನಾಡೊಳು ಕನ್ನಡ ಜನರೊಳು
ಮೈಸೂರ್ ಬಾವುಟ ಶೋಭಿಸಲಿ
ಕನ್ನಡ ಕುಲವುಂ ಕನ್ನಡ ಕಲೆಯುಂ
ಮೈಸೂರಿಯಾಂತಭಿವರ್ಧಿಸಲಿ

೨

ಹಿಂದೂ ಧರ್ಮಕೆ ಹಿಂದೂಸ್ಥಾನಕೆ
ಎಂದೆಂದಿಗು ಶುಭವಿರುತ್ತಿರಲಿ
ನಂದಿನಾಹ ಪರಮೇಶನ ದಯೆಯಿಂ
ಸುಂಡರ ಜಯನ್ಮ ಪ ವರ್ಧಿಸಲಿ.

೩

- :★:

ದೈವವಿಲ್ಲದ ಜೀವನ

ಸತಿಯಿದ್ದು ಸಂತಾನವಿಲ್ಲದಂತೆ, ಪಾಂಡಿತ್ಯವಿದ್ದು ಪ್ರತಿಭೆಯಿಲ್ಲದಂತೆ, ವೇಷವಿದ್ದು ವೈರಾಗ್ಯವಿಲ್ಲದಂತೆ, ಕೆರೆಯಿದ್ದು ನೀರಿಲ್ಲದಂತೆ, ತರುವಿದ್ದು ಫಲವಿಲ್ಲದಂತೆ, ಧರೆಯಿದ್ದು ಧಾನ್ಯವಿಲ್ಲದಂತೆ ಕುಲವಿದ್ದು ಚಲವಿಲ್ಲದಂತೆ, ಪ್ರಯತ್ನವಿದ್ದು ಪರಿಣಾಮವಿಲ್ಲದಂತೆ, ಗುಡಿಯಿದ್ದು ಗೋಪುರವಿಲ್ಲದಂತೆ, ಆಕಳಿದು ಅನೃತವಿಲ್ಲದಂತೆ, ವಾಸನೆಯಿಲ್ಲದ ಹೊವಿನಂತೆ ಆಯಿತ್ತೆನ್ನಬಾಳು! ತೂತು ಮಡಕೆಯ ನೀರಿನಂತೆ ಹೋಯಿತ್ತೆನ್ನ ಜೀವನ ಎನ್ನೋಡೆಯ ಚಿದ್ವನಲಿಂಗ ಸೋಮೇಶ್ವರನ ದಯೆಯಿಲ್ಲದಕಾರಣ.

ಶತ್ರು-ಮಿತ್ರ

ರಾಗ-ಕಾಂಭೋಧಿ ತಾಳ-ಧ್ರುಂಪ

ಓ 'ಶತ್ರು' ಮಹನೀಯ ಶರಣಾರ್ಥಿ ನಿನಗೆ
ಎನ್ನ ದುರ್ಗುಣಗಳನು ತೋರಿದುದರಿಂದ ||ಪ||

ಓ 'ಮಿತ್ರ' ಬಾಂಧವನೆ ನಿನಗೆ ವಂದನೆಯು
ಎನ್ನ ಕಿಂಚಿತ್ ಗುಣವ ಮೆಚ್ಚಿದುದರಿಂದ ||ಅ. ಪ||

ಗುಣದೋಷ ಮಿತ್ರವೀ ನರಜನ್ಮವೆನ್ನುತಲಿ
ಅನುನಯದಿ ಪೇಳ್ವರಯ್ ಅನುಭವಿಗಳು
ಗುಣದಿ ಇಹಪರ ಮೇಣು ದೋಷದಿಂ ದುರ್ಗತಿಯು
ಮನುಮುನಿಗಳೊಮ್ಮತದಿ ಪೇಳ್ವರೀಫಲವಂ

೧

ಅರಿಯದಂದದಿಯೆನ್ನ ಜೀವನದಿ ಬೆರೆದಿರ್ಪ
ದುರಿತ ಗುಣಗಳ ಕೃಪೆಯ ಮಾಡಿತೋರುವನು
ಉರು 'ಶತ್ರು'ವೆಂತಪ್ಪ ? ನೋಡೆ ಬಾಂಧವನವನು
ಧರೆಯೊಳೆಂತಪ್ಪ ಬಾಂಧವರೆನಗೆ ಇರಲಿ

೨

ಇರ್ಪ ಸದ್ಗುಣಗಳನು ಔದಾರ್ಯದಿಂ ಗ್ರಹಿಸಿ
ಸರ್ಪಭೂಷಣನೊಲುಮೆಯಪ್ಪ ಮಾರ್ಗವನು
ತೋರ್ಪ ಗೆಳೆಯನ ದಯೆಯನೆಂತು ಪ್ರೊಗಳಲಿ ನಾನು
ದರ್ಪಕಾರಿಯೆ ಕೊಡುಕೊಡೆನಗೆ ಗೆಳೆಯರನು

೩

ಜೀವನದ ಏಳಿಗೆಗೆ ಬೇವು-ಬೆಲ್ಲವು ಬೇಕು
ಭೂವಿನುತ ಸುಖ-ದುಃಖವೆಲ್ಲ ಬೇಕು
ಆವುದೂ ವ್ಯರ್ಥವಲ್ಲೀಧರೆಯೊಳೆಂಬುದರಿ
ನೇವೇಳ್ವ 'ಶತ್ರು-ಮಿತ್ರ'ರ ಬೇಡವೆನಲೇ !

೪

ಊರು ಹಸನಾಗಿರಲು ಹಂದಿ ನೊದಲಿರಬೇಕು
ಕೇರಿ ಶುಚಿಯಾಗಿರಲು ನಿಂದಕರು ಬೇಕು
ಧಾರಣೆಯು ಬೆಳಗಲು 'ಶತ್ರು-ಮಿತ್ರ'ರು ಬೇಕು
ಮಾರಾರಿಯೊಲುಮೆ ಎಂದೆಂದಿಗೂ ಬೇಕು

೫

— : ★ : —

ಅನುಗ್ರಹಿಸಯ್ಯಾ ?

೧. ಮಕ್ಕಳು ಬೆಲ್ಲವ ಬಯಸದೆ ಬೇವ ಬಯಸುವರೇ ಅಯ್ಯಾ, ರಸಿಕರು ಮಾಧುರ್ಯವನ್ನಿಚ್ಛಿಸದೆ ಕಾರ್ತಿಯವ ನಾಶಿಪರೇ ಅಯ್ಯಾ, ಕವಿಗಳು ನಂದನವನರ ಸದೆ ಮರುಭೂಮಿಯನರಸುವರೇ ಅಯ್ಯಾ, ಏರುಂಜವ್ವನೆ ತರುಣಪತಿಯ ನಲ್ಲದೆ ವೃದ್ಧನನಾಶಿಪಳೇ ಅಯ್ಯಾ, ಅಂತೆನ್ನಮನ ಸಂತಸದ ಬಾಳನಾಶಿಸಿದರೆ ಅಪರಾಧವೇ ಅಯ್ಯಾ ?

೨. ನರನ ಬಾಳುವೆ ಮಿಗಿಲೆಂದು ವೇಳಿಲ್ಲವೇನಯ್ಯಾ ಶಾಸ್ತ್ರಕಾರರು. ಅಂತಪ್ಪ ಅಮೌಲ್ಯಜೀವನವ ದಂದುಗದೊಳು ಕಳೆವುದನುಚಿತವಲ್ಲವೇ ಪ್ರಭು ವೇ? ಭಕ್ತನಾದೆನ್ನ ಜೀವನದುಃಖಶರಧಿಯಾಗುವ ಪರಿಯನೇಕೊದಗಿಸಿದೆ ಅಯ್ಯಾ, ನಾ ನಿನಗೆ ದ್ರೋಹಿಯೇ? ನೀನೆನಗೆ ಬೇಡದವನೇ, ನಾನೀನೆಂಬ ಭೇದವಿಲ್ಲದ ಸೋಹಂತಿವ ಏಕೆಂತೆನ್ನ ಸಂತಸಕೆ ದೂರವೆನಿಸಿದೆ ಅಯ್ಯಾ?

೩. ಆಗಸದಲಾಡುವ ಹಕ್ಕಿಗಳು, ಅಡವಿಯಲೋಡುವ ಮೃಗಜಾತಿ ಗಳು, ಸಾಗರದಲಿರುವ ಜಲಜಂತುಗಳು ಸುಖಸಂಕಥಾ ವಿನೋದದಿಂದಿ ರಲು ಇವೆಲ್ಲಕ್ಕೂ ಮಿಗಿಲಾದ ಮಾನವಜೀವಿಗೆ ಸುಖವಿರಬಾರದೇ ತಂದೆ? 'ತೇನ ವಿನಾ ತೃಣಮಪಿ ನಚಲತಿ' ಎಂಬಂತೆ ನಿನ್ನ ಕೃಪೆಯಿಲ್ಲದೆಸುಖವೆಲ್ಲಿ?

೪. ಎನಗೆ ಸಂತಸವಪ್ಪ ಪರಿಯ ಕೇಳಯ್ಯಾ ಕೃಪಾನಿಧಿ, ಅನುಭವಿ ಗಳ ಸಂಗ, ಶಿವಾಗಮಗಳ ಪಠನ, 'ತೀರ್ಥ' ಪ್ರೇತ್ರಗಳ ಸಂಚಾರ, ಬಡಜನರ ಸೇವೆ, ಅನಾಥ ಶಿಶುಗಳ ಸಂರಕ್ಷಣೆ, ಅಹಂಸೆಯ ಜೀವನ, ಗ್ರಂಥಾಲಯಗಳ ಸ್ಥಾಪನೆ, ಧರ್ಮಗ್ರಂಥಗಳ ಪ್ರಕಟನೆ ಈ ಸತ್ಕರ್ಮಗಳ ನೆಸಗಿ ಸಂತಸದಿಂ ಜೀವಿಸುವಂತೆನ್ನನನುಗ್ರಹಿಸಯ್ಯಾ ಎನ್ನೊಡೆಯ ಚಿದ್ವನಲಿಂಗಸೋಮೇಶ್ವರಾ!

ಅಹಿಂಸೆಯ ವಿಜಯ

ರಾಮಚಂದ್ರ ಧರ್ಮಕಾಗಿ ಯುದ್ಧಮಾಡಿದ
ರಾವಣಾದಿ ರಾಕ್ಷಸರನು ದಮನಮಾಡಿದ
ಧರ್ಮರಾಯ ರಾಜ್ಯಕಾಗಿ ಕದನಮಾಡಿದ
ತಮ್ಮ ಬಂಧುಸೋದರರನೆ ನಾಶಮಾಡಿದ

೧

ಶಿವನು ತ್ರಿಪುರ ನಾಶದಂದು ಶಸ್ತ್ರ ಹಿಡಿದನು
ತನ್ನ ಭಕ್ತವೃಂದವನ್ನೆ ಸದೆಯಬಡಿದನು
ಹರಿಯು ಬಲಿಯ ಮನೆಗೆ ಹೋಗಿ ಭಿಕ್ಷೆ ಬೇಡಿದ
ಬೋಳ ಬಲಿಯ ನೋಸಮಾಡಿ ತುಳಿದುಹಾಕಿದ

೨

ನಮ್ಮ ಗಾಂಧಿ ತಾತನಿಂದ ಯುದ್ಧ ಹೂಡಿದ
ಸೆಮ್ಮಿ ಸತ್ಯಧರ್ಮಗಳನು ಕದನಮಾಡಿದ
ಗಮ್ಮನೆಲ್ಲ ಶತ್ರುಜಾಲ ಮಂಕು ಬಡಿದರು
ಸುಮ್ಮನಿತ್ತು ರಾಜ್ಯವನ್ನು ಹೊರಟು ಹೋದರು

೩

ಮದ್ದು ಇಲ್ಲ ಗುಂಡು ಇಲ್ಲ ಯುದ್ಧವಾಯಿತು
ಕತ್ತಿಯಿಲ್ಲ ಕಹಳೆಯಿಲ್ಲ ವಿಜಯ ಲಭಿಸಿತು
ಸದ್ದು ಮಾಡದೆಮ್ಮ ಶತ್ರು ಮಿತ್ರರಾದರು
ಬುದ್ಧಿವಂತ ಗಾಂಧಿ ಗುರುವ ಹೊಗಳುತ್ತಿರ್ಪರು

೪

ಜಯದ ಮೂಲವೆಲ್ಲಿ ಎಂಬುದನ್ನು ಗಾಂಧಿಜಿ
ಭಯವದಿಲ್ಲದಿರ್ಪ ಸತ್ಯಧರ್ಮವೆಂಬುದು
ನಯ ಅಹಿಂಸೆ ಮಾರ್ಗವೆಂದು ಬೋಧಿಸಿರ್ಪನು
ಜಯದ ದಾರಿಯನ್ನು ನಮಗೆ ತೋರಿಸಿರ್ಪನು

೫

ಸರ್ವಜ್ಞನಿಗೆ

ಸರ್ವಜ್ಞ ವಚನಗಳ-ಸುರ್ವರೆಯೊಳೋದುತ್ತ |
ಗರ್ವ ಮಾತ್ಸರ್ಯ ದುರ್ಗುಣಂಗಳ ತೊರೆದು |
ಸರ್ವರುಂ ಬಾಳ್ಗೆ-ಸರ್ವಜ್ಞ ||

ವೇದ ಶಾಸ್ತ್ರಂಗಳನು ಸಾಧಿಸುವ ಶ್ರಮವೇಕೆ |
ಸಾಧು ಸರ್ವಜ್ಞ ಮೂರುತಿಯ ವಚನಗಳ |
ನಾದರಿಸಿ ಕೇಳಿ-ಸರ್ವಜ್ಞ ||

ಕನ್ನಡತಿಯೆಂಬುವಳು ಬನ್ನ ಕೊಳಗಾಗಿಹಳು |
ತನ್ನ ಗೆಳತಿಯರ ಸರಿದೊರೆಗೆ ಬಾರದಲೆ |
ಕಣ್ಣೀರೊಳಿಹಳು-ಸರ್ವಜ್ಞ ||

ಜಾತಿ ಜಾತಿಗಳಲ್ಲಿ ಜಾತಿ ಮತ್ಸರವುಂಟು
ಮಾತಿನೊಳಗುಂಟು ವೈರಾಗ್ಯ ಬಹುಜನಕೆ |
ನೀ ತಿಳಿದುನೋಡ-ಸರ್ವಜ್ಞ ||

ನಿನ್ನ ಕಾಲದ ಚೆಲುವು ಇನ್ನಿಪ್ಪುದೆಂಬೆಯಾ ?
ಕುನ್ನಿಮಾನಿಸರು ತುಂಬಿಹರು ನಾಡಿನೊಳು |
ಅನ್ನೆಯವೆ ಹಿರಿದು-ಸರ್ವಜ್ಞ ||

ಗುಡಿಗಳನು ಕಟ್ಟುವರು ಮಡಗುವರು ಗೊಂಬೆಗಳ |
ಬಡವರನು ಮರೆತು ಸಡಗರದಿ ಪೂಜಿಪರ |
ಮೃಡನು ಮೆಚ್ಚುವನೆ-ಸರ್ವಜ್ಞ ||

ಗುರುಗಳೊಳಗೆನಿಬರೊ ಬರಿಯಡಂಭದೊಳಿಹರು |
ಹರಿಗೋಲು ತೂತು ಬಿದ್ದಂತೆ ಅವರರವು |
ಧರೆಗೆ ಕೇಡಕ್ಕು-ಸರ್ವಜ್ಞ ||

ಕನ್ನಡದ ಸೌಭಾಗ್ಯವಿನ್ನೊಮ್ಮೆ ಮೆರೆಯಲೈ |
 ಕನ್ನೈದಿಲೆಯು ಚಂದ್ರನುದಯನುಂ ಕಂಡಂತೆ |
 ಇನ್ನೊಮ್ಮೆ ಬಾರ-ಸರ್ವಜ್ಞ ||

೮

ಕ್ರಿಸ್ತಮತಸಂಭವನು, ಉತ್ತಂಗಿ ಎಂಬುವನು |
 ಸಿಸ್ತಿನಿಂ ನಿನ್ನ ವಚನಗಳ ಸರಿಗೊಳಿಸಿ |
 ಮತ್ತೆ ಮೆರೆಸಿದನು-ಸರ್ವಜ್ಞ ||

೯

— : ★ : —

ಕಡಲೆಯ ಗಣಪತಿ

ಕಡಲೆಯ ಗಣಪತಿ ಮೃಡಶಿವನಣುಗನೆ
 ಕೊಡು ಕೊಡು ವರಗಳ ಪೊಡವಿಯ ಜನಕೆ

೧

ಅಕ್ಕಿಯ ರಾಗಿಯ ಸಕ್ಕರೆ ಗೋಧಿಯ
 ಮಿಕ್ಕಿಹೆ ಧಾನ್ಯವ ಮುಕ್ಕಣನಣುಗನೆ

೨

ವಿದ್ಯೆಯ ಬುದ್ಧಿಯ ಸದೃಶದಾಯುವ
 ಮುದ್ದಿನ ಗಣಪತಿ ಉದ್ಧರಿಸಿತ್ತು

೩

ಹಂಪಿಯ ಗಣಪನೆ ಪೆಂಪಿನ ದೇವನೆ
 ಕೊಂಪೆಯೊಳ್ಳಿರ ಸೊಂಪಿನೊಳರಿಸಯ್

೪

ರಾಯರಕಾಲದ ಶ್ರೀಯವ ನೀಯುತೆ
 ಆ ಯದುಚಾಮಗೆ ಪ್ರೇಯವನೀಯಯ್

೫

ಕನ್ನಡ ಶಿಶುಗಳ ಕನ್ನಡ ನುಡಿಯನು
 ಕನ್ನಡಜನರನು ಉನ್ನತ ಗೊಳಿಸಯ್

೬

ಶರಣ ಸಾಹಿತ್ಯ ಶಿಶು

ಕರುಣಾಳು ಪರಮೇಶ ನಿನ್ನ ಪ್ರೇರಣೆಯಂತೆ

ಶರಣಸಾಹಿತ್ಯ ಶಿಶು; ಜನಿಸಿವುದಯ್

ಧರಣಿಯೊಳು ಚಿರಜೀವಿಯೆನಿಸಿ ಬಾಳುವತೆರದೆ

ಹರಸುತ್ತೆ ಸಲಹು ನೀಂ ಗಿರಿಜೆಯರಸಾ ೧

ಶರಣಜನ ಸುರಧೇನು ಶರಣಜಲನಿಧಿ ಚಂದ್ರ

ಶರಣಜನಬಂಧು ನೀನೆಂಬರತ್ತೀ ?

ಶರಣಸಾಹಿತ್ಯಮಂ ಹರಸಿ ಪಾಲಿಸದಿರಲು

ಧರಣಿಯೊಳು ಪ್ರಭುವಿಗದು ಕೊರತೆಯತ್ತೀ ? ೨

ಗುರು ನೀಲಕಂಠಾರ್ಯ ವರರೇಣುಕಾಚಾರ್ಯ

ಹರರೂಪ ಬಸನೇಶ ಮುಖ್ಯರೊರೆದ

ಸರಸನೇದಾಗಮಾದ್ಯುರುಶಾಸ್ತ್ರ ಸಾರಮಂ

ಶರಣಸಾಹಿತ್ಯದಿಂ ನುಡಿಸು ದೇವಾ ೩

ಹರನಣುಗ ಹರಿಹರಂ ಕರುಣಾಳು ರಾಘವಂ

ಕೆರೆಯ ಪದ್ಮರಸ ನಿಜಗುಣಯೋಗಿಯು

ಉರುಶಾಸ್ತ್ರ ಕೋವಿದಂ ಕವಿ ಷಡಕ್ಷರದೇವ

ಗುರುಪಂಡಿತಾರಾಧ್ಯ ಭೀಮಕವಿಗಳ್ ೪

ಧುರಧೀರ ಲಕ್ಕಣ್ಣ ವರಮಂತ್ರಿ ಜಕ್ಕಣ್ಣ

ಪರಮಗುರುವಾ ಗುಬ್ಬಿ ಮಲ್ಲಣಾರ್ಯಂ

ಸರಸ ಸರ್ವಜ್ಞ ಕವಿ ಹರಭಕ್ತ ಬಸವಕವಿ

ಶರಣಸಾಹಿತ್ಯ ಕೊಳ್ಳುಡಿಗಲಿಸುಗೆ ೫

ಹರಮತದ ಸೇವೆಯಂ ಕ್ಕರುನಾಡ ಸೇವೆಯಂ

ವರಭಾರತದ ಧರ್ಮಜನ ಸೇವೆಯಂ
ಪರಮ ಋಷಿಗಳ ಸೇವೆ ಸಾಧು ಶರಣರಸೇವೆ

ಶರಣಸಾಹಿತ್ಯದಿಂ ನಡೆಸು ದೇವಾ

೬

ಗುರುಚೆನ್ನಬಸವೇಶ ವರತೋಂಟದಾರಾಧ್ಯ

ಹರನ ಕೈಸೆರೆವಿಡಿದ ಮಹದೇವಿಯು
ಪರಮಗುರು ಪ್ರಭುದೇವ ಸಿರಿಮರುಳಸಿದ್ಧೇಶ

ರಿರದೆ ಹರಸಲಿ ತಮ್ಮ ಶಿಶುವನಿದನು

೭

ಮಾನಾಸಮಾನವಂ ಸ್ತುತಿನಿಂದೆ ಜಾಲವಂ

ಮೌನಿಹೃದಯ ನಿವಾಸ ನಿನಗರ್ಪಿಸಿ
ನಾನೆಂಬಹಂಕಾರ ರೋಗವಂ ವರ್ಜಿಸುತೆ

ಜ್ಞಾನನಿಧಿ ಚರಿಸಂತೆ ಹರಸುತಂದೆ

೮

‘ಶರಣಸತಿ ಲಿಂಗಸತಿ’ ಭಾವವಂ ಯೋಚಿಸಲು

ಶರಣಜನರಭ್ಯುದಯ ನಿನ್ನದಲ್ತೆ ?

ಶರಣಸಾಹಿತ್ಯ ವಿದಕಾಗಿ ದುಡಿಯುವುದಲ್ತೆ

ಪರಮೇಶ ಇದು ನಿನ್ನ ಸೇವೆಯಲ್ತೆ ?

೯

ಗಣಪೆ ಬಳ್ಳಿ

ಗಣಪೆಯ ಬಳ್ಳಿ ಗಣಪೆಯ ಬಳ್ಳಿ
ಎಂಬುವ ಲತೆಯೊಂದಿರುತಿಹುದು
ಗಣನಾರ್ಹವು ಎಂದೆನಿಸಿಕೊಂಡಿಹುದು
ಮಲೆನಾಡಿನ ಕಾಂತಾರದೊಳು

೧

ಮರದಿಂ ಮರಕೆ ಗಿಡದಿಂ ಗಿಡಕೆ
ಕಾಡಿಂ ಕಾಡಿಗೆ ಹಬ್ಬುತ್ತಲಿ
ಹರಿದಾರಿಯ ಉದ್ದುದ್ದಕೆ ಪಸರಿಸಿ
ಬನವೆಲ್ಲವನೂ ಬಳಸಿಹುದು

೨

ಈ ಬಳ್ಳಿಯ ಮೂಲವ ಹುಡುಕುವನು
ಆ ಬೊಮ್ಮದ ಪರಿಯರಿಯುವನು
ಈ ಬಳ್ಳಿಯ ವ್ಯಾಪನೆಯರಿಯುವನು
ಆದಿಮ ನಾಯೆಯ ತಿಳಿಯುವನು

೩

ಕುಲ ಜಾತಿಗಳೊಂದನು ಲೆಕ್ಕಿಸದೆ
ಕುಜ ಕುಲವೆಲ್ಲವ ಬಳಸಿಹುದು
ತಿಳಿದವನೆನಿಸುವ ಬ್ರಹ್ಮವಾದಿಯ
ಪರಿಯನೆ ತನ್ನೊಳು ತೋರುವುದು

೪

ಮಲೆನಾಡಿನ ಅತಿ ವಿಚಿತ್ರ ವಿಷಯದಿ
ಗಣಪೆಯ ಬಳ್ಳಿಯು ಹಿರಿದೆನಿಸಿ
ಸವಿಗಾರರ ಕಡುಜಾಣರ ಗಡಣಕೆ
ಬೆಸವಂದವನುರೆ ಬೀರುವುದು

೫

ಮಲೆನಾಡಿನ ಸಿರಿ ಬೆಡಗನು ನೋಡಲು
 ಕಬ್ಬಿಗನೊಬ್ಬನು ಹೋಗಿರಲು
 ಕೊಬ್ಬಿದ ಗಣವೆಯ ಬಳ್ಳಿಯು ಕೇಳಿತು
 ಹುಬ್ಬನು ಹಾರಿಸಿ ಕಬ್ಬಿಗನ

೬

ಕವಿರತ್ನನೆ ನೀನರಿತಿಹೆ ಯೇನಯ್
 ಕಾವ್ಯಾರಣ್ಯದ ಬಣ್ಣನೆಯೊಳ್
 ತಾಲ ತಮಾಲ ರಸಾಲ ತಿಂತ್ರಿಣಿ
 ವೃಕ್ಷಜಾಲಗಳ ಸಾಲಿನೊಳು

೭

ಅವನೆಲ್ಲವನಾಲಿಂಗಿಸಿ ಸುಖಿಸುವ
 ಗಣವೆಯ ಬಳ್ಳಿಯ ನಾಮವನು
 ಗುಣಗುಣ ಶೋಭಿತ ಬಳ್ಳಿಯನು
 ಅನುನಯದಿಂದಲಿ ಹೇಳಿದನು ?

೮

ನೆಲ ಸಂಪಿಗೆ

ಮರಸಂಪಿಗೆಯನು ನೋಡಿದ ಜನಗಳು
ನೆಲಸಂಪಿಗೆಯನು ಕಂಡಿಹರೇ?
ನೆಲಲೊಳು ಹಂಗಿಲ್ಲದೆ ತಾಬೆಳೆವುದು
ಮಲೆನಾಡಿನೊಳಿದು ನೆಲೆಸಿಹುದು

೧

ಭೂಮಿಯನಪ್ಪಿಹೆ ತಾರೆಗಳಂದದಿ
ಕೋಮಲ ಪುಷ್ಪಗಳಿರುತಿಹವು
ಆ ಪರಮೇಶನ ಸೃಷ್ಟಿಯೊಳಿವುಗಳ
ಜನುಮವೆ ಅಚ್ಚರಿ ಎನಿಸಿಹುದು

೨

ಬಿಳಿಯ ನೀಲಿ ಕೆಂಬಣ್ಣದಿ ಕೂಡುತ
ಕಳಕಳಿಸುತ ಬಲುಕಂಪಿಸುತ
ಕುಲು ಕುಲು ನಗುತ ಅಳಿಗಳ ಕರೆವುತ
ಇಳೆಯೊಳು ಮೋದವ ಬೀರುವುದು

೩

ಸಂಪದವಿದ್ದರು ಗರ್ವಿಸದಿರುತಿಹ
ಸಜ್ಜನರಂದದಿ ಲೋಕದೊಳು
ಸಂಪಿಗೆ ವಿನಯವ ಬೋಧಿಸುತಿರುವುದು
ಗರ್ವಿತಜನರಿಗೆ ನೀತಿಯನು

೪

ಕಮಲದ ಚಿಲುವನು ಮಲ್ಲಿಗೆ ಕಂಪನು
ಗುಲಾಬಿ ಹೂವಿನ ಶೋಭೆಯನು
ನೆಲಸಂಪಿಗೆ ತಾನಣಕಿಸುತ್ತಿದ್ದರು
ಕವಿ ಕಾವ್ಯಕೆ ಕಣ್ಮರೆಯಹುದು

೫

ಗುಣವಿದ್ದರು ಬಲು ಸುರಿಯಿದ್ದರು
 ಈ ತಿರೆಯೊಳು ಜಸವನು ಪಡೆಯಲಿಕೆ
 ಪರಶಿವನೊಲುಮೆಯು ಬೇಕೆಂಬುದನೀ
 ದುರದೃಷ್ಟದ ಪೂ ಪೇಳುವದು ೬

ಗೆಳೆಯರೆ ಮಲೆನಾಡಿಗೆ ಹೋಗಿ
 ನೆಲಸಂಪಿಗೆಯನು ಚೆನ್ನಾಗಿ
 ಮರೆಯದೆ ನೋಡಿರಿ ಹಾಯಾಗಿ
 ಇಳೆಯ ವಿಚಿತ್ರಕೆ ತಲೆಬಾಗಿ ೭

—:★:—

ಶ್ರೀ ಅವರು

ಕನ್ನಡದ ಕಲಿಯೆ ಕಣ್ಮರೆಯಾಗಿ ಪೋದೆಯಾ
 ರನ್ನ ಜನ್ನರ ತೆರನಿ ಜಸದೊಡಲನಾಂತೆಯಾ ೧
 ಬೆಳ್ಳಾರು ಮೈಲಾರ ಶ್ರೀಕಂಠ ಕವಿವರನೆ
 ಬೆಳ್ಳೆ ಬೆಟ್ಟದ ಒಡೆಯನೊಲುಮೆಯನು ಪಡೆದವನೆ ೨
 ಇನ್ನೆಲ್ಲಿ ಕನ್ನಡದ ಕ್ರಾಂತಿ ದೀಪದ ಕಾಂತಿ |
 ಇನ್ನೆಲ್ಲಿ ಕನ್ನಡಿಗರುತ್ಕ್ರಾಂತಿ ಮೇಣ್ ಶಾಂತಿ ೩
 ಕರ್ಣಾಟಮಾತೆ ಕಣ್ಣೀರಿನಿಂ ನಾಂದಿಹಳು |
 ಇನ್ನಿಂಥ ಮಗನ ನಾ ಪಡೆದಪೆನೆ ಎನುತಿಹು ೪
 ರಾಜಸೇನಾಸಕ್ತ ಶ್ರೀಯು ಕಣ್ಮರೆಯಾಗೆ |
 ರಾಜನಿಲ್ಲದ ಕುಮುದದಂತಾಗೆ ಬುಧನಿವಹ ೫
 ಪಾಂಚಭೌತಿಕ ದೇಹ ಕಣ್ಮರೆಯದಾಗಿಹುದು |
 ಮುಚಿನಂದದಿ ಕೀರ್ತಿ ದೇಹ ಹೊಳೆಯುತ್ತಿಹುದು ೬

ಗುರು ಬುದ್ಧದೇವ

ಓ ಶಾಂತಿನಿಧಿಯೆ, ಏಷಿಯದ ದಿನಮಣಿಯೆ,
ಕಪಿಲವಸ್ತುವಿನಲ್ಲಿ ಜನಿಸಿದರಗಿಳಿಯೆ-
ಶಾಂತಿಭಿಕ್ಷೆಯನೀಡು ದಾಂತಿಯನು ಕೃಪೆಮಾಡು
ಭ್ರಾಂತಿಯಿಂ ಕೂಡಿಸ್ ಜಗದ ಜನಗಳಿಗೆ

೧

ಎಸೆವ ರಾಜ್ಯೈಶ್ವರ್ಯರಾಶಿಯೆಲ್ಲವನೊಮ್ಮೆ
ಕಸದಂತೆ ಕಡೆಗಂಡು ಘನವಿರತಿಯನು ಪಡೆದು-
ಜನನ-ಮರಣಗಳೇನು, ನನಗಿದೇತಕೆ ಎಂಬ
ಅನುವತಿಳಿದವನುಸಾಧಿಸ ಮನವನೀಯಯ್

೨

ಧರ್ಮರಾಜ್ಯದೊಳಿರುವ ಮರ್ಮವನು ಬೋಧಿಸಯ್
ಧರ್ಮಸ್ವರೂಪ ಗುರುವರ ಗೌತಮಾರ್ಯ
ಬುದ್ಧಿಯನು ಕೊಡು ಎನಗೆ ಶುದ್ಧತನದಿಂ ಬಾಳ್ವ
ಸಿದ್ಧನೆಂದೆನಿಸೆನ್ನ ಗುರುಬುದ್ಧದೇವಾ

೩

ಮೋಹದಾಕರ್ಷಣವನೆಂತು ಜಯಿಸಿದೆ ನೀನು ?
ದೇಹಸ್ವಭಾವವಂ ಗೆಲಿದೆಯೆಂತು ?
ಕಾಮಕ್ರೋಧವ ಗೆಲಿದು ಪ್ರೇಮವನು ನೆಲೆಗೊಳಿಸಿ
ಭೂಮಿಯನು ಸ್ವರ್ಗಮಯವೆನಿಸಿದೆಂತು ?

೪

ಸಾಕು ಸಾಕೀಲೋಕ ಬೇಕು ನಿನ್ನಯ ಲೋಕ
ಏಕೆ ಕೃಪೆಮಾಡದಿರುತಿರ್ಪೆ ಎನ್ನುವನು
ಸತ್ತು ಚಿತ್ತಾನಂದವೆನಿಸಿ ಪದವಿಯನಿತ್ತು
ಎತ್ತು ಭವಮಾಲೆಯಿಂ ಬಳಲುವೆನ್ನವನು

೫

ನಮ್ಮವರು-ಅನ್ಯರು

ರಾಗ-ಕಾಂಚೋಧಿ, ತಾಳ-ಝಂಪೆ

ಅರು ನಮ್ಮವರು ? ಅನ್ಯರಾರು ? 'ಸ||
ಧಾರಣೆಯೊಳಿದರಿರವ ತಿಳಿದರಾರು ? ||ಅ. ಸ||
ತನುವಿನೊಳು ಪುಟ್ಟಿರ್ಪ ರೋಗಗಳು ನಮ್ಮವೇ ?
ಮನೆಯ ಹಾಳೆ ಯ್ವ ಮೂಷಕ ನಮ್ಮವೇ
ಮನಸಿನೊಳು ಹುಟ್ಟುವಾ ಪದ್ವರ್ಗ ನಮ್ಮವೇ ?
ಅನುನಯದಿ ಮೆಯ್ಯೊಳಹ ಕ್ರಿಮಿ ನಮ್ಮವೇ ?

೧

ಅಡವಿಯೊಳಗಿರ್ಪ ದಿವ್ಯೌಷಧವು ಅನ್ಯವೇ ?
ಪೊಡವಿಯೊಳು ಬೆಳೆವ ಗಿಡಮರವನ್ಯವೇ ?
ಜಲಧಿ ನದಿ ಕೆರೆ ತೊರೆ ಜಲಾಶಯಗಳನ್ಯವೇ
ವೃಡನೇತ್ರ ರವಿ-ಶಶಿಗಳನ್ಯವೇ ನಮಗೆ

೨

ಉಪಕಾರಿ ನಮ್ಮವರು, ಅಪಕಾರಿ ಅನ್ಯರು
ವಿಪರೀತವಾಗಿದನು ತಿಳಿಯಬೇಡ
ಉಪಯೋಗದಿಂ ವಸ್ತುವಿನ ಯೋಗ್ಯತೆಯ ತಿಳಿದು
ತಪಯುಕ್ತ ಜೀವನವ ನಡೆಸು ನರನೇ

೩



ಗಾಂಧೀಜಿ ಚರಮ ಗೀತೆಗಳು

ಕಂದ|| ಭಾರತದೇಶದ ಮಹಿಮಾಂ |

ಸಾರಗುಣಂ ಗಾಂಧಿನಾಮ ಕಾರಣಪುರುಷಂ

ಧಾರಿಣಿಯನುಳಿದು ಜವದಿಂ

ಸಾರಿದನಕಟಕಟ ! ದಿವ್ಯಲೋಕಮನೀಗಳ್

೧

ಧರೆಯೊಳಹಿಂಸಾತತ್ವಮು |

ನರಿತುಂಮೇಣ್ ಸತ್ಯಶಾಂತಿಫರ್ಮದೊಳಿರುತಂ ||

ಸುರಮುನಿಯಂದದಿ ಶೋಭಿಸಿ |

ಸುರುಚಿರಮತಿ ಗಾಂಧಿದೇವನೆಸೆದಂ ಜಸದಿಂ

೨

ಮಾನವಧರ್ಮದ ತಿರುಳಂ |

ಜ್ಞಾನಿ ಶ್ರೀ ಕರಮಚಂದ ತನಯಂ ತಿಳಿದಂ ||

ಮೌನದಿ ಜನರಂ ತಿರ್ದುತೆ |

ಭಾನುನಿಭಂ ಕಾಲವಶದಿ ಕಣ್ಮರೆಯಾದಂ

೩

ಶಾ.ವಿ.ವೃ || ಆವಾತಂ ವರಧರ್ಮ ಸತ್ಯನಿರತಂ ಸತ್ಪೀರ್ತಿ ಸಂಶೋಭಿತಂ |

ಭೂವಿಖ್ಯಾತನಪಾರ ನೀತಿ ನಿಯಮಂ ಸತ್ಯಾಗ್ರಹಾರಾಧಕಂ ||

ಆವಾತಂ ವರಬ್ರಹ್ಮಚರ್ಯನಿರತಂ ಸಂಸಾರಿಯಾಗಿದೊಡಂ |

ದೇವಂ ಶ್ರೀ ಘನಗಾಂಧಿತಾತನನಳಿದಂ ದೌರ್ಭಾಗ್ಯರೇ

ಭಾರತರ್ ೪

ಗಂಧದ ಮರದಾ ತೆರದಿಂ |

ಗಾಂಧೀಜಿ ನಿಜ ದೇಶಸೇವೆಗಾಗಿಯೆ ಸವೆದಂ

ತಂದಂ ದೇಶಕೆ ಯಶಮಂ |

ಬಂಧನಮಂ ಬಿಡಿಸಿ ಪೊರೆದನಖಿಲರನೀಗಳ್

೫

ಹರಿಜನರುನ್ನ ತಿಗೆಯ್ದಂ
ಹರಿದಂ ಹಿಂದೂಸಮಾಜದತಿ ಮೌಢ್ಯತೆಯಂ ||
ಹರಿಯವತಾರಂ ಯೆನಿಸುತೆ |
ಹರಿಗೀತೆಯ ಮುಖದಿ ಲೋಕಶಿಕ್ಷಣಗೆಯ್ದಂ ೬

ಮ.ವಿ. ವೃ || ಅಳಿದಂ ಗಾಂಧಿ ಮಹಾತ್ಮನೆಂದು ಮನದೊಳ್ ಶೋಕಿಸ್ಪ
ರೆಲ್ಲಾ ಜನರ್ |
ತಿಳಿದರ್ ಗಾಂಧಿಗೆ ಮೃತ್ಯುವೆಂತುಟೆನುವರ್ ಆತ್ಮಗೆ
ಸಾವಿಲ್ಲಲಾ ?
ನಳಿನಾಕ್ಷಂ ನರದೇಹದಿಂದ ಧರೆಯೊಳ್ ನಾನಾವತಾರಂಗಳೊಳ್ |
ತೊಳಲುತ್ತಿದ್ರಪನೆಂದು ಪೇಳ್ವರನಿಬರ್ ಗೀತಾದಿ ಶಾಸ್ತ್ರಾ
ರ್ಥಮಮ್ ೭

ಜಲದೊಳ್ ಪುಟ್ಟಿದ ಕಮಲಮ್ |
ಜಲದಂಶವನಂಟೆಯಂಟದಿರ್ಪಾ ತೆರದಿಮ್ ||
ಇಳೆಯೊಳ್ ಜನಿಸಿದ ಗಾಂಧಿಜಿ |
ತಿಳಿಯಲ್ ಕಾಮಾದಿಗುಣವಿವರ್ಜಿತನಾದಮ್ ೮

ಕಸ್ತೂರಿಯೊಡನೆ ಗಂಧಂ |
ವಿಸ್ತರದಿಂ ಕೂಡಿ ಪೇರೈಯಾಂತಾಪರಿಯಿಂ ||
ಕಸ್ತೂರಿದೇವಿಯಿಂ ಸುಜ |
ನಸ್ತುತ ಗಾಂಧಿದೇವ ಪಡೆದಂ ಜಸಮಮ್ ೯

ಯುಗಪುರುಷನೆನಿಸಿ ಪೋದಂ |
ನಗಜಾಧಿಪ ಲೋಕಕೀಗ ಗಾಂಧಿ ಮಹಾತ್ಮಂ ||
ಜಗದೀ ಬಾಳನು ನೀಗುತೆ |
ಜಗಜಗಿಸುವ ನೋಕ್ಷರಾಜ್ಯಮಂ ಘನಮಹಿಮಂ ೧೦

ಬುದ್ಧನ ಸನ್ನಿಧಿಯಲ್ಲಿ

೧ ಗುರುದೇವಾ! ನಿನ್ನ ದರ್ಶನವು ಕತ್ತಲಲಿ ಮುಂಗಾಣದವರಿಗೆ ದೀಪವ ಕಂಡಂತೆ, ಬಡತನದಿ ಬಳಲಿ ಬೇಸತ್ತವರಿಗೆ ಹಿರಿಯ ಸಿರಿ ಲಭಿಸಿದಂತೆ, ಹಸಿದವ ರಿಗೆ ಅಮೃತಾನ್ನ ಒದಗಿದಂತೆ, ಆಸೆಯೆಂಬ ಶರಣಿಯೊಳಗೆ ಮುಳುಗಿ ತಾಪತ್ರ ಯವೆಂಬ ನೆರೆತೊರೆಗಳಿಗೆ ಸಿಕ್ಕಿ ಭ್ರಮಿತನಾದ ಪಾಮರನ ಕೈಹಿಡಿದು ಎತ್ತ ಬಾರದೇ ತಂದೆ ನಿನ್ನ ಕೃಪಾಮಯಮಪ್ಪಶಾಂತ ಪ್ರದೇಶಕ್ಕೆ.

೨ ಪತಿತರು, ದೀನರು ಪಾಮರರು, ರೋಗಿಗಳು ಇವರ ಕಿವಿಗಳಿಗೆ ಅಮೃತವೆನಿಸಿದ ನಿನ್ನ ವಿಶ್ವಧರ್ಮದ ಸಾರವನು ಆಜನ್ಮ ಶುದ್ಧರೆಂದುಕೊಂಬ 'ಸರ್ವಂ ಖಲ್ವಿದಂ ಬ್ರಹ್ಮ' 'ಪಂಡಿತಾಸ್ಸಮದರ್ಶಿನಃ' ಎಂಬ ಶಾಸ್ತ್ರದ ನುಡಿಗ ಳನು ಕಂಠಸ್ಥ ಮಾಡಿರುವ ಪಂಡಿತವಕ್ಕಿಗಳಿಗೆ ಬೋಧಿಸಲಾಗದೇ ಮತ್ತೊ ಮ್ನೆ. ಕುಲ, ಜಾತಿ, ಗೋತ್ರ, ಸೂತ್ರಗಳ ಚಲವಿಡಿದು ಹಾಳಾಗುತ್ತಿರುವ ಈ ಜನರ ಕಂಡು ಕಣ್ಣೀರಿಡುವರಲ್ಲವೇ ದಿವ್ಯ ಜ್ಞಾನಿಗಳೆಸಿದ ಆ ಮಹರ್ಷಿ ಗಳು ?

೩ ಸುವರ್ಣ ಪರ್ಯಂಕದಲ್ಲಿದ್ದ ಮನುತೆಯ ಸೌಂದರ್ಯರಾಶಿಯನ್ನು ಅಂತೆಯೇ ನಿನ್ನ ವೇದದ ಮುದ್ದೆ ರಾಹುಲನನ್ನು ತೊರೆದು ಲೋಕದ ದುಃಖ ನಿವೃತ್ತಿಗೆ ಕಾರಣವನರಸಿ ಹೊರಟಿ ನಿನ್ನ ನಿರುಪಮ ವೈರಾಗ್ಯದ ಪ್ರಭೆ ಬೀಳಬಾರದೇಕೆ ? ಎನ್ನೀ ಹಾಳು ಮನಸ್ಸಿಗೆ!

೪ ದಯೆ, ದಾಕ್ಷಿಣ್ಯ, ಶಮೆ, ದಮೆ, ದಾನ, ಧರ್ಮ, ಶಾಂತಿ, ದಾಂತಿ ತ್ಯಾಗ, ಯೋಗ, ಅಭಯ, ಅಹಿಂಸೆ, ಇಂತಪ್ಪ ಸದ್ಗುಣಗಳೇ ದೇವಗುಣ ಗಳಲ್ಲೆ! ಅವನುಳ್ಳ ಹೃದಯವೇ ದೇವಾಲಯವಲ್ಲೆ! ದೇವಲೋಕವಲ್ಲೆ! ೨ ಹೃದಯ ಮಧ್ಯಸ್ಥ ಆತ್ಮನೇ ಸಚ್ಚಿದಾನಂದ ರೂಪನಲ್ಲೆ! ಆ ದೇವಗಂ ಈ ಜೀವಗಂ ಭೇದಮುಂಟೇ ಸುಜ್ಞಾನಿಯಾದವಂಗೆ ?

೫ "ಬುದ್ಧನುಸಿರಿದ ಧರ್ಮದೊಳು ದೇವರೆಂಬ ವ್ಯಕ್ತಿಯಿಲ್ಲ. ಅಕಟ ಛೇದ !. ಇಂತಪ್ಪ ನಾಸ್ತಿತ್ವಮುಂಟೆ ಪುಣ್ಯಭೂಮಿಯೆನಿಸಿದ ಭಾರತದಲ್ಲಿ"

ಎಂದು ವಿಡಂಬಿಸಿದ ವೈದಿಕರೇ ತಮ್ಮ ನಲ್ಮೆಯಪುರಾಣಂಗಳಲಿ; ಗೌತಮಾ
ನಿನ್ನನು ಆ ದಶಾವತಾರಂಗಳಿಗೆ ಗಂಟುಹಾಕಿದ ಪರಿಯೆಂತಯ್ಯಾ, ಈ ನಿನ್ನ
ಧರ್ಮದ ಮಾಯೆಯನು ತಿಳಿಯದೆ ನಾನು ಮೂಕನಾದೆನಯ್ಯಾ. ಇದರ
ಅಂತಸ್ತು ವನರುಹಿ ಪೊರೆಯಯ್ಯಾ ಜ್ಞಾನಾರ್ಥಿಯಾದೆನ್ನನು ಓ ವಿಶ್ವ
ಬಂಧುವೇ.

೬ ಹಿಂದೂಧರ್ಮದೊಳಿದ್ದ ಕುಂದನಸಹರಿಸಿತು ಬೌದ್ಧಮತವೆಂದು
ವಿವೇಕಾನಂದರೊಮ್ಮೆ ಪೇಳಿದರತ್ತೆ, ಅಸವಾದರೂ ಗ್ರಹಿಸಬಾರದೇ ನಮ್ಮ
ವೇದ ಪುತ್ರರು. ಆತ್ಮಗಳಲಿ ಪುಂ ಸ್ತ್ರೀ ಭೇದವನರಿಯುವ ಈ ಬೃಹಸ್ಪತಿ
ಗಳ ಕಂಡು ಗೀತೆ ಶೋಕಿಪುದಲ್ಲೇ! ಉಪನಿಷತ್ತು ಉಪವಾಸ ಮಾಳ್ಪುದಲ್ಲೇ!
ಶರಣರು ಮರುಗವರಲ್ಲೆ! ಶಿವ ಶಿವಾ! ಏನೆಂಬೆನೀ ಕೌತುಕವ ಬುದ್ಧದೇವಾ.

— : ★ : —

ಯದುರಾಜ

ಕಂದ|| ಯಾದವ ವಂಶದ ಹರಿಗಣೆ |

ಯಾದವ ನೆನಿಸುತ್ತ ಯದು ಮಹಾಭೂಪಾಲಂ ||

ಆದಿಯೊಳಿಳಿದ ನಿಲೆಯಂ |

ಮೇದಿನಿಯೊಳ್ ಬಣ್ಣಿಸಲ್ಕೆ ಜಾಣನದಾವಂ

೧

ಭಾಸುರನಾ ಯದುರಾಜಂ |

ಮೈಸೂರಂ ತನ್ನ ಬಾಹುಬಲದಿಂ ಗೆಲ್ಲಂ |

ಲೇಸಿಂದಾಳುತ ಮಿದಂ |

ನಾಸವನಂ ಹಳಿನ ವಿಪುಲ ಸಂಸನದಿಂದನು

೨

ಚಂದಿರನ ವಂಶಸಂಭವ

ನಿಂದಿರನಂ ಜರಿವತೆರದೆ ಬಾಳಿದನಾಂಗಳ್ ||

ವಂದಿತ ಚಾಮುಂಡಾಂಬೆಯ |

ಬಂಧುರ ಕೃಪೆಯಿಂದ ರಾಜಕುಲ ಸಂದೀಪಂ

೩

ಜಗದೀಶಚಂದ್ರ ಬೋಸ್

ಭಾರತದ ಕೀರ್ತಿಯನ್ನು ಜಗಕ್ಕೆಲ್ಲ ಹೆಚ್ಚಿಸಿದ

ಧೀರ ಜಗದೀಶ ನೀಂ ಮರೆಯಾದೆಯಾ !!

ಸಾರತರಮೆನಿಸ ವರ ನೋಕ್ಷ ಸಾಮ್ರಾಜ್ಯಮಂ

ಸೇರಲಾತುರದಿಂದ ಪಯಣಮಾಡಿದೆಯಾ ೧

ಉಪನಿಷತ್ತಿನೊಳಿರ್ದ ವೇದಾಂತ ತತ್ವಮಂ

ವಿಪರೀತಮೆಂದು ಕೆಲರಾಡುತ್ತಿರಲು

ತಪಸಿಗಳ ನುಡಿಯನ್ನ ತವಲ್ಲಿಂಬುದನು ನೀನು

ಸುಸುಧ ವೈಜ್ಞಾನಿಕನೆ ತೋರಿಸೆಯಯ್ ೨

ತರುಗಳಿಗೆ ಸುಖದುಃಖಮುಂಟೆಂದು ತೋರಿಸಿದೆ

ಪರಮ ಋಷಿಗಳ ನುಡಿಯು ಸತ್ಯವೆನಿಸಿದೆ ನೀಂ

ಪರಿಪರಿಯ ವಿಧದಿಂದ ಪಾಶ್ಚಾತ್ಯರೆಲ್ಲರನು

ಧರಣಿಯೊಳಗಾಶ್ಚರ್ಯ ಶರಧಿಗುರುಳಿಸಿದೆ ೩

ಗಳಿಸಿದ್ದೈಶ್ವರ್ಯವೆಲ್ಲವನು ಧಾರೆಯನೆರೆದೆ

ತಿಳಿದು ಜೀವಿತವು ಅಸ್ತಿರವದೆಂಬುದನು ನೀಂ

ಅಳಿಯದಿಹ ಕೀರ್ತಿಯಿಂ ದೇಶಬಂಧುವಿನಂತೆ

ಇಕೆಯೋಳ್ ವಿರಾಜಿಸುವೆ ಜಗದೀಶಚಂದ್ರ ೪

ನರಗಾಂಧಿ ರಾಗೂರ ಜಗದೀಶಚಂದ್ರ ಮೇಣ್

ಸರಸ ರಾಮನ್ ಸುರಾಧಾಕೃಷ್ಣರಂ

ಪರಮ ಋಷಿಗಳ ವಂಶಕೀರ್ತಿ ಸ್ತಂಭಗಳೆಂದು

ಕರೆವರೀ ಜಗದ ಸಜ್ಜನರು ಸಂತಸದಿ ೫

ಭೌತಿಕದ ದೇಹವದು ಮರೆಯಾಯ್ತು ಲೋಕದೊಳ್

ಖ್ಯಾತಿವಂತನೆ ನಿನ್ನ ಕೀರ್ತಿ ತನುವಿಹುದು

ಆತುಮಕೆ ಚಿರಶಾಂತಿ ಲಭಿಸಲಯ್ ನಿನಗೆ ಆ

ಪ್ರೀತಿಮಯ ಪರಮೇಶನಡಿಗಳೊಳಗನಿಶಂ ೬

ಮಿಂಚುವೆಣ್ಣು

೧. ಎಲೆಗೆ ಮಿಂಚಿನಂತೆ ಹೊಳೆಯುವ ಇಂಚರದ ಸಂಚುಗಾರ್ತಿ ಹೊಳೆಯುವ ಹೆಣ್ಣೆ, ಎನ್ನನೇಕಿಂತು ಕಾಡುವೆ? ಒನ್ನೊಮ್ಮೆ ಎನ್ನನೇಕಿಂತು ಉಪೇಕ್ಷಿಸುವೆ? ಇನ್ನೊಮ್ಮೆ ಎನ್ನನೇಕಿಂತು ಒಲಿಸುವೆ? ನಲಿಸುವೆ? ಬಡಬಾಳುವೆಯ ಎನ್ನ ಮುರುಕು ಮನೆಯಲಿ ನಿನ್ನಂತಹ ಅರಸುಗುವರಿಗೆ ಚಿರಕಾಲ ಬಾಳಲು ಸಾಧ್ಯವೆಂತಪ್ಪುದಾ ? ಮಿಂಚಿನ ಹೆಣ್ಣೆ, ಹೊಳೆಯುವ ಹೆಣ್ಣೆ, ಚಂಚಲ ಕನ್ಯೆ ಎನ್ನೊಡೆಯ ಚಿದ್ವನಲಿಂಗಸೋಮೇಶನ ಕರುಣೆಯಿಂದಾನು ಶಾಂತಿಯನನುಭವಿಸುವವ್ವ ಕಾಲದೊಳು ನಾನು ನಿನ್ನೊಡನೆ ಒಲಿಯುವೆನು, ನಲಿಯುವೆನು, ಕುಣಿಯುವೆನು, ತಣಿಯುವೆನು.

೨. ಜೀವನದ ಬಗೆಬಗೆಯ ದಂದುಗದೊಳು ಸಿಲುಕಿ 'ಕೆಂಡದೊಳು ಬಿದ್ದ ಅನರಿಯ ಹುಳುವಿನಂತೆ' ತನ್ನ ಸ್ನೇಹದಿಂದಲೇ ನಿರ್ಮಿತವಾದ ಸೆರೆಯೊಳು ಸಿಲುಕಿದ ತೆರಣಿಯಹುಳುವಿನಂತೆ ಅನಿಚ್ಛಾಪ್ರಾಪ್ತಿಯಿಂದ ಬೆಳಗಾದರೇನೋ? ಎಂತೋ? ಎಂಬ ಚಿಂತೆಗೊಳಗಾದ ಪ್ರತಿಕೂಲದೈವಿಯಾದೆನ್ನ ನೇಕಿಂತು ಬಳಲಿಸುವೆ ? ನಿನ್ನ ಕಡೆಗಣ್ಣೊಟದ ಪರಿಣಾಮವು ಲೋಕೋನ್ನತಿಗೆ, ಎಮ್ಮ ಸಾಹಿತ್ಯ ಸಂಸ್ಕೃತಿಗಳ ಏಳಿಗೆಗೆ ಸಹಾಯ ಮಾಡುವುದೆಂಬುದು ದಿಟ. ಆದರೆ ಅಂತಪ್ಪ ಜನವಸಡೆಯುವ ಯೇಗ ಈ ಎನ್ನ ಘಟಕೈಲ್ಲವೆಂದು ಅರಿದಿಪ್ಪೆನಾ ಎಮ್ಮ ಶರಣರ ಕೃಪಾ ಬಲದಿಂದ. ಅದು ಕಾರಣ ಎನ್ನೊಡೆಯ ಚಿದ್ವನಲಿಂಗ ಸೋಮೇಶ್ವರನ ಕೃಪಾಮಯ ಪ್ರಕಾಶವಿಲ್ಲದ ಎನ್ನ ಅಂಧಕಾರಮಯ ಒಡಲಿನಲ್ಲಿ ಹೊಳೆಯುವ ಹೆಣ್ಣೆ, ಮಿಂಚಿನ ಕನ್ಯೆ, ಪ್ರತಿಭಾಂಗನೆ ನೀನಿರಬೇಡ ಹೋಗಾ. ನಿನಗನುಕೂಲನಪ್ಪ ನಾಥನ ಸುದೈವಿಯನರಸು ಹೋಗಾ! ಸುಮ್ಮನೇಕೆ ಕಾಡುವೆ ಈ ಬಡಜೀವಿಯ!

೩. ಕ್ಷಣಕೊಂದು, ಘಳಿಗೆಗೊಂದು, ಮುಹೂರ್ತಕೊಂದು, ದಿನಕೊಂದು ಹೊಸ ಹೊಸ ಯೋಚನೆ ಮೇಣು ಯೋಜನೆ ತಲೆದೋರುವುದೆನ್ನೊಳು. ಹೊಳೆಯುವ ಹೆಣ್ಣೆ, ಪ್ರತಿಭಾಂಗನೆ ನಿನ್ನ ಕರುಣೆಯಿಂದ. ಆದರಿಂತಪ್ಪ ಯೋಚನೆ

ಯು ಕೈಗೂಡಿಸುವ ದಿವ್ಯಶಕ್ತಿ, ಸಂಪತ್ತಿನ ಶಕ್ತಿ, ಅಧಿಕಾರ ಶಕ್ತಿ ಇಲ್ಲದ ಎ
 ಘೋಳುದಿಸಿದರೆ; ಸುಂದರ ಸ್ತ್ರೀ ರತ್ನವು ಅಪಾತ್ರನಸೇರಿದಂತೆ
 ಿದುದೌ. ಪ್ರತಿಭಾಂಗನಾ ನಿನ್ನನುಗ್ರಹದಿಂದಾದ ಬಗೆಬಗೆಯ ಯೋಚನೆ
 ಳು ಎನ್ನ ಜೀವನದೊಳು ನಿಷ್ಫಲವಾದುವೌ ಎನ್ನೊಡೆಯ ಚಿದ್ವನಲಿಂಗ
 ಖೋಮೇಶನ ದಯೆಯಿಲ್ಲದ ಕಾರಣ.

೪. “ಪಡೆದಷ್ಟಲ್ಲದೆ ಬಪ್ಪದೆ” ಎಂಬ ಎಮ್ಮ ಕಬ್ಬಿಗನೊಬ್ಬನ ನುಡಿ
 ಯಂತೆ, “ಅವಶ್ಯಮನುಭೋಕ್ತವ್ಯಂ” ಎಂಬ ಸಕ್ಕದದ ಒಕ್ಕಣೆಯಂತೆ ಅಗು
 ಹೋಗುಗಳು ಕರ್ಮಾಧೀನವೆಂದರಿತ ನಾನು ನಿಷ್ಪ್ರಭನಾದೆನವಪ್ಪ. ಪ್ರಾಚೀ
 ನ ಕರ್ಮವ ವಿದಾರಲಾರೆನವ್ವಾ? ಅದು ಕಾರಣ ನವಮಲ್ಲಿಕಾರ್ಮಾಲೆಯು ಒಣ
 ಗಿದ ಮರವ ನಾಲಂಗಿಸಿದಂತೆ ನೀನೆನ್ನ ಆಶ್ರಯಿಸಬೇಡ ಹೋಗವ್ವಾ ನಿನಗನು
 ಕೂಪನಪ್ಪ ಸುಕುಮಾರನ ಹುಡುಕಿಕೊಂಡು ಮಿಂಚಿನಪೆಣ್ಣೆ, ಚಂಚಲ ದಾಲೆ,
 ಕಂಚರದ ಸುಂದರಿ, ಪೂಜ್ಯ ಪ್ರತಿಭಾಂಗನೆ ನೀನೆನ್ನ ಬಳಲಿಸಬೇಡ ಹೋಗ
 ವ್ವಾ ಎನ್ನೊಡೆಯ ಚಿದ್ವನಲಿಂಗ ಸೋಮೇಶನ ಕರುಣೆಗೆ ಪಾತ್ರನಾಗದ
 ಪಾಹಿರನ.

—:★:—

ದೇಶಬಂಧು ದಾಸ್

ಕಂದ || ಭಾರತ ಮಾತೆಯ ಪುತ್ರಂ |
ವೀರಶ್ರೀಮಿತ್ರನಮಿತಸದ್ಗುಣಪಾತ್ರಂ ||
ಸಾರಮತಿ ಚಿತ್ತರಂಜನ |
ಸೇರಿದ ನಕಟಕಟ ! ಸಗ್ಗಕೀಗಳ್ ಹಾ ! ಹಾ !

೧

ಎಲೆ ದಾಸ ದೇಶಬಂಧುವೆ |
ನೆಲದೊಳ್ ನೀನಳಿದುಪೋದ ಬಳಿಕಿನ್ನಾರಯ್ ||
ಬಲವಂತರಾದ ಹಗೆಗಳ |
ಚಲಮಂ ಮೂರಾಂತು ನಿಂತು ನಯಪಥಕೆವರ್

೨

ಶೂರಂ ಧೀರಂ ಘನ ಗಂ |
ಭೀರಂ ಪ್ರತಿಭಟಿಸ ನಿಖಿಲ ಕುಜನ ವಿದಾರಂ ||
ಸಾರ ಬಳವಂತನತುಳಂ |
ದೂರೀಕೃತಸಕಲದೋಷ ದಾಸಂ ಪೋದಂ

೩

ಅಕ್ಕಟ ವಿಧಿ ಪಾಪಿಷ್ಠಂ |
ಮಕ್ಕಳ ಸುಖದುಃಖಮಿನಿತು ನೋಡದೆ ಪೊಯ್ವಂ ||
ಅಕ್ಕರಿಪವರಸಿತರ್ಗಳ |
ಲೆಕ್ಕಿಸದೆಳ್ಳಿನಿತುಮವರ ದಿವಕಂ ಬೇಗಂ

೪

ನಿನ್ನಯ ವಾಕ್ಯ ತುರತೆಯುಂ |
ಸನ್ನತ ಮತಿವಂತ ನಿನ್ನ ಸುಕವಿತ್ತಂ ಮೇಣ್ ||
ಚೆನ್ನಿನಿಪ ನಯಜ್ಞತೆಯುಂ |
ನಿನ್ನುಳಿದಿನ್ನಾರ್ಗ ಬರ್ಪುದವನೀತಳದೊಳ್

೫

ಅರವಿಂದಘೋಷ ಯತಿಪನ |
 ಗುರುತರಮೆನಿಸಿದ 'ಬಾಂಬು ಕೇಸಂ' ಗೆಲ್ಲಾ ||
 ಸುರುಚಿರ ಮತಿಯುತನೆನಿಸಿದ |
 ಸರಿದೊರೆಯಿಲ್ಲೆನಿಪ ದಾಸನುಳಿದಂ ನಮ್ಮಂ ೬

ತನುಸುಖಮಿಸಿತಿಲ್ಲದೆ ನಿಜ |
 ಜನಸೇವೆಯೆ ಮುಖ್ಯಮೆಂದು ಭಾವಿಸಿ ಮನದೊಳ್ ||
 ತನು-ಮನ-ಧನಮೆಲ್ಲದರಿಂ |
 ಘನಸೇವೆಯನೆಸಗಿ ಪೋದ ದಾಸನೆ ಧನ್ಯಂ ೭

ಹಾ ದಾಸನೆ ಗುಣಕೋಶನೆ |
 ಹಾ ದಾಸನೆ ! ಭಾರತೀಯ ಕೀರ್ತ್ತಾಸ್ಪದನೇ ||
 ಪೋದೆಯ ಭವನಾಶನೆ ನಿಜ |
 ವೀಧಿಯ ಸರಿಮಾಡಿಕೊಂಡು ಪರಶಿವನೆಡೆಗಂ ೮

ಭಾರತಜನಗಳ್ಳನಿಶಂ |
 ಕ್ರೂರರ್ ತಾವೆಸೆಪ ನೀಚಕೃತ್ಯಮನರುಹಲ್ ||
 ಮಾರಾರಿಯೆಡೆಗೆ ಪೋದೆಯ |
 ದೂರೀಕೃತತಾಪಬೃಂದ ಸದ್ಗುಣವೃಂದಾ ೯

ನಿರುಪಮಮೆನಿಸಿದ ಧೈರಂ |
 ಸರಿಸಮನಿಲ್ಲೆನಿಪ ನಿನ್ನ ಮಹದೌದಾರ್ಯಂ ||
 ದೊರೆಗಾಣದ ನಿಜಸ್ಥೈರ್ಯಂ |
 ಧರೆಯೊಳ್ಳಿನಗುಚಿತಮದು ಸೀ. ಆರ್. ದಾಸಾ ೧೦

ನಿನ್ನಂ ನಂಬಿದ ಕಾಂಗ್ರೆಸ್ |
 ಸನ್ನತ ತರು ಬಾಡಿಪೋಯ್ತು ನೀ ಪೋದುದರಿಂ ||
 ಖಿನ್ನತೆವೆರೆಸಿದರಖಿಳರ್ |
 ಬನ್ನಂ ತಾನೊದಗಿತೆಂದು ಮಿನ್ನುಂ ಮುನ್ನುಂ ೧೧

ಪಲವಂ ಪಂಬಲಿಸಿನ್ನೇಂ |
 ಬಲವತಂ ದಾಸಬಂಧುವಳಿದ ಬಳಿಕ್ಕಂ ||
 ಬಲಗೆಯ್ ಪೋದಂತಾದುದು |
 ತಿಳಿಯಲ್ ದೇವಾತ್ಮ ಗಾಂಧಿಗೀಗಳ್ ಧರೆಯೊಳ್ ೧೨

ಆರಾದೊಡಮೇನಿಳೆಯೊಳ್ |
 ಮಾರಲ್ತಾನಹುದೆ ವಿಧಿಯು ದುರ್ಗಿಪಿಯಂ ತಾಂ ||
 ಸೇರಲ್ವೇಳ್ಳುದೆಲ್ಲರ್ |
 ಮಾರಿದ ಮೃತ್ಯುವಿನ ದಂಪ್ಪದೆಡೆಗಂ ಕಡೆಗಂ ೧೩

ತಿಳಕನ ಮೇಣ್ ಗೋಖಳೆಯಂ |
 ಕಳಕೊಂಡಳುತಿರ್ಪ ಭಾರತಾಂ ಗನೆಯಿಗಾಳ್ ||
 ತಳಮಳಗೊಳ್ಳಳ್ ನಿನ್ನಂ |
 ಕಳೆದೆಂತಿಳೆಯಲ್ಲಿ ಬಾಳಲಾರ್ಪನೆನುತ್ತಂ ! ೧೪

ಪೋದೆಯ ಭಾರತ ಬಂಧುವೆ |
 ಪೋದೆಯ ಲಾವಣ್ಯರಸದ ಸಿಂಧುವೆ ವಿಭುವೇ ||
 ಪೋದೆಯ ಕಾಂಗ್ರೆಸ್ ಪ್ರಭುವೆ |
 ಮೇದಿನಿಯೊಳ್ ತೊರೆದು ಎಮ್ಮನೆಲ್ಲರ ದಿವಕಂ ೧೫

ತನಗಿದುರ್ದೆಲ್ಲವಂ ನಿಜ |
 ಜನಪದ ಕಿನಿತಿಲ್ಲದಂತೆ ದಾನವಗೆಯ್ದಾ ||
 ನಿನಗುಚಿತಮಪ್ಪುದೀಗಳ್ |
 ಘನವಾದಭಿನವಸುಕರ್ಣನೆಂಬಾ ನಾಮಮ್ ೧೬

ಸತ್ತುದು ಭೌತಿಕದೇಹಂ |
 ಮತ್ತುಳುದುದು ಕೀರ್ತಿದೇಹಮಾ ಧಾರಿಣಿಯೊಳ್ ||
 ಗೊತ್ತಾದುದಿದರ ವಿವರಂ |
 ಚಿತ್ತದಿ ಮತ್ತಿದಕೆ ಚಿಂತಿಸಿನ್ನೇಂ ಫಲವಯ್ ೧೭

ಕೀರ್ತಿ ಕಾಮಿನಿ

ಕಾಮಿನೀ ಕಾಂಚನದ ಅಲೆ ಲೋಗರನು ನರಕಕಿಳಿಪುದೆಂದು ಆದ್ಯರು ಹೇಳಿರ್ಪರಯ್ಯಾ. ಎನಗೆ ಕಾಮಿನಿಯೂ ಬೇಡ, ಕಾಂಚನವೂ ಬೇಡ ಎಂದು ಸುಮ್ಮನಿದ್ದೆನಯ್ಯಾ. ಇವೆರಡಕ್ಕೂ ವಿಾರಿದ ಕೀರ್ತಿ ಕಾಮಿನಿ ಎನಗೆ ಹುಚ್ಚು ಹಿಡಿಸಿದಳಯ್ಯಾ. ಅವಳ ಬೆನ್ನು ಹಿಡಿದು ನಾನು ಮುಂದುಗಾಣದಾದೆನಯ್ಯಾ. ಆದ್ಯಂತರಹಿತ ದಂದುಗಕೆ ಎದೆಗೊಟ್ಟೆನಯ್ಯಾ ಮರೀಚಿಯನರಸಿದ ಪಶು ವಿನಂತಾದೆನಯ್ಯಾ. ಎನಗೆ, ಈ ಕೀರ್ತಿ ಕಾಮಿನಿಯ ಹುಚ್ಚು ತೊಲಗಿಸಿ ಕಾಯಯ್ಯಾ! ಕಾಯಯ್ಯಾ! ಶಿವಧೋ! ಶಿವಧೋ! ಎನ್ನೊಡೆಯ ಚಿದ್ವನಲಿಂಗ ಸೋಮೇಶ್ವರಾ.

ಕೀರ್ತಿ ಕಾಮಿನಿಯು ಮೋಹಿಸಿದ ಅವನೂ ಸುಖಿಸಲಿಲ್ಲವಯ್ಯಾ ಜಗ ದೊಳು. ಇವಳ ಪರಿ ಬೆಲೆನೆನ್ನೆಗಿಂತ ಕರಕಷ್ಟಕಾಣಯ್ಯಾ. ಬೆಲೆನೆಣ್ಣು ಜನ್ಮವೊಂದ ಕೆಡಿಸಿದರೆ ಈ ಹುಚ್ಚು ಹೆಣ್ಣು ಜನ್ಮಜನ್ಮಾಂತರವ ಕೆಡಿಸುವ ಳಯ್ಯಾ. ಇಂತಪ್ಪ ಕಾಮಿನಿಯ ಭ್ರಾಂತಿಯ ತೊಲಗಿಸಿ ಎನಗೆ ಶಾಂತಿ ಸುಖವ ನೀಡಯ್ಯಾ. ಲೋಕದ ಕಳವಳವ ಹರಿಸಯ್ಯಾ ಶಿವಧೋ! ಶಿವಧೋ! ಎನ್ನೊಡೆಯ ಚಿದ್ವನಲಿಂಗ ಸೋಮೇಶ್ವರಾ.

ಕಾಮಿನಿಯೂ ಅಲ್ಲವ ಕಾಂಚನವೂ ಅಲ್ಲವ ಈ 'ಕೀರ್ತಿ ಶನಿ' ಎನ್ನನ ದೆಂತು ಕಾಶುತಿಪ್ಪುದಯ್ಯಾ? "ಪುಣ್ಯೈರ್ಯಶೋಲಭ್ಯತೇ" ಎಂಬ ಹಿರಿಯರ ನುಡಿಯ ಅಂತರಂಗವೇನಯ್ಯಾ? ಪುಣ್ಯಾತ್ಮರಲ್ಲದ ಹಲವರು ಯಶೋವಂತ ರಾಗುವುದೆಂತಯ್ಯಾ? ಪುಣ್ಯಾತ್ಮರೆನಿಸ ಕೆಲವರು ಯಶವಿಲ್ಲದೆ ಅಳಿದುದೇ ಕಯ್ಯಾ? ಈ ಕೀರ್ತಿ ಕಾಮಿನಿಯ ಅಂತರಂಗವನರಿದ ಜಾಣರಾರಯ್ಯಾ? ಎನಗೀ ದುಷ್ಟತರುಣಿಯ ಸಂಗವನು ಪರಹರಿಸಿ ಉದ್ಧರಿಸು ಶಿವಧೋ! ಶಿವ ಧೋ! ಎನ್ನೊಡೆಯ ಚಿದ್ವನಲಿಂಗ ಸೋಮೇಶ್ವರಾ.

ಲೋಕದ ಪರಿ ವಿಚಿತ್ರ ಕಾಣಯ್ಯಾ. ಕಷ್ಟಪಟ್ಟು ಕೀರ್ತಿಯರಿಯದರು ಕೆಲವರು. ಕಷ್ಟವಿಲ್ಲದೆ ಕೀರ್ತಿಯಗಲಿಸುವರು ಕೆಲವರು. ಲೋಕದೊಳು ಈ

ವಿಚಿತ್ರ ಯೋಗದ ವ್ಯಾಪಾರವೇನಯ್ಯಾ ? ಕೀರ್ತಿ ಕಾಮಿನಿಯ ಈ ಕುಟಿಲತೆಯ
ನಾನೆಂತು ಬಣ್ಣಿಸಲಯ್ಯಾ ? ಈ ಚಪಲೆಯ ಬೆಂಬಿಡಿದು ನಾ ಮತಿಗೆಟ್ಟಿ-ಪಥ
ಗೆಟ್ಟಿ ಕಾಣಯ್ಯಾ. ಎನಗೀ ಹುಚ್ಚುಯಶದ ಭ್ರಾಂತಿಯ ತೊಲಗಿಸಯ್ಯಾ
ಕರುಣೆ ಎನ್ನೊಡೆಯ ಚಿದ್ವನಲಿಂಗ ಸೋಮೇಶ್ವರಾ.

— : ★ : —

ಡಾ|| ಸರ್ ಮಿರ್ಜಾ ಎಂ. ಇಸ್ಕಾಯಿಲ್

ಕಂದ|| ಭಾರತ ಮಾತೆಯ ಪುತ್ರಮ್ |
ಧೀರಂ ಮೈಸೂರು ದೇಶದೊಳ್ ವಿಖ್ಯಾತಮ್ ||
ಸಾರಗುಣ ವಿನಯಶೀಲಮ್ |
ವೀರೋತ್ತಮ ಮಿರ್ಜಾಮಂತ್ರಿ ಬುಧಜನವಂದ್ಯಂ ೧

ವೃ|| ಆವಾತಂ ವರಕೃಷ್ಣರಾಜನೃಪನಿಂ ಸನ್ಮಾನ್ಯನಾಗಿರ್ಪನೋ |
ದೇವಾತ್ಮಂ ಗುರುಗಾಂಧಿ ತಾತನೆಡೆಯೊಳ್ ಸಚ್ಚಿಷ್ಯನಾಗಿರ್ಪನೋ ||
ಆವಾತಂ ಘನಶಾಂತಿದಾಂತಿಗುಣದಿಂ ಸಂಶೋಭಿಸುತ್ತಿರ್ಪನೋ |
ಭೂವಿಖ್ಯಾತನವಂ ಮಹಾಮತಿಯುತಂ ಸರ್ ಮಿರ್ಜಾಮಂತ್ರೀಶ್ವರಂ ೨

ಕಂ|| ಧೈರ್ಯದಿ ಬಾಬರನಂ ಮೇಣ್ |
ಸ್ಥೈರ್ಯದೊಳಕ್ಕರನ ಗುಣವ ಪೋಲುತ್ತುಂ ಸಾಂ ||
ದರ್ಶದಿ ಪಾಹಜಿಹಾನಂ |
ಸರ್ವೋತ್ತಮ ಮಿರ್ಜಾಮಂತ್ರಿ ಜಸದಿಂದೆಸೆವಮ್ ೩

ತಾಯಿ-ಮಗು

ಒಂಭತ್ತು ತಿಂಗಳಾನಿಂಬುಗೊಟ್ಟೇ ದಿನವೆ |
ತುಂಬು ನೋವನು ತಿಂದು ಹಡೆದೆ ಮಗುವೆ |
ಕುಂಭಿಣಿಯೊಳಿಗಲೇ ಕೇಳಿದೆನು ಕಿವಿ ತುಂಬ |
ಅಂಬ ಅಂಬಾ, ಎಂಬ ! ಸವಿದನಿಯನು ೧

ಮುಂಜಾನೆ ಜನುಮಿಸಿದೆ ಸಂಜೆ ನಲಿದಾಡಿದೆ |
ಬಂಜೆತನ ಹೋಯ್ತೆಂದು ಕುಣಿದೆ ನಾನು |
ಮಂಜು ಮುಚ್ಚಿದತೆರದಿ ಕತ್ತಲೆಯು ಕವಿದೊಡನೆ |
ಅಂಜುತಮ್ಮಾ ! ಎಂದು ಕಣ್ಣುಚ್ಚಿದೆ ೨

ಪಟ್ಟಶ್ರಮಕಿದುಫಲವೆ ? ಸೃಷ್ಟಿಯೊಳಗಿದು ಘನವೆ |
ಸೃಷ್ಟಿಗೀಶನೆ ಏನು ನಿನ್ನಮಾಯೆ ?
ಹಗಲುನೋಡಿದ ಮಗುವನಿರಳು ಕಣ್ಮರೆಗೆಯ್ದೆ |
ಜಗದೊಳೆನ್ನಂಜುಬಾಳ ಬರಿದುಗೆಯ್ದೆ ೩

ಸತ್ತು ಹೋಗಿದೆ ನೀನು ಎತ್ತು ಹೋಗಲಿ ನಾನು |
ಅತ್ತು ಕಣ್ಣೆಲ್ಲ ಮಂಜಾಯ್ತು ಮಗುವೆ ?
ಎತ್ತು ಆಡಿಸುವಾಸೆ ಕನಸಾಯ್ತು ನನಗಿಂದು |
ಮೃತ್ಯುವಿನ ಕೈಗೊಂಬೆಯಾದೆ ನೀನು ೪

ಬಹುದಿನದ ಬಯಕೆಯದು ಕೈಗೂಡಿತೆಂದಿದೆ |
ಅಹಹ ! ತಾಯ್ತನ ಬಂದಿತೆಂದಿದೆನು |
ನೋಸಮಾಡಿತು ವಿಧಿಯು ಘಾಸಿಯಾಯಿತು ಜನುಮ |
ದೇಸಿಗಳು ನಾನಾದೆ ಶಿವನೆ! ಭವನೆ! ೫

ಅನುಭಾವಿ

೧. ಜಟೆಯ ಬಳೆಸಿದಾತ ಅನುಭಾವಿಯೋ? ಭೂತಿಯ ಪೂಸಿದಾತ ಅನುಭಾವಿಯೋ? ಮಣಿಯ ಧರಿಸಿದಾತ ಅನುಭಾವಿಯೋ? ಕಾವಿಯನು ಅಲಂಕರಿಸಿದಾತ ಅನುಭಾವಿಯೋ? ಲಾಕುಳವ ಹಿಡಿದಾತ ಅನುಭಾವಿಯೋ? ವೇಷಭೂಷಣವ ತಳೆದಾತ ಅನುಭಾವಿಯೋ ಹೇಳಾ? ಎನ್ನೊಡೆಯ ಚಿದ್ವನಲಿಂಗ ಸೋಮೇಶ್ವರಾ.

೧. ಕತ್ತಿ ಬೂದಿಯ ಪೂಸಿದರೆ ಅನುಭಾವಿಯವು? ಶುನಕ ಮಣಿಮಾಲೆಯ ಧರಿಸಲು ಅನುಭಾವಿಯವು? ಕಾವಿಯನಲಂಕರಿಸಿದ ನಾಟಕದ ನಟ ಅನುಭಾವಿಯೋ? ಜಟೆಯ ಬಳೆಸಿದ ಅಲಸಿಗ ಅನುಭಾವಿಯೋ? ಇಂತಹವರು ಅನುಭಾವಿಗಳಾದರೆ ದುಃಖದೂರ ನಿಜಾನುಭಾವಿ ಯಾರೆಂಬುದ ಹೇಳಾ? ಎನ್ನೊಡೆಯ ಚಿದ್ವನಲಿಂಗ ಸೋಮೇಶ್ವರಾ.

೨. ಭಕ್ತನಾಗಿ ಶರಣರ ಕಂಡು ಶರಣು ಶರಣೆನ್ನದವ ಅನುಭಾವಿಯೋ? ಗುರುಜಂಗಮರ ಕಂಡು ಪೊಡಮಡಲಾರದವ ಅನುಭಾವಿಯೋ? ತೀರ್ಥಪ್ರಸಾದವ ಸಂಶಯಿಪಾತ ಅನುಭಾವಿಯೋ? ಶರಣರ ಸೂಳ್ನುಡಿಯನಾಲಿಸಿ ಪಾಲಿಸದವ ಅನುಭಾವಿಯೋ? ಶಿವಕೃಪೆಗೆ ದೂರಾದವ ಅನುಭಾವಿಯೋ ಹೇಳಾ? ಎನ್ನೊಡೆಯ ಚಿದ್ವನಲಿಂಗ ಸೋಮೇಶ್ವರಾ.

೪. ಅಂತರಂಗವ ಜಯಿಸಿ ಬಹಿರಂಗವ ಸೋಸಿ ಕಾಮಕ್ರೋಧವ ಗೆದ್ದು ಅಪ್ಪಮದಗಳ ಒದ್ದು ಸ್ವರ್ಗ ಚಂದನ ವನಿತಾವಿಗಳನುಳಿದು ದುರ್ಗುಣ ದುರಾಚಾರಗಳ ಕಳೆದು ಅಹಂಕಾರ ಮನುಕಾರಗಳ ವರ್ಜಿಸಿ ಪರಿಶುದ್ಧನಾದ ಎನ್ನೊಡೆಯ ಚಿದ್ವನಲಿಂಗ ಸೋಮೇಶ್ವರನ ಶರಣನೊಬ್ಬಾತನೇ ಅನುಭಾವಿಯು. ಇಂತಹ ನಡೆಸುಡಿಯಿಲ್ಲದ ನರರ ಅನುಭಾವಿಯೆಂದು ವೇಳೆ ಲಿಂತಪ್ಪದೋ ಹಾಳು ಬಾವಿಯಂತಿರ್ಪನಿರರ್ಥಕರ ?

ಶರಾವತೀ ಜಲಪಾತ

ಕಂದ|| ಭೂಮಿಜೆ ತೃಣೆಯಿಂ ಬಳಲ್ದಿರೆ |
 ರಾಮಂ ನಿಜಶರದ ಮುಖದಿ ಕೊರೆಯಲ್ ಧರೆಯಂ ||
 ಭೂಮಿಯೊಳುದಿಸಿತ್ತೀನದಿ |
 ರಾಮಾಜ್ಞೆಯೊಳಾದುದೀ ಶರಾವತಿಯಲ್ಲೀ || ೧
 ಅಂತುದ್ಭವಿಸದೆಯಿರೆ ತಾ |
 ನಿಂತೇತಕೆ ಪರಿವಳಯ್ ಶರಾವತಿ ಭರದಿಂ ||
 ಸ್ವಾಂತದೆ ಭಾವನೆಗೆಯ್ದುಳೊ |
 ಕಾಂತೆ ಶ್ರೀರಾಮ ಬಾಣದಂದದಿ ಪರಿಯಲ್ || ೨

ವೃ|| ನಡುಗಾಡೊಳ್ಳಡುಸೊಂಪಿನಿದೆ ಪರಿವಳ್ ವೈಯ್ಯಾರಮಂ ಬಿರುವಳ್ |
 ನುಡಿವತ್ತನ್ನಯದೊಂದುರೀತಿ ರವದೊಳ್ ಮೌನೀಂದ್ರಂ ಪರ್ವಿಪಳ್ ||
 ಕಡುತಾಪಂ ಬಡೆದಿದ್ ಪಾಂಥ ಜನರಂ ನೀರಿದೆ ಸಂತೈಸುವಳ್ |
 ನುಡಿಯಲ್ಪಾರಿಳೆಯಲ್ಲಿ ಶಕ್ತರಿವಳೀ ಭಾವಂಗಳಂ ಬಣ್ಣಿಸಲ್ || ೩

ಕಂದ|| ಕಡುಡೊಂಕು ಮಾರ್ಗಮಾಕೆಗೆ |
 ನಡೆ ನೋಡಲ್ ಸರಳಭಾವದಿಂ ಶೋಭಿಸುಗುಂ ||
 ಜಡಭರಿತೆಯಾದೊಡಂ ತಾವ್ |
 ಕುಡುವಳ್ಳಡ ತನ್ನನರ್ಥಿಪರ್ಗಿಪ್ಪಿತಮಂ || ೪
 ಜುಳುಜುಳನೆ ಪರಿವ ನೀರಿಂ |
 ಗಳಗಳನೆನ್ನುತ್ತೆ ಪರಿವ ಸೊಬಗದು ಚೆಂದಂ ||
 ತಳತಳನೆಸವಾ ಮಿಾನ್ನಳ |
 ಬಳಗಂ ನೋಡಲ್ ನೋಟಕರ್ಗತಿ ಬಿನದಂ || ೫
 ಅನಿಮಿಷಕುಲಮಂ ಸಲಹು |
 ತ್ತನವರತಂ ಕಮಲರಾಜಿಯಿಂ ಶೋಭಿಸುತಂ ||
 ಮನುಮುನಿಜನರಿಂ ಸೇವಿಸ |
 ಜನನೀ, ನಿನ್ನಂತೆ ಸುಕೃತಿಯಾರೌ ಜಗದೊಳ್ || ೬

ಎಲೆಗೆ ಶರಾವತಿ ಮುಳಿಸಿಂ |

ಗಳಲನೆ ಪರಿದೋಡಿ ಗರ್ತ ಕುರುಳುವೆಯೇಕೌ ||

ಪಳಿದನೊ ಮುಳಿದನೊ ರಮಣಂ |

ನಳಿನಾಕರೆ ಪೇಳು ನಿನ್ನ ಮನದುದುಮ್ಮಳಮಂ ||

೭

ನಿನ್ನಯ ಪತನಮನೀಕ್ಷಿಸಿ |

ಖಿನ್ನತೆಯಂ ಪೊರ್ದದಕಟ ನಲಿವರ್ ಜನಗಳ್ ||

ಸನ್ನು ತರೆನಿಪರ್ ಧರೆಯೊಳ್ |

ಬನ್ನಮನನ್ಯರೊಳೆ ನೋಡಿ ನಲಿವರೆ ಮನದೊಳ್ ||

೮

ದೇವಿ ಶರಾವತಿ ಮನದೊಳ್ |

ಭಾವನೆಯಂ ಮಾಡದಿರ್ ಕೃತಘ್ನರ್ ಜನಗಳ್ ||

ತಾವಿಂತು ನಲಿವರೆನ್ನಯ |

ನೋವಂ ಲೆಕ್ಕಿಸದೆನುತ್ತಿ ನೀಂ ಗುಣಭರಿತೇ ||

೯

ವೃ|| ಭೋರೆನ್ನುತ್ತರೆ ಬೀಳ್ತ ನಿನ್ನ ಪರಿಯಂ ನೋಡುತ್ತಿ ವಿದ್ವಜ್ಜನರ್ |

ತೋರುತ್ತಂ ನಿಜ ಸೌಮನಸ್ಯಮನದಂ ಕಣ್ಣೀರ್ಗಲಿಂ ನಾಂದಪರ್ ||

ನೀರೇ, ನಿನ್ನಯ ದುಃಖರಾವದೊಳೆ ದಲ್ ತಾವೇ ಕರಂ ಸೇರುವರ್ |

ಧೀರರ್ ತಾವದರಿಂದೆ ನಿನ್ನ ಕರೆವರ್ ಜೋಗಿಂಬ ಸನ್ನಾಮದಿಂ || ೧೦

ವೃ|| ತಿಳಿನೀರಂ ಜನಕೇವೆಯೌ ನಿರುತದಿಂ ವೃಕ್ಷಾಳಿಯಂ ಕಾವೆಯೌ |

ತಿಳಿಯಲ್ಪಾನಸಕೇವೆಯೌ ಹರಿಸಮಂ ಪಾಪಾಳಿಯಂ ಪೀರೈಯೌ ||

ಕಲಹಂಸಂಗಳ ರಾಜಿಯಂ ಸತತಮುಂ ನೀನಲ್ಲಿಯಿಂ ಕಾಂಬೆಯೌ |

ಕಲುಷಧ್ವಂಸಿ ಶರಾವತೀ ನಿರುಪಮೇ ನೀನೇ ಸದಾ ವಂದ್ಯಳಾ || ೧೧

ನಾಲ್ವಡಿ ಕೃಷ್ಣಪ್ರಭು

ಕಂದಿ|| ನರನಂ ಬಣ್ಣಿಪ ಕವಿಯಂ |

ಕಿರಿಯಂ ತಾನೆಂದುಪೇಳ್ವರೆಮ್ಮ ಕವೀಂದ್ರರ್ ||

ನರದೇಹದಿಂದ ಕೂಡಿದ |

ಹರಿಯಂ ಪ್ರೊಗಳದೊಡೆ ದೋಷಮೇಂ ಬಂದವುದೇ || ೧

ವೃ|| ಗುಣಮುಣಮಿಲ್ಲದಿರ್ಪ ನರನಂ ಸಲೆಬಣ್ಣ ಪರೊಲ್ಲ ಕಬ್ಬಿಗರ್ |

ಗುಣಯುತನಪ್ಪವಂ ಲಭಿಸೆ ತಾಮವರೇತಕ ಮೌನವಾಂತಪರ್ |

ಗುಣಮಣಿಹಾರನಂ ವಿಬುಧಮಾನಿತನಂ ವಲಕೃಷ್ಣದೇವನಂ |

ತಣಿವೂಡೆಯೆನ್ನ ನಾಲಗೆಯದೇತಕೆ ದಲ್ ಸ್ತುತಿಗೆಯ್ಯದಿರ್ಪುದೋ|| ೨

ಇಂದ್ರಾದಿ ದೇವತೆಗಳಂ |

ಚಂದ್ರಮನಂ ಸೃಷ್ಟಿಗೆಯೊಡಂ ಫಲಮಿಲ್ಲಂ |

ಸಾಂದ್ರಯಶಮೆನಗೆ ಬರೆ ಕೃ |

ಷ್ಠೇಂದ್ರಂ ಸಾಕೆಂದು ಪಡೆದನಿವನಂ ಬೊಮ್ಮಂ || ೩

ರಾಜಿಪ ರಾಜಸಮೆತ್ತಲ್ |

ಮೂಜಗಮಂ ದೂರಮಾಳ್ವ ಸಾತ್ವಿಕಮೆತ್ತಲ್ ||

ಭೂಜನವಿನುತ ಮಹೀಪತಿ |

ಸೋಜಿಗಮಿಗುಣಗಳೆರಡು ಮೊಲೆದುದು ನಿನ್ನೊಳ್ || ೪

ಇಂದ್ರಿಯ ನಿಗ್ರಹಮಿಲ್ಲದೆ |

ಯಿಂದ್ರಾದಿಗಳೆಲ್ಲ ಕಟ್ಟುಪೋದರ್ ಮೊದಲೊಳ್ ||

ಇಂದ್ರಿಯನಿಗ್ರಹದಿಂ ಕೃ |

ಷ್ಠೇಂದ್ರಾ ಭಲ! ಪಡೆದೆ ವಿಪುಲ ಕೀರ್ತಿಯನಿಳೆಯೋ || ೫

ಸತ್ಯಂ ಜಗಕಾಧಾರಂ |

ನಿತ್ಯತ್ವಮನೀವುದದುವೇ ಸತ್ಯಮೇನುತ್ತಂ ||

ಸತ್ಯಮನರಿದಾಚರಿಪ ವಿ |

ನುತ್ಯಂ ನಿನ್ನನ್ನನಾವನೀ ಧಾರಿಣಿಯೋಳ್ ||

೬

ದೊರೆಗಳ್ ಬಹುಪತ್ನಿಯರಿಂ |

ನಿರುತಂ ಕೂಡಿರ್ಪರೆಂದು ಪೇಳ್ವ ಜನಂಗಳ್ ||

ವರರಾಘವನಂ ನಿನ್ನಂ |

ನಿರುಕಿಸಿ ತಾವಿಂದು ತಲೆಯ ತಗ್ಗಿ ಪರಿಳೆಯೋಳ್ ||

೭

ವರವೈರಾಗ್ಯದೆ ಜನಕಂ |

ನಿರುಪಮವಿದ್ಯಾಭಿಮಾನದಿಂ ನವಭೋಜಂ ||

ಕರುಣೆಯ ಗುಣದೊಳಶೋಕಂ |

ಸುರುಚಿರ ಧರ್ಮಾಭಿಮಾನದಿಂ ಧರ್ಮಸುತಂ ||

೮

ಕೃಷ್ಣೇಂದ್ರ ನಿನ್ನ ಜಸಕ ಸ |

ಹಿಷ್ಟು ತೆಯಂಪೊಂದಿ ಕೆಟ್ಟನಾಕುಮುದಾಪ್ತಂ ||

ತೂಷ್ಟಿಂಭಾವದೊಳಿರದಯೆ |

ಕೃಷ್ಣ ಸುಪಕ್ಷದೊಳೆ ಕುಂದುಗುಂ ಕುಮುದಾಪ್ತಂ ||

೯

೧೦ || ಪರಮ ಪಾವನ ಕೃಷ್ಣ ರಾಜನ ಧರ್ಮಬುದ್ಧಿಯ ಕೇಳುತುಂ |

ಭರದಿತ್ತಾಳ್ದನನೇಕ ನೇತ್ರಮನಿಂದು ನೋಡೆ ಸುರಾಧಿಪಂ ||

ಸುರಸತೀಕುಲಮೆಲ್ಲ ಭೂಪನ ದಿವ್ಯನಾಮವ ಪಾಡುತುಂ |

ಕರೆಯುತಿರ್ದಪರೈದೆ ನೇತ್ರಗಳಿಂದೆ ತಾವ್ ಸುಖಬಾಷ್ಪಮಮ್ || ೧೦

ನಂಬುವುದಾರನು ?

೧. ನಂಬುವುದು ನಂಬುವುದು ಜೀವನದೊಳು ಉತ್ತಮ ಎಂಬರಯ್ಯಾ. ನಂಬುವುದಾರನು ? ಎಂದು ಎನಗಿಂದು ಸಂದೇಹ ಬಂದಿಹುದಯ್ಯಾ. ಕಾರಣ ವೇನೆಂದು ಕೇಳಿದೊಡೆ-ನಾನು ಬಿನ್ನಪವ ಮಾಡುವೆನಯ್ಯಾ ಅವಧಾರು? ಎನ್ನೊಡೆಯ ಚಿದ್ವನಲಿಂಗ ಸೋಮೇಶ್ವರಾ.

೨. ಒಮ್ಮೆ ನಾನು ನಂಬಿದನೆಮ್ಮ ಬಂಧುವೆಂದೊಬ್ಬನನು; ಅವನೆನ್ನ ವಂಚಿಸಿ ಮೋಸದಿ ಹಾನಿಗೀಡುಮಾಡಿದನಯ್ಯಾ, ಮತ್ತೆ ನಂಬಿದೆ ಹಿರಿಯ ಗುರುವೆಂದೊಬ್ಬನನು. ಅವನೆನ್ನ ಸೌಜನ್ಯವ ದುರುಪಯೋಗ ಮಾಡಿಕೊಂಡನಯ್ಯಾ, ಮತ್ತಲ್ಲದೆ ಆ ಜಗದಗುರು ಸಟಿ ತಟವಟಗಳಿಂದ ಎನ್ನ ವಂಚಿಸಿದನಯ್ಯಾ. ಮತ್ತೆ ಮತ್ತೆ ನಂಬಿದನೊರ್ವ ಹಿರಿಯ ಮಂಡಲಾಧಿಕಾರಿಯನು. ಅವನೆನ್ನ ಸೇವೆಯ ಕೈಗೊಂಡು ನಡುನೀರೊಳು ಕೈಬಿಟ್ಟನಯ್ಯಾ. ಮತ್ತೊಮ್ಮೆ ನಂಬಿದೆ ಗೆಳೆಯ ನೊಬ್ಬನನು. ಆ ಕಿರುಕುಳನು ಬಗೆ ಬಗೆಯ ದಂದುಗಕೀಡು ಮಾಡಿದೆ ನಯ್ಯಾ ಲೋಕದ ಸರಿ ಇಂತಾದೊಡೆ, ನಂಬುವುದಾರನು? ನೆಚ್ಚುವುದಾರನು ಹೇಳಾ? ಎನ್ನೊಡೆಯ ಚಿದ್ವನಲಿಂಗ ಸೋಮೇಶ್ವರಾ !

೩. ಇಂತಪ್ಪ ಲೋಕಜೀವನೊದೊಳಾರ ನಂಬುವುದು ? ಆರ ನೆಚ್ಚುವುದು? ಎಂದೆನ್ನಮನ ಸಂದೇಹಕ್ಕೀಡಾದುದಯ್ಯಾ. ಗೆಳೆಯನೆಂದೊಡೆ, ಅವ ತುಡುಗನಯ್ಯಾ. ಹಿರಿಯನೆಂದೊಡೆ ಸ್ವಾರ್ಥಮಯನಯ್ಯಾ. ಗುರುವೆಂದೊಡೆ ವಿಷಯಲಂಪಟನಯ್ಯಾ ಬಂಧುಗಳೆಂದೊಡೆ ಬಂಧನಕೀಡುಮಾಡುವರಯ್ಯಾ. ದುರ್ದೈವಿಗೆ ಹಡೆದ ತಾಯಿ ಹೆಬ್ಬಲಿಯಾದಂತಾಯಿತಯ್ಯಾ ಎನ್ನ ಬಾಳು ನಂಬುವುದಾರನು? ಎನ್ನೊಡೆಯ ಚಿದ್ವನಲಿಂಗ ಸೋಮೇಶ್ವರಾ ನಿನ್ನನುಳಿದು

೪. ಹಡೆದ ತಾಯಿ ಕಡಲಿಗೆ ನೂಕಿದಳಯ್ಯಾ, ಕೂಡಿದ ಮಡದಿ ನಡು ದಾರಿಯೊಳು ಕೈಬಿಟ್ಟಳಯ್ಯಾ, ನೆಂಟರಿಷ್ಟರೂ ಕಡೆಗಣಿಸಿದರಯ್ಯಾ, ಕಡೆ ಗೊಮ್ಮೆ ಕರುಣಿಸಿ ಮನೆಗೊಂದು ದೀಪಹಚ್ಚಿ ಕೈಹಿಡಿದು ಕಾಪಾಡಿದ ತಂದೆ ನೀನೊಬ್ಬನಲ್ಲದೆ ಬೇರೊಬ್ಬರ ಕಾಣೆನಯ್ಯಾ, ಅದುಕಾರಣ ಶರಣ ಸತಿಯಾದ

ನಾನು ಲಿಂಗಪತಿಯಾನ ನಿನ್ನನ್ನೆನೆ ಮತ್ತಾರನೂ ನಂಬೆನು ನಚ್ಚೆನು
ಮಚ್ಚೆನು ಅವಧಾರು ಎನ್ನೊಡೆಯ ಚಿದ್ವನಲಿಂಗ ಸೋಮೇಶ್ವರಾ !

೫. ಇಂತಪ್ಪ ಜಗದ ಅನುಭವ ಎನಗೊಂದ ಬೆಳಕನಿತ್ತುದಯ್ಯಾ. ನಂಬು
ವುದು ಕೂಡಲಸಂಗನ ಶರಣರ, ನಚ್ಚುವುದು ಪಂಪಾಧವನ ಭಕ್ತರ, ಮೆಚ್ಚು
ವುದು ಸರಸ ಸಜ್ಜನ ಸದಾಚಾರಿಗಳ, ಇಂಬುಗೊಳ್ಳುವುದು ಬಾಂಧವರೆಂದು
ಲೋಕದ ತತ್ವಜ್ಞಾನಿಗಳ. ಗೆಳೆತನವ ಮಾಡುವುದು ಸರ್ವಸಂಗ ಪರಿತ್ಯಾಗಿ
ಗಳ. ಮತ್ತೆ ಲಿದವರ ನಂಬಿಗೆ, ಮೆಚ್ಚಿಗೆ ಎಂಬುದೆಲ್ಲಾ ಜಲಲಿಪಿ ಎಂದು
ಎನ್ನ ಮನ ದೃಢವಾದುದಯ್ಯಾ, ನಂಬುವುದು ನಚ್ಚುವುದು ಎನ್ನೊಡೆಯ
ಚಿದ್ವನಲಿಂಗ ಸೋಮೇಶ್ವರನ ಎಂದು ಎನ್ನ ಚಿತ್ತನಿರ್ಮಲವಾದುದಯ್ಯಾ.

ಕೆಳದಿಯ ರಾಣಿ

ಸೋಮಶೇಖರನರಸಿ ನಡೆನುಡಿಗಳೊಳು ಸರಸಿ |
ಭೂಮಿಯೊಳು ಬಲುಜಾಣೆ ಚೆನ್ನಮ್ಮ ರಾಣಿ ||
ಪತಿಗೆ ಬೆಂಬಲವಾಗಿ ಕ್ಷಿತಿಯ ನಾಳಿದೆ ನೀನು |
ಮತಿನಂತೆ ಪತಿಭಕ್ತೆ ಚೆನ್ನಮ್ಮರಾಣಿ ||

೧

ಕೈಲಿಕತ್ತಿಯಹಿಡಿದು ಶತ್ರುಗಳ ಸದೆಬಡಿದು |
ಶೈಲಸುತೆ ಚಾಮುಂಡಿಯಂತೆ ಶೋಭಿಸಿದೆ ||
ದಾನಧರ್ಮವಮಾಡಿ ಜ್ಞಾನಿಗಳಕಾಪಾಡಿ |
ಮಾನಿನಿಯೆ ರಾಜ್ಯವನು ಪೊರೆದೆ ತಾಯೆ ||

೨

೩

ಮೊಗಲರಾ ಅರಸನನು ಎದುರಾಗಿ ಓಡಿಸಿದೆ |
ಜಗದೊಳಗೆ ನಿನ್ನಂತೆ ಧೀರರಾರಾ ||

೪

ಕನ್ನಡಮ್ಮನ ಮಗಳೆ ಚೆನ್ನಮ್ಮರಾಣಿಯರೆ |
ಇನ್ನೊಮ್ಮೆ ಬಾರಮ್ಮ ಪೊರೆಯಲೆಮ್ಮುವನು

೫

ಮಲೆನಾಡು ಮೈಸೂರಿಯೆ ನೆಲದಾಣ್ಣ ನರಗಣಿಯೆ |
ಚಲವಂತೆ ಬಾರಮ್ಮ ಕನ್ನಡರ ಪೊರೆಯೆ ||

೬

ಪಾಂಚಾಲ ಕೇಸರಿ

ಕಂದ|| ಲಾಲಾ ಲಜ ಪತರಾಯಂ |

ಭಾಳಾಂಬಕ ನಡಿಯಸೇರ್ದ ನೆಂಬುದ ಕಿವಿಯಿಂ ||

ಕೇಳುವೊಡಾವಂ ಭಾರತ |

ಬಾಲಂ ಹಾ! ಎಂದು ಸುಯ್ಯದಿದರ್ಪನಕಟಾ! ೧

ಜನಿಸಿದ ಮೇಲೀ ಜಗದೊಳ್ |

ಮನುಜಂ ನಿಜವೇಶಸೇವೆ ಗೆಯ್ಯದೆ ಸಾಯಲ್ ||

ಜನರೊಳಗವನಿಂ ಫಲಮೇ |

ನೆನುತಂ ನೀಂ ಪೇಳ್ವ ತತ್ವಮೇಂ ಕೇವಳಮೇ ೨

ವೃ|| ಆವಾತಂ ನಿಜ ದೇಶಸೇವೆಗೆನುತಂ ಪ್ರಾಣಂಗಳಂ ತೆತ್ತಪಂ |

ಗೋವಿಪ್ರಾದಿಗಳೇಳ್ಗೆಗಾವ ನೊಲವಿಂ ನಿತ್ಯಂ ಶ್ರಮಂ ಬಟ್ಟಪಂ ||

ಆವಾತಂ ಋಜುಮಾರ್ಗದಿಂದೆ ಚರಿಸುತ್ತೆಂದುಂ ಜಸಂತಾಳ್ವಪಂ |

ದೇವಾಧೀಶ ಪದಾಬ್ಜ ಭೃಂಗನವನೇ ಲಾಲಾಜಿ ವಿದ್ವದ್ವರಂ ೩

ಆರ್ಯರ ಧರ್ಮ ರಹಸ್ಯವ |

ನುರ್ದಿಯಜನಕೊಲ್ದು ಬೋಧೆಗೆಯ್ದುದಕೆನುತಂ ||

ಆರ್ಯ ಸಮಾಜದ ಕಾರ್ಯಕೆ |

ಧೈರ್ಯದಿ ನೀಂ ಸೇವೆಗೆಯ್ದು ಮೆರೆದವೆಯಲ್ಲೇ ೪

ಪಂಚಮ ವರ್ಗದ ಜನರಂ |

ವಂಚಿಸುತಸ್ಪೃಶ್ಯರೆಂದು ಧೀಕರಿಸಿದರಂ ||

ಸಂಚಿತ ಕರ್ಮಗಳೆನ್ನುತೆ |

ಪಂಚಾಸ್ಯ ನಿಭಾಂಗ ನೀನೆ ಪ್ರತಿಭಟಿಸಿದಪಯ್ ೫

ನೇದದ ನಿಜ ತತ್ವಾರ್ಥವ |
 ನಾದರದಿಂ ತಿಳಿಯದಿರ್ಪ ಜಡ ವೈದಿಕರಿಂ ||
 ಮೇದಿನಿಯೊಳರಿಯಲಕ್ಕುಮೆ |
 ಸಾಧು ಜನ ಶ್ರೇಷ್ಠ ನಿನ್ನ ಸಿದ್ಧಾಂತಗಳಂ ೬

ಅಮೆರಿಕೆಯೊಳಿದರ್ ಕಾಲದೊ
 ಆಮಮಾ! ನೀಂ ಗೆಯ್ದ ಸಾಹಸೋದ್ಯಮದಿರವಂ ||
 ಕುಮತಿಗಳೆಂತರಿದಪರಯ್ |
 ಯಮಿಜನ ಸನ್ಮಾನ್ಯನೆನಿಸ ಲಜಪತರಾಯಾ ೭

ಲಯಪತಿ ಯೆಂಬರ್ ಕೆಲಬರ್ |
 ಲಯಪತಿ ನೀನಹುದು ಕುಜನ ವರ್ಗಕ್ಕೆಂದುಂ ||
 ಲಯಪತಿ ಯೆನಿಸಿದ ನಿನ್ನಂ |
 ಲಯಿಸಿದ ಪಾಪಿಷ್ಠನಾವ ನಾಗಿರ ವೇಳ್ಕುಂ? ೮

ಬಂದುದು 'ಸೈಮ್ ಸಮಿತಿ'ಯು |
 ತಂದಪುದೀ ಭಾರತೀಯ ಜನ ಪದಕೀಗಳ್ ||
 ಕುಂದಂ ಮೇಣಪಮಾನವ |
 ನೆಂದರಿಸಲ್ ಶಿವನ ಬಳಿಗೆ ಪ್ರೋದಯ್ ಧೀರಾ ೯

ನಿನ್ನಂ ಪ್ರಹರಿಸಿದವನಂ |
 ಮುನ್ನಿಸಿದಯ್ ಶಂಭುವವನ ಮುನ್ನಿಸಲಿಲ್ಲಂ ||
 ಇನ್ನಿದರ ಗುಟ್ಟು ನರವಂ |
 ಪನ್ನಗ ಭೂಷಣನ ಸೂತ್ರದರ್ಥವನರಿವಂ ೧೦

ನೀನಳಿದುದರ್ಚೆ ಮರುಗೆಂ |
 ಜ್ಞಾನಿಯೆ ಕೇಳ್ ದೇಹಿಗಳ್ಗೆ ಮರಣಂ ಚರಮಂ ||
 ಮಾನಿನಿ ಭಾರತಿಯೀಗಳ್ |
 ದೀನಸ್ವರ ಯುಕ್ತಿಯಾದಳೊಬ್ಬವೆ ದುಗುಡಂ ೧೧

ಧರೆಯೊಳ್ ನವಗ್ರಹಂಗಳ್ |
 ನರನಂ ಬಾಧಿಸುವುನೆಂಬುದೇಂ ಪೊಸತಲ್ಲಂ ||
 ಅರರೇ! ಗ್ರಹಸಪ್ತಕದಿಂ |
 ಹರಣವ ನಳಿದಿಸ್ ನನ್ನ ಚರಿತೆಯ ಚಿತ್ರಂ

೧೨

ವೃ || ಅಕಟಾ ಪೊಯ್ದುದು ಸಾಲದೇಂ ಬಿದಿಯೆ ಪೇಳ್ ಶ್ರೀದಾಸನಂ
 ಪ್ಯಾತನಂ |
 ಮಕುಟ ಪ್ರಾಯನೇನಿಪ್ಪಮೌನಿ ತಿಲಕನಂ ಶ್ರದ್ಧಾಪ್ಯನಂ ಮುಖ್ಯನಂ ||
 ಅಕಟಾ ತೂಳ್ಳುದು ಸಾಲದೇಂ ತಿಲಕನಂ ಗೋಪಾಲ ಕೃಷ್ಣಾದ್ಯರಂ |
 ಸಕಳಂಕಾತ್ಮನೆ ತೃಪ್ತಿಯಾಯ್ತೆ ನಿನಗಂ ಲಾಲಾಜಿ ಸಂಹಾರದಿಂ ೧೩

ಹೈಂದನ ಬಾಂಧವ ನೆನಿಸಿದ |
 ಬಂಧುರಮತಿ ಲಜಪತಾಖ್ಯನಳವಿಂದೀಗಳ್ ||
 ನೊಂದಳ್ ನಿಂದಳ್ ಭಾರತಿ |
 ಮುಂದೇಂ ಗತಿಯೆಂದು ದುಃಖ ಶರಧಿಯೊಳೆಂದುಂ ೧೪

ಅರುವತ್ತು ಮೂರು ಬರಿಸಂ |
 ನರಜನುಮದೊಳಿದುರ್ ಭೀಷ್ಮನಂದದೊಳನಿಶಂ ||
 ವರದೇಶ ಸೇವೆಯಂ ನೀಂ |
 ಪರಿಭಾವಿಸಿ ಹರನ ಸೇವೆಯೆಂದೆಸಗಿದಪಯ್ ೧೫

ಪಂಜಾಬ್ಗೆ ಸಿಹ್ಮನೆನುತಂ |
 ವ ಪಾಂಜದೆ ತಾಂ ಕೆಲಬರೊಲ್ಪು ಕರೆದರ್ ಮುನ್ನಂ ||
 ಅಂಜದೆ ಕರೆದವೆ ನೀಗಳ್ |
 ಕಂಜಜ ಸೃಷ್ಟಿಯೊಳೆ ಸಿಹ್ಮನೆನುತಂ ನಿನ್ನಂ ೧೬

ಶೂರಾಗ್ರೇಸರನೆನಿಸಿದ |
 ಧೀರಂ ಶ್ರೀ ಲಜಪತಾಖ್ಯನಳಿದಿದೊಡದೇಂ ||
 ತಾರಾಸತಿ ಭಾಸ್ಕರೇ |
 ಧಾರಿಣಿಯಿರ್ಪನ್ನಮಿಹುದು ಜಸದೊಡಲವನಾ ೧೭
 ನೀರ್ಗುಳ್ಳೆಯ ಪೋಲ್ದೇಹಂ |
 ಭೋರ್ಗರೆಯುವ ಮೃತ್ಯುವಿಂದೆ ನಶಿಕುಂ ಕಡೆಗಂ ||
 ಆರ್ಗಂ ಸ್ಥಿರಮಲ್ಲದ ಈ |
 ಮಾರ್ಗಂ ತೃಜನೀಯಮಲ್ತೆಬುಧಜನರಿದಂ ೧೮

ಸರ್ ಎ. ಆರ್. ಮೊದಲಿಯಾರ್

ವೃ|| ಶ್ರೀ ವೈಸೂರಿನ ಮುಖ್ಯಮಂತ್ರಿ ಯೆನಿಪೊಂದೊನ್ನತ್ಯದಿಂ ಶೋಭಿಸಂ |
 ರಾಮಸ್ವಾಮಿನುಹೋದಯಂ ಬುಧನುತಂ ಆರ್ಕಾಟುವಂಶೋದ್ಭವಂ |
 ಧೀಮಂತಂ ಘನರಾಜಕಾರ್ಯ ನಿಪುಣಂ ಸತ್ಕೀರ್ತಿ ವಿಭ್ರಾಜಿತಂ |
 ನೇಮಂ ಕೈಮಿಗೆ ಯೆಮ್ಮರಾಜ್ಯಮನಿದಂ ಸಂಸೇವಿಸಂ ಪ್ರೀತಿಯಿಂ || ೧
 ಭಾ|| ಹರನ ಸಭೆಯೊಳು ನಂದಿಕೇಶನು |
 ಹರಿಯ ಸಭೆಯೊಳು ಗರುಡದೇವನು |
 ಸುರುಪಸಭೆಯೊಳು ವರಬೃಹಸ್ಪತಿ ಶೋಭಿಸಂದದೊಳು |
 ಧರಣಿಯೊಳು ಜಯಚಾಮರಾಜನ |
 ಮರಮ ಸನ್ನಿಧಿಯಲ್ಲಿ ಶೋಭಿಸು |
 ತಿರುವ ಸರ್. ಎ. ರಾಮಸ್ವಾಮಿಯು ವಿಜಯಿಸುಗೆ ನಿರುತಂ || ೨
 ಅಮೆರಿಕಾ ಇಂಗ್ಲೆಂಡು ಮೊದಲ |
 ಪ್ಲಮಿತ ದೇಶಕೆ ಪೋಗಿ ಧೈರ್ಯದಿ |
 ಸುಮಧುರ ವಾಗ್ಮಿತ್ವ ಪ್ರತಿಭಾ ರಾಜನೀತಿಗಳಿಂ |
 ಅಮಮ ಅವರೆಲ್ಲರನು ಮೆಚ್ಚಿಸಿ |
 ವಿಮಲಕೀರ್ತಿಯ ದೇಶಕಾಗಿಸಿ |
 ಶ್ರಮಿಸಿದಂ ನಿಜದೇಹವನು ಆರ್ಕಾಟು ಮಂತ್ರಿವರಂ || ೩

ಮನವು ಮರುಳನಂತೆ

ಭೋ||ಧರಣಿಯೊಳಗೆ ಮನವನೇಕೆ |

ಮರುಳನಂತೆ ಕುಣಿಸುತ್ತಿರುವೆ |

ಪರಮ ಕಾರುಣಿಕನೆ ಶಂಭುಲಿಂಗ ಪೇಳೆಲಯ್ ||

ಹರುಷ ಮಪ್ಪುದೇನೋ ನಿನಗೆ |

ಚರಿಸುತಿರ್ಪ ಮನವ ನೋಡೆ |

ದುರಿತಹರನೆ ಗಿರಿಜೆಯರಸ ಮರಣ ರಹಿತನೇ ||

೧

ಅಕಟ ತರಳ ತನವು ಪೋಯ್ತು |

ಮುಕುತಿಯಿಚ್ಛೆಯಿಲ್ಲವಾಯ್ತು |

ವಿಕಟನೆನಿಸ ಹರೆಯ ಬಂದುದೀಗಲದರೊಳು ||

ಭಕುತಿಯೆಲ್ಲ ವನಿತೆಯರೊಳು |

ಯುಕುತಿಯೆಲ್ಲ ವಾರ್ಜನೆಯೊಳು |

ಶಕುತಿಯೆಲ್ಲವೆಚ್ಚವಾಯ್ತು ಚಿಂತಿಪುದರೊಳು ||

೨

ಒಂದುವೇಳೆ ಪಿರಿಯತನವ |

ನೊಂದುವೇಳೆ ಪಿರಿಯ ಜಸವ |

ನೊಂದುವೇಳೆ ಬಯಸುತಿಹುದು ಅರಸುತನವನು ||

ಮಂದ ಭಾಗ್ಯಗೆಲ್ಲಿವೆಲ್ಲ

ವೆಂದು ಭಾವಿಸದಯೆ ಮನವು |

ತಂದೆ ನಂದಿವಾಹ ನಿನ್ನಮರೆದು ಚರಿಪುದು ||

೩

ಲೋಲಲೋಚನೆಯರ ಕಂಡು |

ಮೇಲನರಿಯ ದಿರ್ಪ ಮನವು |

ಶೂಲಿಯೋಡಿ ಪೋಗುದಿರ್ಪದೇತಕೀಪರಿ ||

ಕಾಲಕಾಲ ನಿನ್ನ ಪದವ |

ಬಾಲಮನವು ಬಯಸದಿಹುದು |

ಫಾಲನಯನ ನೋಡಲೆಲ್ಲ ನಿನ್ನ ಮಾಯೆಯು ||

೪

ಇಂತು ವಿವಿಧ ರೀತಿಯಿಂದ |

ಚಿಂತೆಗಳನೆ ಪಡುತ್ತಲಿಹುದು |

ಮುಂತೆಕಾಲಗೇನ ಹೇಳಲೆಂಬ ಮಾತನು ||

ಚಿಂತಿಸದೆಯೆ ಮನವು ಮರುಳ |

ನಂತೆ ಕುಣಿಯುತ್ತಿಹುದು ಶಿವನೆ |

ಕಂತುವೈರಿ ನೀನೆ ನೋಡಿ ಪೊರೆವುದೆಮ್ಮನು ||

೫

ಗಿಳಿಯಮರಿಯು ಪಂಜರದೊಳು |

ಕಲಿಯುತ್ತಿರ್ಪುದಲ್ಲಿ ತನ್ನ |

ನೋಲುಮೆಯಿಂದ ಪೊರೆದ ಧನಿಯು ಕಲಿಪ ನುಡಿಗಳ ||

ಕಲಿವುದಂತೆ ಮಾಯೆಯಿಂದ |

ಬಲಿದ ಮನವು ಗಿಳಿಯ ತೆರದೆ |

ಚೆಲುವ ನೀನೆ ಕರ್ತೃನಿನ್ನಧೀನವೀಮನಂ ||

೬

ವೀಣೆಯನ್ನು ನುಡಿಪನೋವ |

ಜಾಣನೆನಿಸ ಗಾನಗಾರ |

ಬೀಣೆಯಿಂದ ಹೊರಟ ಸವಿಯ ದನಿಯನಾಲಿಸಿ ||

ವೀಣೆಯನ್ನು ಪೊಗಳುತ್ತಿಹರು |

ಬೀಣೆಗಾರನನ್ನೆ ಮರೆತು |

ಜಾಣ ನಿನ್ನ ಮರೆಯುತ್ತಿಹುದು ಲೋಕವೀಪರಿ ||

೭

ಗೊಂಬೆಗಳನು ಕುಣಿಪನೋವ |

ಗೊಂಬೆಯಾಡಿಸುವನು ನೋಡಿ |

ಕುಂಭಿಣಿಯೊಳು ನಲಿವರೆಲ್ಲ ಜನರು ಹರುಷದಿ ||

ಗೊಂಬೆಗಳನು ಪೊಗಳುತ್ತಿಹರು |

ಗೊಂಬೆಗಾರರನ್ನು ಮರೆತು |

ಸಾಂಬ ನಿನ್ನ ಮರೆಯುತ್ತಿಹುದು ಲೋಕವೀಪರ ||

೮

ನೀನೆ ನನ್ನ ಮನಸಿನೊಳಗೊ |

ನಾನೆ ನಿನ್ನ ಮಾಯೆಯೊಳಗೊ |

ಭಾನುನಯನ ಅರಿಯೆನಿದರ ವಿವರವೆಲ್ಲವ ||

ನೀನೆ ನಾನೊ ನಾನೆ ನೀನೊ |

ಹಾನಿವೃದ್ಧಿಯೆಲ್ಲವೆನಗೊ |

ಮೌನಿನರದನೆನಿಪ ಶಂಭುಲಿಂಗ ಪೇಳೆಲಯ್ ||

೯

ಕನಕದಾಸ

‘ಮೋಹನ ತರಂಗಿಣಿ’ಯ ಮನತುಂಬಿ ಹಾಡಿದಯ್ |

ಸಾಹಸದಿ ಶ್ರೀಕೃಷ್ಣನಂ ಒಲಿಸಿಕೊಂಡಿಹಯ್

೧

‘ಹರಿಭಕ್ತಿ ಸಾರ’ವನು ಹರುಷದಿಂ ವಿರಚಿಸಿದೆ |

ನರರ ಉದ್ಧಾರಕ್ಕೆ ಮಾರ್ಗವನು ತೋರಿಸಿದೆ

೨

ನಳಚರಿತ್ರೆಯ ಹಾಡಿ ನೆಲವನುದ್ಧರಿಸಿದಯ್ |

ಲಲನೆಯರಿಗದರಲ್ಲಿ ಉಪದೇಶವಿತ್ತಿಹಯ್

೩

ವ್ಯಾಸರಾಯರ ಶಿಷ್ಯನಾಗಿ ಧಾರಿಣಿಯಲ್ಲಿ |

ಲೇಸಿಂದಲಿರುವೆ ಸಮ್ಯಕ್ ಜ್ಞಾನಸಿರಿಯಲ್ಲಿ

೪

ಉಡುಪಿ ಸುಕ್ಷೇತ್ರದೊಳು ಮೃಡಸಖನನೊಲಿಸಿದಯ್ |

ಪೊಡವಿಯೊಳಗಾಶ್ವರೈ ಕಾರ್ಯವನೆ ಎಸಗಿದಯ್

೫

ಕನ್ನಡವನುದ್ಧರಿಸೆ ಕಾವ್ಯಗಳ ಬರೆದಿರುವೆ |

ಜಿನ್ನಾಗಿ ‘ರಾಮಧಾನ್ಯದ ಮಹಿಮೆ’ ಪೇಳಿರುವೆ

೬

ಕವಿ ಕನಕದಾಸನೇ ನಿನ್ನ ಮಹಿಮೆಯ ನಾನು |

ಭುವಿಯೊಳೆಷ್ಟೆಂದು ಬಣ್ಣಿಸಲಯ್ಯ ಘನಮಹಿಮ

೭

ಗುಬ್ಬಿಯಲ್ಲಿ

ವೃತ್ತ|| ಆವಾತಂ ವರಗುಬ್ಬಿನಾಮ ಪುರದೊಳ್ ಸಲ್ಲಿಲೆಯಿಂದಿರ್ಪನೋ |
 ಭೂವಿಖ್ಯಾತ ಮಹಾನುಭಾವ ಗುಣದಿಂದೇದೀಪ್ಯನಾಗಿರ್ಪನೋ ||
 ಆವಾತಂ ಘನವೀರಶೈವ ಮತದೊಳ್ ಸಂಪೂಜ್ಯನಾಗಿರ್ಪನೋ |
 ದೇವಂ ಶ್ರೀ ಗುರುವರೈ ಚೆನ್ನಬಸವಂ ಪಾಲಿಕ್ಕೆ ಬೋಕಾಳಿಯಂ || ೧

ಭಾ|| ಕಾಮಲೋಭಾವಳಿಯನಟ್ಟಿದ |
 ಕಾಮಿನಿಯರುಸಟಳವ ಮೆಟ್ಟಿದ |
 ಸೋಮಧರನಪರಾವತಾರಿಯು ವಿಶ್ವವಂದಿತನು ||
 ರಾಮಣೀಯಕ ವೀರಶೈವನ |
 ನೀಮಹಿಯ ಮಾನವಂಗುಡಿದ |
 ಮೈಮ ಗುಬ್ಬಿಯ ಗುರುವೆ ಪೊರೆ ಸದ್ಭಕ್ತ ವೃಂದವನು || ೨

ಗುಬ್ಬಿಹಕ್ಕಿಗಳೆರಡು ಭಕ್ತಿಯೊ |
 ಳುಬ್ಬಿ ಶಿವ ಪೌರಾಣಶ್ರವಣಕೆ |
 ಮಬ್ಬಿನಿಂ ಕೂಡಿದ ಸಂಜೆಯೊಳನುದಿನಂ ಬರಲು ||
 ಕಬ್ಬದೋದನು ಕೇಳಿಸುತೆ ಯಾ |
 ಗುಬ್ಬಿಗಳಿಗಮುಳ್ಳೈಕೈವಿತ್ತಿಹ |
 ಸಬ್ಬೆರೆಯ ಮಲ್ಲೇಶ ಪೊರೆ ಕರ್ಣಾಟ ಮಂಡಲಮ್ || ೩

ವೀರಶೈವ ಮಹಾಪುರಾಣವ |
 ಸಾರ ಚಿಂತಾರತ್ನ ಕಾವ್ಯವ |
 ಭೂರಿ ಹರುಷದಿ ಜಗದ ಜನಗಳಿಗಾಗಿ ವಿರಚಿಸಿದ ||
 ಮಾರಮರ್ದನರೂಪನೆನಿಸುತ |
 ಪಾರಕೀರ್ತಿಯನಾರ್ಜಿಸಿದ ಕವಿ |
 ಧೀರ ಮಲ್ಲಣ ಗುರುವೆ ಪೊರೆ ವರ ಭಾರತಾವನಿಯ || ೪

ಬಾಬೂ ರಾಜೇಂದ್ರ ಪ್ರಸಾದ್

ವೃ|| ಶ್ರೀರಾಮಂ ಗುರುಕೃಷ್ಣ ಬುದ್ಧ ಬಸವರ್ ಸತ್ಕೀರ್ತಿ ಸಂಶೋಭಿತರ್ |
ಆ ರಾಮಾಯಣ ಭಾರತಾದಿ ಸುಮಹಾ ಗ್ರಂಥಂಗಳೊಳ್ ರಾಜಿಸರ್ ||
ಧೀರೋದಾತ್ತ ಮಹಾತ್ಮ ಗಾಂಧಿ ತಿಲಕರ್ ರಾಗೂರು ದಾಸಾಭಿದರ್ |
ಆರಂ ಮಾತೆ ಮಹಾನುಭಾವೇಯೆನಿಸರ್ ವಂದಿಪ್ಪೆನಾಮಾತೆಯಂ ||೧

ಕಂದ|| ಭಾರತ ರಾಷ್ಟ್ರಾಧ್ಯಕ್ಷಂ |
ಧೀರಂ ಘನಧರ್ಮನೀತಿ ಗುಣಗಣಭರಿತಂ ||
ಭೂರಿ ಯಶೌದಾರ್ಯಾನ್ವಿತ |
ನೀ ರಾಜೇಂದ್ರ ಪ್ರಸಾದ ವಿಬುಧವರೇಣ್ಯಮ್ || ೨

ಕಂದ|| ಮಾನನಿಧಿ ನಿಮ್ಮದರುಶನ |
ಮೇನೆಂಬೆಂ ಜನಕೆ ಮುದಮನಿತ್ತ ಪುದನಿಶಮ್ ||
ಭಾನುವಿನುದಯಂ ನಿಜದಿಮ್ |
ತಾನೇಂ ಘನಹರ್ಷಮಿತ್ತು ಸಲಹದೆ ಜಗಮಮ್ || ೩

ಭಾ|| ಪರಮ ಕಾಂಗ್ರೆಸ್ ತತ್ವನಿಷ್ಠನು |
ಧರೆಯ ವಿಬುಧರ ಕುಲಕೆ ಮಾನ್ಯನು |
ಮೆರೆವ ಗಾಂಧಿ ಮಹಾತ್ಮ ಶಿಷ್ಯನು ಸುಜನವಂದಿತನು ||
ಹಿರಿಯ ಭಾರತಮಾತೆಪುತ್ರನು |
ಸರಸ ಪಂಡಿತ ನೆಹರು ಮಿತ್ರನು |
ಅರಿಯೆ ರಾಜೇಂದ್ರಾಭಿದಂ ಗೆಣೆಯಾರು ದೇಶದೊಳು ||೪

ಪೂಜ್ಯ ವಂಡಿತ ನೆಹ್ರೂ

ವೃ|| ಶ್ರೀ ನಂದೀಶ್ವರ ಭೃಂಗಿ ವೀರ ವೃಷಭಸ್ಥಂದಾದಿ ಸಂಶೋಭಿತಃ |
 ಸಾನಂದಾತ್ರಿ ಪರಾಶರಾದಿ ಮುನಿಹೃತ್ಕಂಜಾತ ವಿಭ್ರಾಜಿತಃ ||
 ಶ್ರೀ ನಾಗೇಂದ್ರ ವಿಭೂಷಣಾಂಚಿತತನುಃ ಶ್ರೀ ಪಾರ್ವತೀವಲ್ಲಭಃ |
 ಭೂವಿಖ್ಯಾತ ಯಶೋವಿಭುಂ ಜವಹರಂ ಪಾಯಾತ್ಸದಾ ಶಂಕರಃ|| ೧

ಕಂ|| ಭಾರತ ಮಾತೆಯ ಬಂಧನ |
 ನಾರಿಂದಂ ತೊಲಗಿತೆಂದು ಕೇಳೊಡೆ ಜನಗಳ್ |
 ಶೂರಂ ಧೀರಂ ವರಗಂ ||
 ಭೀರಂ ಶ್ರೀ ನೆಹ್ರು ವಿಂದಲೆನುತೊಕ್ಕಣಿಪರ್ || ೨

ಮನವೋಹಕ ಸೌಂದರ್ಯಂ |
 ಘನತಮಮೆನಿಸಿಸರ್ ವಿಪುಲ ಪಾಂಡಿತ್ಯಂ ಮೇಣ್||
 ಜನಸೇವಾ ತಾತ್ಪರ್ಯಂ |
 ವಿನುತಾನ್ವಯ ಜವಹರಾಭಿದಂ ಗೊಲಿದಿಹುದಯ್ || ೩

ಭಾ|| ಆತನಮಳಖ್ಯಾತ ಸುಜನೋ |
 ಪೇತ ಸದ್ಗುಣವ್ರಾತ ಬುಧಜನ |
 ಗೀತ ಭೂಸುರಜಾತ ಜವಹರಲಾಲ ನಿರ್ಭೀತ ||
 ಸಾತಿಶಯದಿಂದೆಮ್ಮ ಭಾರತ |
 ಕೀತ ಸಾಹಸದಿಂದ ಸೇವೆಯ |
 ನೋತು ಮಾಡುತಲರ್ಪನಿನನಂ ಪಾಲಿಸೈ ಶಿವನೇ || ೪

ಶ್ರೀ ಕೃಷ್ಣರಾಜ ನಗಲಿದಂ !

ಕಂ|| ಆವಂ ಶ್ರೀಕೃಷ್ಣಾನ್ವಯ |
ನಾವಂ ಸದ್ಗುಣವಿಭೂಷನನುಪಮಚರಿತಂ ||
ಆವಂ ಕವಿಬುಧಜನನುತ |
ನಾವಿಭು ಶ್ರೀಕೃಷ್ಣರಾಜನಗಲಿದನಕಟಾ || ೧

ಭಾ|| ಮೆರೆವ ಕರ್ಣಾಟಾಖ್ಯದೇಶದೊ |
ಳಿರುವ ಮೈಸೂರೆನಿಸ ನಾಡಿನೊ |
ಳರಸನಾಗಿಯೆ ಮೆರೆದು ಸದ್ಗುಣ ಸರಸಿಯೆಂದೆನಿಸಿ ||
ಧರೆಯನಾಳುತೆ ಧರ್ಮಮಾರ್ಗದಿ |
ಹರನ ಪೂಜಿಸಿ ಸತ್ಯ ಪಂಥದಿ !
ವಿರಚಿಸುತೆ ಸತ್ಯರ್ಮರಾಶಿಯ ರಾಜಖ್ಯೆಯೆನಿಸಿ || ೨

ಇಂದುಧರ ಪದಭಕ್ತನೆನಿಸಿದ |
ತಂದೆ ಶ್ರೀ ಕೃಷ್ಣೇಂದ್ರ ಭೂಮಿಪ |
ನಿಂದು ಪಯಣಂಗೆಯ್ದನಕ್ಕಟ ! ಶಿವನ ಸನ್ನಿಧಿಗೆ ||
ಮುಂದುಗಾಣರು ನಾಡಜನಗಳು |
ತಂದೆಯಗಲಿದ ಮಕ್ಕಳಂದದೊ |
ಳಿಂದುವಿಲ್ಲದರಜನಿಯಂದದೊಳಾಯ್ತು ನಾಡಿದು ಹಾ || ೩

ಭರತಖಂಡದ ನೃಪರಗಡಣದೊ |
ಳರಿಯೆ ಶ್ರೀ ಕೃಷ್ಣೇಂದ್ರ ಜನಪಗೆ |
ಸರಿಯೆನಿಸ ನಿನ್ನಾವನೈ ಗುಣಶೀಲ ವಿದ್ಯೆಯೊಳು ||
ಧರೆಯೊಳದರಿದಾಯ್ತು ಪೆಸರೇ |
ದೊರೆಗೆ “ನಾಲ್ವಡಿ ಭೂಪ”ನೆನ್ನುತೆ |
ಗರುವತನ ಸೂಚಕವು ಸಜ್ಜನ ಹೃದಯ ಶೋಭಿತವು || ೪

ಕರುಣಿ ಶ್ರೀಕೃಷ್ಣೇಂದ್ರನುಳಿದನು |
 ಧರಣಿಯೊಳು ನಿಜಬಂಧುಮಿತ್ರರ |
 ಮರಣಮುಖದಿಂ ಪೊರಟನಾಪರಮೇಶನೋಲಗಕೆ ||
 ತಿರೆಯ ಚಂಚಲಮಾದ ಸುಖಮಂ |
 ತೊರೆದು ಶಾಶ್ವತ ಮೋಕ್ಷಪದಮಂ |
 ಹರನ ಕೃಪೆಯಿಂ ಪಡೆದು ನಿರುಪಮ ದಿವ್ಯಮಾರ್ಗದೊಳು || ೫

ಉ|| ೫|| ಹರಭಕ್ತಿಯಕಣಿ ಶಾಂತಿಯನುಡು ಧೈರ್ಯದ ಭೂ |
 ಧರ ಮೇಕೋನಿಷ್ಠೆಯನೆಲೆ ವರ ಕಾರುಣ್ಯದ |
 ತರು ನೀತಿಯನೆಲೆಮನೆ ನಿರುಪಮ ಪುಣ್ಯದಪುತ್ತುಳಿ
 ಸತ್ಯದ ಸದನಂ ||
 ಹರುಷದ ಕೆರೆ ನಿತ್ಯಾದಾರ್ಯದ ಮಂದಿರ ಸುರು|
 ಚಿರಜೀವನ ಪಾವನಮನೆತನ ಗುರುತರವಹ |
 ದೊರೆತನಮನಿಸುವ ನಾಲ್ವಡಿ ಕೃಷ್ಣನ ಕೀರ್ತಿ ವಿರಾಜಪುದೆಂ-
 ದುಂ ಧಾರಿಣಿಯೊಳ್ || ೬

ಕಂದ|| ಮರುಗಿಂ ಶ್ರೀ ಕೃಷ್ಣೇಂದ್ರಂ |
 ತೊರೆದಂ ನಿಜರಾಜ್ಯಕೋಶಮೆಲ್ಲಮನೆನುತಂ |
 ಕೊರಗುವೆನಾನತಿ ಮನದೊಳ್ |
 ದೊರೆ ಜಯಚಾಮೇಂದ್ರಗಾದ ದುಃಖಾವಳಿಗಂ || ೭
 ಭೌತಿಕ ಶರೀರಮಳಿದುದು |
 ಸಾತಿಶಯಂ ಕೀರ್ತಿದೇಹ ಮುಳಿದುದು ಧರೆಯೊಳ್ ||
 ಮಾತಿನೈತಕೆ ತೆಗೆ ಪಳೆ
 ವಾತದು ಪೇಳಿಲ್ಲವೇನು ಜೀವನದಿರವಂ || ೮

‘ಜಯದೇವ ಗುರೂತ್ತಮ’

ಶ್ಲೋಕ|| ಚಿನ್ಮಯಂ ಜಯದೇವಾಖ್ಯ ಯತಿರಾಜಂ ತಪೋಧನಂ
ಶಿವಯೋಗಸಮಾರೂಢಂ ತೇಜೋಮೂರ್ತಿಂ ಭಜಾಮ್ಯಹಂ

ಕಂದ|| ಆವಂ ಯತಿತತಿವಂದ್ಯನ
ದಾವಂ ವರವೀರಶೈವವಾರಿಧಿ ಚಂದ್ರಂ
ಆವಂ ಭಕ್ತಾಭೀಷ್ಟದ
ನಾವಿಭು ಶ್ರೀ ಮುರುಘರಾಜನೋವುಗೆ ಜಗಮಂ ೨

ವೃ|| ನೋಡಿದ ನೇತ್ರಮೇ ಸುಕೃತಿ ನಿನ್ನಯ ಮೂರ್ತಿಯನೀಧರಿತ್ರಿಯೊಳ್
ಮಾಡಿದ ಶಿಷ್ಯನೇ ಸುಕೃತಿ ನಿನ್ನಯ ಸೇವೆಯ ನುತ್ತುಮರ್ಕಳೊಳ್
ಪಾಡಿದ ಭಕ್ತನೇ ಸುಕೃತಿ ನಿನ್ನಯ ಪಾವನಮಪ್ಪ ಸಾಮಮಂ
ಬೇಡುವೆನಾಂ ಭವಚ್ಚ ರಣ ಭಕ್ತಿಯನಾವಗಮಾಶರೂಪನೇ ೩

ಕಂದ|| ಭವದೀಯ ಬೋಧಕೌಮುಡಿ
ಭುವನದ ಶಿವಭಕ್ತವೃಂದದಂತಸ್ತಮಮಂ
ತವೆ ಪರಿದು ತಣಿಯಲೊಲ್ಲದೆ
ಕವಿಧಿಪುರದ ಬಾಹ್ಯತಮಮನುರೆ ಮುರುಘೇಂದ್ರಾ ೪

ಶ್ರೀಮನ್ಮುಕ್ತೈಂಗನೆಯಂ
ಕಾಮಿಸಿಯುಂ ಕಾಮರಹಿತನೆಂದೆನಿಸಿರ್ಪಿ
ಧೀಮನ್ಮುರುಘೇಯತೀಂದ್ರಂ
ಭೂಮಿಗೆ ದಲ್ ತೋರ್ಪನತ್ತೆ ಪಿರಿದಚ್ಚರಿಯಂ ೫

ರಂಜನನೇನಿಸಿಯುಮಿಳೆಗೆ ನಿ
 ರಂಜನನೇನಿಸಿರ್ಪೆಯಿಡು ಮಹತ್ತರ ಚಿತ್ರಂ
 ಕಂಜಭವ ವಿನುತ ಭವಮಂ
 ಭಂಜಿಸ ನಿಮ್ಮಿರವನರಿಯಲಾವಂ ಶಕ್ತಂ

೬

ವೃ|| ಗಣಿಸದ ಮಾನ್ಯರಿಲ್ಲ ಭವದೀಯ ಪದದ್ವಯಮಂ ನಿರಂತರಂ
 ತಣಿಯದ ಭಕ್ತರಿಲ್ಲ ತವಬೋಧಸುಧಾತಟಿನೀ ಪ್ರವಾಹದಿಂ
 ಘಣಿಪತಿಭೂಪರೂಪ ಸುಮನೋಜ್ಞ ಚಿದದ್ವಯ ಮಾನಿವಂದ್ಯಸ
 ದ್ಗುಣಯುತ ನಿಮ್ಮನಲ್ಲಿಯೊಳೆ ಕೀರ್ತಿಪರಾವಗಮೊಲ್ಲ

ಕಬ್ಬಿಗರ್ ೬

ನಿನಗೆ ವಿರಾಗಮಾತ್ತ ಘನಶಾಂತಿಜಿತೇಂದ್ರಿಯತ್ವಸ
 ಜ್ಞನನುತಮಾರ್ಗವರ್ತನೆಗಳುಂ ಬಲಮೆಯ್ಯೆಯುಮಾಸು
 ಬುದ್ಧಿಯುಂ

ಘನತರ ಶೈವಕಾವ್ಯನಿಗಮಾಗಮಕೌಶಲಮಾನಿಗವರ್ಮಮಂ
 ಮುನಿಜನನುತ್ಯಭಾವ ಜಯದೇವ ಗುರೂತ್ತಮ ಸಾಜನುಪ್ಪು
 ದಯಾ ೮

ಕಂದ|| ಹರಿಮುಖ್ಯ ದಿವಿಜರಿಯರ್
 ಹರಯೋಗಾಸಕ್ತರೆನಿಪ ನಿಮ್ಮಯ ಘನಮಂ
 ನಿರುಪನು ಚರಿತನೆ ನಾನೇ
 ನರಿವೆನೆ ಘನ ದುರಿತವಾರ್ಧಿ ಬಡಬಾನಳನೇ

೯

ವೃ|| ವಿದ್ಯಾರ್ಥಿವ್ರಜಮಂ ಸಮಸ್ತವಿಧದಿಂ ಪಾಲಿಪ್ಪರಾರ್ ಧಾತ್ರಿಯೊಳ್
 ಹೃದ್ಯಂ ತಾನೇನಿಸಿರ್ಪ ಭವ್ಯಗುಣದಿಂ ಕೂಡಿರ್ಪರಾರ್ ಭಾವಿಸಲ್
 ಉದ್ಯುತ್ಪ್ರಾಣಿದಯಾಖ್ಯ ಸಂಘಕೊಲವಿಂ ಪ್ರೋತ್ಸಾಹಂ ಗೆಯ್ದರಾರ್
 ವಿದ್ಯುದ್ರಾಜಿ ಸಮಾನತೇಜನವಲಂ ನಿನ್ನನ್ನರಾರ್ ಯೋಗಿಪಾ ೧೦

ಕಂದ|| ಪಂಚಾಚಾರ ಸರಾಯಣ
 ಪಂಚಾನನ ರೂಪ ಸದ್ಗುಣಾಂಬುಧಿ ಚಂದ್ರಾ
 ಪಂಚಾಸ್ಯ ಹೃದಯ ಭೀಕರ
 ಪಂಚಾನನಪೀಠಯುತನೆ ಪೊರೆ ಮುರುಘೇಂದ್ರಾ ೧೧

ಭಾ|| ಕುಂಭಕೋಣದ 'ವೆರಿಯ ಮಠನುಂ'
 ಕುಂಭಿಣಿಯೊಳುದ್ದರಿಸಿ ಮುದದಿಂ
 ಶಂಭುನಿಭನೆಂದೆಂಬ ಕೀರ್ತಿಯ ಸಡೆದು ಪೊಡವಿಯೊಳು
 ಸಾಂಬಶಿವಸದಭಕ್ತ ಜನರಿಂ
 ನಂಬುಗೆಯ ವರಪಾದಪೂಜೆಯ
 ನಿಂಬಿನಿಂ ಕೈಗೊಂಡೆ ಗುರು ಮುರುಘೇಂದ್ರ ಗುಣಸಾಂದ್ರ ೧೨

ಧರಣಿಪತಿ ಶ್ರೀಕೃಷ್ಣ ಭೂಪನ
 ಕರುಣಿಸುತಿ ಮೈಸೂರು ನಗರಕೆ
 ಹರುಷದಿಂದೈತಂದು ರೋಗಸಿದಾನ ಶೋಧನದಾ
 ಸರಮ ವೈದ್ಯಾಲಯಕೆ ಧನಮಂ
 ಪಿರಿದೆನಿಸಿ ನೀನಿತ್ತು ಮುದದಿಂ
 ಗುರುವರಾ ಸಡೆದಿರ್ಪೆ ಜಪಮಂ ಲೋಕಮರಿವಂತೆ ೧೩

ಕಂದ|| ಚಿತ್ರನುಯ ದುರ್ಗದೊಳು ಸ
 ಚ್ಚಿತ್ತೇನ್ದ ತಮೆನಿಸ ಶೂನ್ಯಸಿಂಹಾಸನದೊಳ್
 ಅತ್ರಿಜಧರನಿಭ ದುರಿತಾ
 ಮಿತ್ರನೆ ಮೆರೆದಿರ್ಪೆಯಲ್ಲಿ ಅಲ್ಲಮವಿಭುವೋಲ್ ೧೪

ಸಾಹುಕಾರ

ಧನವ ಗಳಿಸುವುದೊಂದೆ ಮನುಜನಿಗೆ ಹಿರಿದೆಂದು
ಮನದಿ ತಿಳಿದಿರುವೆಯಾ ಸಾಹುಕಾರ
ಅನುದಿನವು ಧನಕಾಗಿ ಜನುಮವನು ಸವಿಸುವುದು
ನಿನಗೆ ಸರಿಕಂಡಿಹುದೆ ಸಾಹುಕಾರ

೧

ತನುವಿಗಾರೋಗ್ಯವು ಮನಕೆ ಶಾಂತಿಯು ಸುಖವು
ಮನುಜನಿಗೆ ಇರದಿರಲು ಸಾಹುಕಾರ
ಧನವಿದ್ದು ಫಲವೇನು ? ಗುಣವಿಲ್ಲದವನಲ್ಲಿ
ಅನುನಯದಿ ತಿಳಿಯಿದನು ಸಾಹುಕಾರ

೨

ಬಾಳುವುದು ಸುಖಕಾಗಿ ಕೂಳಿಗಾಗಿಯೆ ಅಲ್ಲ
ಬಾಳವೇ ಮೃಗ ಪಕ್ಷಿ ಕ್ರಿಮಿ ಕೀಟಗಳ್
ಕೇಳು, ಲೋಭಿತ್ವವನು ಕೇಳು ನಿಜಮನಸಿನಂ
ತಾಳು ಔದಾರ್ಯವನು ಸಾಹುಕಾರ

೩

ದೇಶದೊಳಗಿರುತಿರ್ಪ ಕಾಸೆಲ್ಲವನು ಗಳಿಸಿ
ಘಾಸಿಯೇತಕೆ ಪಡುವೆ ಸಾಹುಕಾರ
ದೇಶಸೇವೆಯ ಬಯಸು ಈಶನಂ ಸಂಸ್ಕರಿಸು
ಲೇಸಪ್ಪುದದರಿಂದ ಸಾಹುಕಾರ

೪

ಬಡ್ಡಿಗೆ ಬಡ್ಡಿಯನು ಗುಡ್ಡದಂದದಿ ಬಳಸಿ
ದಡ್ಡಜನಗಳನೇಕೆ ಹಾಳುನಾಡಿ
ಬಡ್ಡಿ ಹಣವನೆ ಉಂಡು ಬಡ್ಡಿ ಮಗನೆಂದೆನಿಸ
ಗೊಡ್ಡು ನಿಂದಿಯಪಡೆವೆ ಸಾಹುಕಾರ

೫

ಸರ್ ಎಂ. ವಿಶ್ವೇಶ್ವರಯ್ಯ

ತೊಂಭತ್ತು ವರುಷಗಳು ತುಂಬಿದರು ನಿನಗೀಗ
ಕುಂಭಿಣಿಯೊಳುತ್ತಾಹದಿಂದ ದುಡಿಯುತಿಹೆ
ಕನ್ನಡಮ್ಮನ ಕುವರ ಎಮ್ಮ ಕೀರ್ತಿಯ ಮುಕುರ
ಉನ್ನತೋನ್ನತ ಮಹಿಮೆ ವಿಶ್ವೇಶ್ವರಾರ್ಯ

೧

ಮೈಸೂರು ಕೀರ್ತಿಯನು ದಶದಿಕ್ಪಿನೊಳು ಹರಿಸಿ
ಲೇಸಾಗಿ ಭಾರತದಿ ತಲೆಯೆತ್ತಿ ನಿಲಿಸಿ
ಮೈಸೂರು ದೇಶದೇಳೆಗೆ ನೀನು ಗುರುವಾದೆ
ಮೋಕ್ಷಗುಂಡಂ ಮನೆಗೆ ಮಣಿವೀಪನಾದೆ

೨

ಭಾರತದಿ ಕೈಗಾರಿಕೋದ್ಯಮವ ಬಲಗೊಳಿಸಿ
ಧಾರಿಣಿಯೊಳಿದಕೊಂದು ಸ್ಥಾನವನು ಕೊಡಿಸಿ
ಶೂರತನದಿಂ ನೀನು ದೆಗಲಿರುಳು ಶ್ರಮಿಸುತಿಹೆ
ಸಾರಮತಿ ವಿಶ್ವೇಶ್ವರಾರ್ಯ ಘನಧೈರ್ಯ

೩

ಭಾರತವು ಸ್ವಾತಂತ್ರ್ಯಗಳಿಸಿದೀಸಮಯದೊಳು
ಧೀರ ನಿಮ್ಮಂಥ ಪ್ರಾಜ್ಞರ ನೆರವು ಬೇಕು
ಭಾರತದ ಕಥೆಯಲ್ಲಿ ಭೀಷ್ಮನಿದ್ದಂತೆ ನೀಂ
ತೋರುತಿಹೆ ಭಾರತೀಯರ ದೃಷ್ಟಿಯಲ್ಲಿ

೪

ತಿಳಿಯಲಿಂದ್ರಿಯನಿಗ್ರಹಾದಿ ಸದ್ಗುಣದಿಂದ
ಇಳೆಯೊಳಗೆ ನೀನೋರ್ವನಾಚಾರ್ಯ ಪುರುಷ
ಅಳಿಯದಿಹೆ ಕೀರ್ತಿ ಗೌರವಗಳನ್ನು ಪಡೆದಿರುವೆ
ಭಳಿರೆ! ಕನ್ನಡ ತಾಯಿ ಮಗನೆ ಬಲಯುತನೆ

೫

ಭಿಕ್ಷುಕನನ್ನು ಕುರಿತು

ಮುಖವನಳುಕಿಸಿಕೊಂಡು ತಲೆಯ ತಗ್ಗಿಸಿಕೊಂಡು
ಅಕಟಕಟ ಕೈಚಾಚಿ ಬೇಡುತ್ತಿಹೆಯೇಕೈ ? ||ಪ||

ಅರಿಯದಿಹೆ ಆತ್ಮವನು ತೊರೆದಿರುವೆ ಮಾನವನು
ನರನ ಗೌರವವನ್ನು ಮರೆತಿರುವೆ ನೀನು
ಕರಚರಣಗಳು ಇಹವು ಕಣ್ಣು ಕಿವಿಗಳು ಇಹವು
ಮರುಳೆ ಯಾಚನೆಯನೇತಕೆ ಮಾಡುತ್ತಿರುವೆ? ೧

ಕುರಿಮಂದೆಯೊಳಗಿದ್ದ ಹರಿಯಂದವಾದೆಯಯ್
ಅರಿದು ಕಾಯಕನಿಷ್ಠನಾಗು ನೀನು
ವರದೇಶಕಾಗಿಯೂ ನಿನ್ನ ಸಲುವಾಗಿಯೂ
ಮುರಿದು ಮೈ ಕೈಗಳನು ದುಡಿಯೊ ತಮ್ಮ ೨

ಮೃಗಪಕ್ಷಿಗಳು ತಾವು ಹಗಲೆಲ್ಲ ಶ್ರಮಪಟ್ಟು
ಜಗದೊಳಗೆ ದುಡಿದು ಅನ್ನವ ಗಳಿವುವು
ಇರುವೆಗಳು ಶ್ರಮಿಸುವುವು ಜೀನುನೋಣಗಳು ತಾವು
ಧರೆಯನೆಲ್ಲವ ಸುತ್ತಿ ಜೀವಿಸುವುವು ೩

ಪ್ರಾಣಿ ಸಾಮಾನ್ಯದಿಂ ತ್ರಾಣ ಕಡಿಮೆಯೆ ನಿನಗೆ
ಮಾಣುಮಣೀ ಕೆಟ್ಟ ಬಾಳ ತಮ್ಮ
ಕೇಣವಿಲ್ಲದರೊಳಗೆ ದಿಟವನುಡಿದಿಹೆ ನಾನು
ಕ್ಷೋಣಿಯೊಳು ದುಡಿದುಣ್ಣು ಭಿಕ್ಷುಬೇಡ ೪

ಸೋಮಾರಿತನ ಬೇಡ ಕಾಮಾರಿ ಬಿಡಬೇಡ
ನೇನುದಿಂ ಕಾಯಕವ ಮಾಡು ತಮ್ಮ
ಭೂಮಿಯೊಳು ಗೌರವದಿ ಬಾಳಲರ್ಹನು ನೀನು
ಸ್ವಾಮಿ ಶಂಕರ ನಿನ್ನ ಪೊರೆಯಲಿಹನು ೫

ವೀರ ವಲ್ಲಭ ಭಾಯಿ

ಕಂದ||ಆವಂ ಧೈರ್ಯದಿ ಹಮಗಿರಿ

ಯಾವಂ ಸ್ಥೈರ್ಯಾದಿ ಗುಣವಿಭೂಷಂ ಧರೆಯೋಳ್

ಆವಂ ಭಾರತದೇಶದ

ಜೀವಂ ತಾನೆನಿಸಿ ಮೆರೆದನಾ ಘನಮಹಿಮಂ

೧

ರಸೆಯೋಳ್ ವಲ್ಲಭಭಾಯಿಯು

ದೇಸೆದಸೆಯೋಳ್ ಕೀರ್ತಿಯಾಂತ “ಸರದಾರ್” ಬಿರುದಿಂ

ವಸುಧೆಯೊಳೆಸೆದಿದರ್ಫತಂ

ಅಸು ವಳಿದಂ ಭರತಮಾತೆಯೊಲುಮೆಯ ಪುತ್ರಂ

೨

ಕಲಿಯುಗ ಭೀಮನವಂ ದಲ್

ತಿಳಿಯಲ್ ಕಲಿ ಪರುಶುರಾಮನಪವತಾರಂ

ಚಲದೋಳ್ ಬಲಭದ್ರಂ ದಿಟ

ಮಿಳೆಯೋಳ್ ದೈವಾಂಭೂತನೆಂಬುದು ಲೋಕವಾ

೩

ಗಾಂಧಿ ಮಹಾತ್ಮನ ಶಿಷ್ಯಂ

ಬಂಧುರಮತಿ ದುರ್ಜನಾರಿ ಸಜ್ಜನರಕ್ಷಂ

ಸಂದಂ ಪರಲೋಕವನವ

ನಿಂದಿರ್ಪಂ ಕೀರ್ತಿಕಾಯದಿಂ ಭಾರತದೋಳ್

೪

ವರಕಾಶ್ಮೀರವನೊಲವಿಂ

ಪೊರೆದಂ ಮೇಣ್ ಹೈದ್ರಬಾದ ಜನತಿಂಧಿಣಿಯಂ

ದುರುಳರ ಕೆಯ್ಯಿಂ ಬಿಡಿಸುತೆ

ಧರೆಯೋಳ್ ಜಸಮಾಂತನಮನು ಸಾಹಸ ಭೀಮಂ

೫

ಭಾರತದೇಶದ 'ಬಿಸ್ಕೂಕ್'

ಧೀರಂ ಶ್ರೀ ರಾಮಚಂದ್ರನನುಪಮಭಕ್ತಂ

ವೀರ ಕುಲೋತ್ಪನ್ನಂ ಹಾ

ಸಾರಗುಣಂ ವಲ್ಲಭಾಯಿ ವಿಧಿವಶನಾದಂ

೬

ಉಕ್ಕಿನ ಪುರುಷಂ ಭಾರತ

ಮಕ್ಕಳ ಸಂರಕ್ಷಕಂ ಮಹೋನ್ನತ ಭಾವಂ

ತಕ್ಕರೊಳಗ್ರಣಿಯೆನಿಸುತೆ

ಮುಕ್ಕಣ್ಣನೊಳ್ಳೆಕ್ಕವಾಂತನಾ ಸರದಾರಂ

೭

ಭಾರತ ಮಾತೆಯ ಪುತ್ರಂ

ವೀರ ಶ್ರೀಯುಕ್ತನಮಿತ ಸದ್ಗುಣಪಾತ್ರಂ

ಸೇರಿದನಮಮಾ ವಿಧಿಯಂ

ಧೀರವರಂ ವಲ್ಲಭಾಯಿ ಸುಜನೋತ್ತಮಂ

೮

ಸಾಮಾದಿ ರಾಜನೀತಿಯ

ನೀಮಹಿಯೊಳ್ ಸಮಯವರಿತು ನಡೆಸುತೆ ಚದುರಂ

ಭೂಮಿಯೊಳೆಮ್ಮಯ ದೇಶಂ

ಕ್ಷೇಮದೊಳಿರುವಂತೆ ಗೆಂದನಾ ಪುಣ್ಯಾತ್ಮಂ

೯

ವಲ್ಲಭ ಪೋದುದಕೆನಗಿನಿ

ತಿಲ್ಲಂ ದುಗುಡಮಿಳೆಯೊಳೆವು ನಿಸರ್ಗಂ

ಸಲ್ಲಲಿತ ನೆಹರು ಹೃದಯಂ

ಕಲ್ಲೊಲಮದೆನಿಸಿತೆಂಬುದಿದುವೇ ದುಗುಡಂ

೧೦

ಕೃತಘ್ನ

ಪ್ರಾಣಿಗಳೊಳುತ್ತಮನು ಎನಿಸಿ ಜನುಮಿಸಿದಯ್ |

ಶ್ವಾನಕಿಂ ಕಡೆಯಾದ ಗುಣವ ಗಳಿಸಿದೆಯಯ್

|| ೧ ||

ಉಂಡಮನೆಗೆರೆಡ ಬಗೆವುದರಿಂದ ನೀನು |

ಖಂಡಿತವ ಮಾಡಿದಯ್ ಮಾನವತ್ವವನು

|| ೨ ||

ಅನ್ನವಿಟ್ಟವರಿಗೆ ಪ್ರಾಣವೀವುದಲಾ |

ಕುನ್ನಿಯದರಿಂದ ನೀಂ ಕ್ಷುದ್ರನೆಸಿಸಿದೆಲಾ

|| ೩ ||

ತೆಂಗಿನಾಮರವನ್ನು ನೋಡಿಲ್ಲವೇನೊ ?

ಮಂಗಮಾಸಿಸ ಬುದ್ಧಿ ಬರಲಿಲ್ಲವೇನೊ?

|| ೪ ||

ಆನೆ ಕುದುರೆಗಳೆಲ್ಲ ಸಾಕಿದರಿಗಾಗಿ |

ಎನೆಂಬೆ ಅಸುವಿತ್ತು ಜಸಗಳಿಸಲಾಗಿ |

|| ೫ ||

ಓ! ಕೃತಘ್ನನೆ ಏಕೆ ಮುಟ್ಟಿದೆಯೊ ನೀನು

ಕಾಕುಮತಿ ಮಾನವತೆಗನುಚಿತನು ನೀನು

|| ೬ ||

ಕಲ್ಲುಮರ ಗಿಡಗಂಟೆ ಲೋಕೋಪಕಾರಿ |

ಮಿಲ್ಲನರ ನೀನೊರ್ಲಲೋಕಾಪಕಾರಿ

|| ೭ ||

ತಾಳು ಪಶ್ಚಾತ್ತಾಪ ಚಿತ್ತಶುದ್ಧಿಯೊಳು |

ಕೇಳು ವಿಬುಧರ ನುಡಿಯ ಸರಡು ಕಿವಿಗಳೊಳು

|| ೮ ||

ದುಂಬಿ

ಹಾರುಹಾರೆಲೆ 'ದುಂಬಿ' ನಿರ್ಮಲಾಕಾಶದೊಳು |

ತೋರಿದಂದದಿ ನಿನ್ನ ಮನಕೆ ದಾರಿ |

ಸಾರು ನಂದನಗಳನು ಮೇಣು ಉಪವನಗಳನು |

ಬೀರು ಬಗೆಬಗೆ ಪುಷ್ಪಗಳ ಮಧುವನು

||೧||

ನಿನ್ನ ರ್ಪುಂಕಾರವನು ಕಬ್ಬುಗರು ಬಣ್ಣಿಸಲಿ |

ನಿನ್ನ 'ಬಂಡುಣಿ'ಎಂದು ಕರುಬರೆನಲಿ |

ಉನ್ನತೋನ್ನತಮಾರ್ಗದೊಳು ನೀನು ಹಾರುತ್ತ |

ಚೆನ್ನಾಗಿ ಕುಸುಮ ರಸ ಕುಡಿದು ಸುಖಿಸು

||೨||

ಕಾಡಿನೊಳು ಸಂಚರಿಸು ಕೇಡಿಗರು ತುಂಬಿರುವ |

ನಾಡಿನೊಳು ನೀನಿರದೆ ಓಡುಓಡು

ಎಲ್ಲಿ ಪುಷ್ಪಗಳಿಹವೊ ಎಲ್ಲಿ ಸೌರಭವಿಹುದೋ |

ಅಲ್ಲಿ ನೀ ನಿರು ತುಂಬಿ ಸ್ವಚ್ಛಂದದಿ

||೩||

ಅಂದು ಕಣ್ವಾಶ್ರಮ ದೊಳಾಶಕುಂತಲೆಯನು |

ಸಂದೇಹಿಸದೆ ಪುಷ್ಪವೆಂದು ನೀನು |

ಚುಂಬಿಸಿದ ಕಾರಣವೆ ದುಷ್ಯಂತ ನೃಪವರನು |

ಕುಂಭಿಣಿಯೊಳ್ಳೆತಂದು ನಿನ್ನ ಕಾಡಿಸಿದ

||೪||

ಕವಿ ಕಾಳಿದಾಸನೊರ್ದನೆ ಅರಿದ ನಿನ್ನಿರನ |

ಬುವಿಯೊಳೆನ್ನಾರಿಂದ ತಿಳಿಯಲಹುದು ?

ಗಗನ ಮಾರ್ಗದಿ-ಚರಿಸ ಗಂಭೀರ ಷಟ್ಪದಿಯ |

ಜಗದೊಳೆಂತರಿವರಯ್ ಪಾಮರಗಣ

||೫||

ಪಿವಿಧ ಪುಷ್ಪಗಳಿಂದ ಮಧುವ ಸಂಗ್ರಹಿಸುತ್ತೆ |

ಕವಿ ಜನರ ಹೊಗಳಿಕೆಗೆ ಪಾತ್ರವಾಗಿ |

ಸುವಿಲಾಸದಿಂ ನೀನು ಜೇನುಕೊಡವನು ಕಟ್ಟಿ |

ಬುವಿಗೊಂದು ಉಪಕಾರ ವೆಸಗಿ ಬಾಳು

||೬||

ರಸಿಕ ವೃಂದವು ನಿನ್ನ ರ್ಪುಣಕಾರವನು ಕೇಳಿ |
 ರಸೆಯೊಳಗೆ ಆನಂದ ಪಡುತ್ತಿರುವುದು |
 ಪಶುಗಳಂತರಿವವಯ್ ನಿನ್ನ ಇಂಚರವನ್ನು
 ರಸನುಧುರವೆಂದೆನಿಸ ಜೇನಿನಿರವ ||

||೭||

ಸರಸಿಯೊಳು ತಾವರೆಯು ಬಾವಿಯೊಳು ನೈದಿಲೆಯು |
 ಅರಳು ಮಲ್ಲಿಗೆ ಪಾರಿಜಾತ ಜಾಳಿ |
 ಇರುತಿರ್ಪ ತಾಣವನು ಅರಿದು ನಿನ್ನಿಂದದೊಳು |
 ಚರಿಸಿ ತರುವವರಾರು ಜೇನು ಸಿರಿಯ

||೮||

ಹೊಗಳಿಕೆಗೆ ತೆಗಳಿಕೆಗೆ ಹಿಗ್ಗಿ ತಗ್ಗದೆ ನೀನು |
 ಜಗದಿ 'ಚಂಪಕ'ವೊಂದನುಳಿದು ಬಾಳು ||
 ಹರುಷದಿಂ ಕವಿ ಜನರು ನಿನ್ನ ನೋಲೈಸುವರು |
 ಸರಸ ಜೇಂಗೊಡವನ್ನು ಮರೆವರಾರು?

||೯||

ಮಧುಕರನೆ ಜೇಂಗೊಡವ ನೊದಗಿಸಿಹೆ ಲೋಕಕ್ಕೆ |
 ಸದುಹೃದಯದಿರ ಸವಿಯನು ತಿಳಿಯುಗೆ |
 ಧರೆಯ ರೋಗಿಗೆ ನೀನು ಸಂಜೀವನವನಿತ್ತು |
 ಚಿರಜೀವಿ ಯೆನಿಸಿರ್ಪೆ ವೈದ್ಯರಿಂದ

||೧೦||

ಕನ್ನಡದ ಕವಿವರರು ನಿನ್ನ ನಾಮದ ಬಲದಿ |
 ಚೆನ್ನಾಗಿ ರಚಿಸಿದರು ಕಾವ್ಯಗಳನು |
 ನಿನ್ನ ರ್ಪುಣಕಾರವನು ನಿನ್ನ ಜೇಂಗೊಡವನು
 ನಿನ್ನ ಸದ್ಗುಣಗಳನು ಹಾಡಿಹರಸಿ

||೧೧||

ಜೇಂಗೊಡದ ರುಚಿಯನು ಮಧುರತನು ಗಾನವನು |
 ನೀಂ ಗಡಾ ! ತಿಳವೆಯೊ ಧಾರಿಣಿಯೊಳು |
 ಬಿಂಗದಿರನುದಯದಾನಂದ ಭಾಗ್ಯವನಿಂತು |
 ಕಂಗಳಿಲ್ಲದ ಕುರುಡ ತಿಳಿವನವನು ?

||೧೨||

ಮಂದಗಮನೆಯ ರಪ್ಪ ಸುಂದರಾಂಗಿಯಾ |
 ಕಂದುಗುರುಳನು ಕುರಿತು ಕವಿಗಳೆಲ್ಲ
 ಇಂದಿಗುಂ ಕರೆವರಯ ಭೃಂಗ ಕುಂತಳಮೆಂದು |
 ಸಂದೇಹವಿಲ್ಲದಯೆ ಕಾವ್ಯಗಳೊಳು

|| ೧೩ ||

ಮದನ ಭೂಪತಿಯ 'ಸಿಂಜನಿ' ಎಂಬ ಬೆಳ್ಳಜಸವ |
 ನೊದವಿಸಿದ ಕವಿಜನಕೆ ಶರಣು ಬಂದು ||
 ಮದನಾರಿ ಪರಮೇಶನಂಘ್ರಿ ಕಮಲಗಳನು |
 ಮುದದಿಂದ ಲೋಲೈಸಿ ಬಾಳು ಮುಂದು

|| ೧೪ ||

ಭೃಂಗ, ಪರಮೆಯು, ತುಂಬ, ಕುಟುಪದಿಯು, ಮಧುಕರವು |
 ಮಂಗಲಾಶೀರ್ವಾದ ಗೆಯ್ಯುವೆಂದು |
 ಜಂಗಮಸ್ಥಾಪರದೊಳಿಲ್ಲಿಯು ನೀನು
 ಕಂಗೊಳಿಸಿ ಬಲು ಜಸವ ಪಡೆದೆ ಯೆಂದು

|| ೧೫ ||

ಏಕಮತ್ಯವ ಜನಕೆ ಬೋಧಿಸುವ ನಿನ್ನಿರವು |
 ಲೋಕದೊಳು ಮಾದರಿಯು ನಮ್ಮ ಜನಕೆ |
 ಬೇಕು ನಿನ್ನಯ ನಿಷ್ಠೆಯೆಲ್ಲಕಾಲದೊಳುಂ |
 ಕೇಳಿರಿಪ ಸಾಹಸವು ಪ್ರಗತಿಗಾಗಿ

|| ೧೬ ||

ಸಂಘ ಜೀವನವನ್ನು ಚಿನ್ನಾಗಿ ಬೋಧಿಸುವೆ |
 ಭೃಂಗವೇ ನಿನ್ನಮಲಬಾಳ್ವೆಯಿಂದ ||
 ಮಂಗಮನುಜರು ನೋಡಿಕಲೆಯದಿಹರೇತಕೋ |
 ತುಂಗವೆನಿಸುವ ನಿನ್ನ ಸದ್ಗುಣಗಳಂ

|| ೧೭ ||

ಪೇದರಾಸ್ತ್ರವು ನಿನ್ನ ಮಧುವ ಹೊಗಳುತ್ತಿಹುದು |
 ಬಾಧಿಸುವ ರೋಗಗಳ ನಾತಿಪುದುದು |
 ಸಾಧು ಜನಗಳ ಪ್ರೀತಿಪಾತ್ರನದ ನಿನ್ನನು |
 ಮೋದಿಸಿಯೊಳಾರಿಂದ ಮರೆಯಲಹುದು ?

|| ೧೮ ||

ಅನುಬಂಧ-೧

ಕನ್ನಡ ಕಾವ್ಯಗಳಲ್ಲಿ 'ತುಂಬಿ'ಯ ಹಿರಿಮೆ

೧. ಅತುನು ತುಂಬಿ, ಪರನಾತುನು ತುಂಬಿ, ತುಂಬಿನೋಡಾ
ಗುಣೇಶ್ವರ ಲಿಂಗಕ್ಕೆಂದಿ ನಿಜೈರಗಾಗಿತ್ತು ತುಂಬಿ ನೋಡಾ ||

—ಪ್ರಭು ದೇವರು

೨. ಕೂಡಲಸಂಗನು ದೇವನು ನಿನ್ನ ಚರಣಕಮಲದೊಳಗಾನು ತುಂಬಿ,
ಭ್ರಮರಂಗೆ ಪರಿಮಳದ ಬಂಡುಂಬ ಚಿಂತೆ,

—ಬಸವೇಶ್ವರ

೩. ಮರಿದುಂಬಿಯಾಗಿ ಪುಟ್ಟುಪುದು ಸಂದನದೊಳ

ಬನವಾಸಿ ದೇವದೊಳ,

ಮರಿದುಂಬಿ ಯಿಂಚರಮೆ ಸಾಮರಸಕ್ಕೆಣೆಯಾಗೆ.

ಪೆಣ್ಣುಂಬಿಯ ನಿಂಕು ತುಂಬುಗಳಸಂ ಕೈವರ್ಪಡಲ್ಪನೆ

ಪೋಲ್ಲಿರ್ದುಪು,

ಭ್ರಮರಂಗಳ ಗೀತರಾಶಿ,....ಪಾಡುಕಿರ್ಪಳಿವ್ಯಂವಂ

—ಅದಿಸಂಪ

೪. ತುಂಬಿಯ ಕೂಟಮೆ ನೋಟಮಾದ ನಂದನವನಲಕ್ಷ್ಮಿ,

ಭ್ರಾಜಿತ ಧೂಮಮಾಳೆ ಮಧುಸಾವಳಿ,

—ಪೊನ್ನಕವಿ

೫. ಭೃಂಗ ಚಲಾಲಕಂ ಮನಂಗೊಳ,

ಧೂಮಾಳಿಯಂ ಭೃಂಗರಾಜಿ

—ರನ್ನಕವಿ

೬. ಜೇಂಗೊಡದಂತೆ, ರೈಂಕರಿಕ ತುಂಬಿಗಳಿಂಚರದಂತೆ,

ಮಿಳಿದಾರ್ಡುವ ತುಂಬಿಯ ಬಂಬಲಂತೆ,

—ಅಂಡಯ್ಯ

೬. ವಶಾಯನೇತೆ ತುಂಬಿಗಳೆ ನಾಲೆ ತೆರೆಯೊ ಕೆಡಾಡೆ,
ಕಯ್ಯಪೂಮಾಲಿಗೆ ಭೃಂಗಮಾಲೆ ಮೊರೆದೆಯ್ಯೆ,

—ಅಭಿನವ ಪಂಚ

೭. ತುಂಬಿಯ ಬಣ್ಣಮಂ ಕುಯನೆಯ್ಯಲ ಬಣ್ಣಮಂ,
ತುಂಬಿಗೆ ಪರಿಮಳಮಂ ಕೊಂಡು ಕೊನೆದು ಪೇಳ್ವಮೊಲಕ್ಕುಂ
—ನೇಮಿ ಚಂದ್ರ

೮. ಮಧುಪಾವಳಿ ನೀನದಮೆಂಬಕಳಧ್ವನಿಯಂ,
ತುಂಬಿಯ ಗೀತಕಾಲೆ.....

—ರುದ್ರಭಟ್ಟ

೧೦. ಕುಸುಮಮಾಲಿಯಲ್ಲಿಗೆ ವರಮಧುಕರನೆಯ್ದಿ ಬರ್ಪತೆರದಿಂ;
ಪುಂಡರೀಕಪ್ರಕರ ಪರಿಮಳಾಸಕ್ತ ಭ್ರಮರಕುಲವಿಲಸಿತಮಾದ
ಕಾಸಾರ ತಟದೊಳ್,
ಮಾಳತಿಯೊಳ್ ಬಂಡುಂಬ ಮದಾಳಿಯಂ ಅಳಿಮಾಲೆ
ಯೆರಗಿ ಬಂಡುಂಬವೊಲ್,
ಮಧುಕರ ಮಂಡಲಿಗೆ ಮಾರಭೂಪನ ಬಿರುದಿನೇಳ್ಗೆಗಳ
ಗೀತ ಗೋಷ್ಠಿಯನೀವ ನೂತನ ಗಾಯಕಿಯಂ

—ಹರೀಶ್ವರ

೧೧. ಪರಿಮಳಕೆ ಬಂದು ಮುಸುರಿದ ನೊಣಂಗಳು ಕೂಡೆ ಹೆರವಸಂ ಬಟ್ಟು
ಭೋಂಕೆಂಬ ಅಳಿಗಳಿಂ ಕಾಯೊಳಗೆ ಕಟ್ಟೆಂದು,
ಓರಂತೆ ಕಾಡುವಳಿಯಂಡಲೆಗೆ ಕಂದಿದುವು ಕೈರಂ,

—ರಾಘವಾಂಕ

೧೨. ಭ್ರಮದ್ ಭ್ರಮರೀವಿಲಾಸ ವಿರುತಿಹಿತವಾದ ಮಂಗಲಾಶೀರ್ವಾದ
ಮಂತ್ರಂ

—ಪದ್ಮಕಾಂಕ

೧೩. ಉದ್ಗಮಂ ಎಳೆದುಂಬಿಗೊಂದಿನಿತರೋಚಕಮಪ್ಪುವೆ ?

—ಸೋಮ ರಾಜ

೧೪. ಮಿಳಿದಾರ್ಡುವ ತುಂಬಿಯ ಬಂಬಲಂತೆ,

ಮಗಮಗಿಸಲರಂ ತುಂಬಿಯರಿವಂತೆ ಉಳಿದ ಪುಳುಗಳರಿವನೆ ?

—ಕವಿ ಸುರಂಗ

೧೫. ಭೃಂಗಾಳಿಗಳ್ ರೈಂಕಾರಮಂ ಗೆಯ್ದನಾನಂದ ವಿನ್ಮುಡಿಸಲು

—ಲಕ್ಷ್ಮಕವಿ

೧೬. ಮಂಜುಳ ಧ್ವನಿಗೂಡದ ಪರಮೆ

ಪರಮೆಗೆ ಸಂತಪಂ ಜನಿಸದರಲ್

—ವಿರೂಪಾಕ್ಷ ಪಂಡಿತ

೧೭. ಬೇರೆನಿಸಿ ಮಿಸುಗುವಲರ್ಗಳ್

ಬೀರುವ ನರುಗಂಪಿನೊಳ್ ನಿರ್ಲೇಷಮನರಿವಂತಾರಡಿ,

ಪೆಣ್ಣೆದುಂಬಿಯ ಗಾನದಂತೆ, ಜೇಂಗೊಡದಂತೆ,

ರೈಂಕರಿಪ ತುಂಬಿಗಳಿಂಚರದಂತೆ, ವಾರದ ತುಂಬಿಯಂ,

—ಷಡಕ್ಷರ ದೇವ

೧೮. ನಿರುತಮಂಜುಳ ಶಬ್ದದಿಂದ ಕಿವಿಗಿಂಪಾಗಿ, ಸುಮನೋನುರಾಗದಿಂ

ಪ್ರಚುರಮಾಗಿ ಚರಿಸುತಿಹ ಸುಲಲಿತ ಪಟ್ಟವಿಗಳ್

ಎಡೆವಿಡದೆ ರೈಂಕಸರಿದಿರ್ಪುವೆ ?

—ಕವಿ ಲಕ್ಷ್ಮೀಶ

೧೯. ವನಜಮಧ್ಯದೊಳಿನಸುಂ ಸಿಲ್ಕಿದ ಮದಾಳಿ ಯೇನೊಪ್ಪಿದುದೋ ?

ಉಲ್ಲಾಸಿಪ ನೈದಿಲೊಳ್ ಮೆರೆವಳಿಧ್ವನಿ ಮಂಗಳ ವಾದ್ಯಮಾಗೆ

—ಅಭಿನವ ಕಾಲಿದಾಸ

೨೦. ತುಂಬಿಗಳಲ್ಲದೆ ಪೂವೊಳ್ ಮಗಮಗಿಸುವ ಕಂಪಂ

ಕಡಂದುರೇನರಿದಪುದೆ ?

—ಕನ್ನಡ ಜಾಣ

೨೧. ಮದಭೃಂಗೀಗೀತ ಗೀತಂ ವಿರಹಿ ವಿಘಾತಂ

ಮಿಳಿರ್ಪುವು ಬಂಡುಂಡು ಪಾರುವಳಿ ಮಾಳಿಕೆಗಳ್

—ಅಗ್ಗಳ ಕವಿ

೨೨. ಅಳಿಮಾಲಾ ರುಚಿಯಂ ಪಳಂಚಲೆನ ಕನ್ನೈದಿಲ್

—ಕವಿ ಜನ್ನ

೨೩. ನಮುಳಿನ ಮುಳಿಕುಳಮೆಂದಾ !

ದನು ತತ್ಸಂಗತಿಯನುಳಿದು ಸುಮಸ್ವಂತಾ ||

ನಮನೆಯ್ವಿ ನತತ ಮತ್ಯು !

ತ್ತಮರಂದದಿ ನೆಸೆವುದಲ್ಲ ಚಂಪಕ ಸುಕರಂ

—ಕವಿ ವಾಣೀವಲ್ಲಭ

೨೪. ನೋಗೈದುಣ್ಣೈ ಮಧುಸಂ ಮಲನವಪು ದಾನಂಗೊಳ್ಳಿ ಮಾತಂಗಜಾ

ಗಿಳೊಳಿ ಮಾಣಿದ ಮಾಳ್ವಪುಷ್ಪಲಿಕಾ ಸಂಭೋಗಮಂ

ನಿನೊಳಾ ||

ವಗೂಂ ಪೊರ್ದದು ಪೋಗು ಭೃಂಗಯೆನುತಂಕೈ ಸನ್ನೆಗೆಯ್ವಂತೆ ಸಂ |

ಪಗೆ ಚೆಲ್ಲಾಯ್ತು.....

—ಮಧುರ ಕವಿ

೨೫. ನರುಸುಯ್ಯಂ ಪಿಗರಪಳಿಗುರವಣಿಗೆ,

ಕಾಸಾರದೊಳೆ ಘನ ಮಾಗರಲ್ಲಾ

ತೊಡಂಬೆಯ ಸಡಿಲ್ವ ಕೀಟಿಸಿಕಾಯ ಮುರಸಾದ ಪರಮೆಗಳು

ಗುಬ್ಬಿ ಮಲ್ಲಣಾರತಿ

೨೬. ಸುಮನೋಪಿಹಾರಿಯೆ. ಸುರಸರ್ದುಂಕಾರಿಯೇ,

ನಿನ್ನ ನ್ವಾಗತಕ ಬಸ ನಳನಳಿಸಿವೆ |

ತಿಲರಲರ ಎಸಳುಗಳು ನರುಗಂಪ ಪಸುಳಿಗಳು

ನಿನ್ನ ದರ್ಶನಕಹಾ ! ಕಳಕಳಿಸಿವೆ |

‘ತುಂಬಿ’

ಅನುಬಂಧ:-೨

ಕಠಿಣ ಶಬ್ದಗಳ ಅರ್ಥ

ಅಗ್ರಣಿ---ಮೊದಲನನ, ಶ್ರೇಷ್ಠ ಮನುಷ್ಯ

ಅನಿಮಿಷ---ನಿರಾಸು, ಈ ಹೆಸರಿನ ಬಬ್ಬಯೋಗಿ

ಅಸಿಕಂ---ಯಾವಾಗಲೂ

ಅಲಂಪು---ಸುಖ, ಸಂತೋಷ

ಅಸಮಾಕ್ಷ---ಶಿವನು (ಸೂರ್ಯ, ಚಂದ್ರ, ಅಗ್ನಿ ಎಂಬ ಮೂರು ಕಣ್ಣುಳ್ಳವನು.)

ಅಧಟು---ಪರಾಕ್ರಮ, ಬೀರತನ

ಅರ್ಥಿಪರ್---ಬೇಡುವವರು, ಯಾಚಕರು

ಅನ್ನೈಯ---ಅನ್ಯಾಯ, ಅಧರ್ಮ

ಅಷ್ಟಮದ---ಎಂಟು ಮದಗಳು (ಅನ್ನ, ರೂಪ, ಕುಲ, ಹಣ, ಪ್ರಾಯ,

ಅಧಿಕಾರ, ಸ್ತ್ರೀ ಮತ್ತು ವಿದ್ಯೆ)

ಅಳಿ---ದುಂದಿ, ಜೇನುಮೆಳೆ,

ಅರಾತಿನ್ರಾತ ವಿಚ್ಛೇದಕಂ---ಶತ್ರುಗಳ ಸಮೂಹವನ್ನು ನಾಶಮಾಡತಕ್ಕವನು

ಅದ್ಯರ್---ಹಿರಿಯರು, ಶರಣರು, ಪುರಾತನರು

ಇಂಚರ---ಇಂಪಾದ ಧ್ವನಿ (ಇನಿದು---ಸ್ವರ)

ಇಂದುಗರ---ಶಿವ (ಇಂದು-ಚಂದ್ರನನ್ನು, ಧರ-ತಲೆಯಲ್ಲಿ ಅಲಂಕರಿಸಿದವನು.)

ಇಂಬುಗೊಳ್ಳು---ಆಶ್ರಯಪಡೆ

ಒಡ್ಡೋಲಗ---ರಾಜರ ದರ್ಬಾರು

ಒಸಗೆ---ಕೀರ್ತಿ, ಶುಭ ವರ್ತಮಾನ

ಒಕ್ಕಣಿಸು---ಹೇಳು, ತಿಳಿಸು

ಓಲೈಸು---ಸೇವಿಸು

ಕೆಚ್ಚು---ಪರಾಕ್ರಮ, ಸಿಷ್ಠೆ

ಕಮಲಜ---ಬ್ರಹ್ಮ (ಕಮಲ---ತಾವರೆಯಲ್ಲಿ, ಜ---ಹುಟ್ಟಿದವನು)

ಕುಜ---ಮರ (ಕು---ಭೂಮಿಯಲ್ಲಿ, ಜ---ಹುಟ್ಟಿತಕ್ಕದು)

ಕುನ್ನಿ—ನಾಯಿ, ಶ್ವಾನ

ಕರುನಾಡು—ಕರ್ಣಾಟಕದೇಶ (ಕರು—ಎತ್ತರವಾದ ನಾಡು—ದೇಶ)

ಕೃತಷ್ಣ—ತನಗಾದ ಉಪಕಾರವನ್ನು ಮರೆಮುರುವನು

ಕುನ್ನಿಮಾನಿಸರು—ಕೀಳು ಮನುಷ್ಯರು

ಕೊಂಪೆ—ಮನೆ, ವಾಸಸ್ಥಳ

ಕರುಬರು—ಹೊಟ್ಟೆ ಕಿಡ್ಡಿನವರು, ಅಸೂಯಾಪರರು,

ಗುಗದ್ದರ—ಬೆಟ್ಟಗಳಲ್ಲಿರುವ ಗಣಿಗಳು

ಕಬ್ಬಿಗ—ಕಬ್ಬಿ, (ಕಬ್ಬಿ—ಕಾವ್ಯವನ್ನು, ಇಗ—ಮಾಡುವವನು)

ಕುಮುದ—ಕನ್ನಡದಿಲೆ

ಕಲುಷ್ಠಾಂಕ—ಪಾಪವನ್ನು ಕಳೆಯತಕ್ಕದ್ದು (ಶರಾವತೀ ನದಿ

ಕುಂಭಿಣ—ಭೂಮಿ

ಕೌಮುದಿ—ಬೆಳುದಿಂಗಳು

ಕೊಂಕು—ವಕ್ರವಾದ, ನೇರವಲ್ಲದ

ಕಾಂಚಿಧಾಮ—ನಡುಪಟ್ಟಿ, ಒಡ್ಡಾಣಿ, ಡಾಬು

ಗೇಯ—ಹೂಗಳಲ್ಲುಟ್ಟುವಳು

ಚರಮ—ಮರಣ, ಮನುಷ್ಯನ ಕಡೆಯ ಅವಸ್ಥೆ

ಚಕ್ರಾಯುಧ—ಸುದರ್ಶನ, ಶ್ರೀ ಮಹಾವಿಷ್ಣುವಿನ ಕೈಯಲ್ಲಿರುವ ಆಯುಧ

ಜಸ—ಕೀರ್ತಿ, ಯಶಸ್ಸು

ಜಿತದೈತೇಯಿ—ಪಾರ್ವತಿ (ಜಿತ-ಗೆಲ್ಲಲ್ಪಟ್ಟ, ದೈತೇಯಿ-ರಾಕ್ಷಸರನ್ನುಳ್ಳವಳು)

ಜನನಾದ—ದೇಶ, ರಾಷ್ಟ್ರ

ಜಂಗಮ—ಸಂಚರಿಸತಕ್ಕಪ್ರಾಣಿ (ವೀರಭೈರದಲ್ಲಿ ಪೂಜ್ಯರಾದವರು, ಅತಿಥಿಗಳು)

ತಿರೆ—ಭೂಮಿ, ನೆಲ

ತುರುಕುಲ—ಗೋವುಗಳ ಗುಂಪು

ದಂದುಗ—ಕಷ್ಟ, ತೊಂದರೆ

ದುಗುಡ—ಚಿಂತೆ, ವ್ಯಸನ

ದಾನವಾಂತಕ—ವಿಷ್ಣು (ದಾನವ—ರಾಕ್ಷಸರಿಗೆ, ಅಂತಕ—ಶತ್ರುವಾದವನು)

ಧರ್ಮಚಕ್ರ—ಅಶೋಕನ ಲಾಂಛನ (ಇಂದು ಸ್ವತಂತ್ರ ಭಾರತದ ಲಾಂಛನ)
ದಿನಮಣಿ—ಸೂರ್ಯ (ದಿನ—ಹಗಲಿನಲ್ಲಿ, ಮಣಿ—ಪ್ರಕಾಶಿಸತಕ್ಕವನು.)

ದುಂದುಭಿ—ಜಯದ ಕಪಳಿ (ದೇವತೆಗಳ ಗುಣವಾದ್ದು)

ನಂದಿನಾಹನ—ಶಿವ (ನಂದಿಯ ಅನುತಾರ, ವೃಷಭಸ್ಥಾನದ ಹೆಸರು ಇದೇ)

ನಾಡನಾತು—ಜನರು ಬಾಯಿಗೆ ಬಂದಂತೆ ಆಡುವ ಮಾತುಗಳು

ನಳಿನಾಕ್ಷ—ಬಿಟ್ಟು, ತಾವರೆಗಿಣ್ಣು (ನಳಿನ-ತಾವರೆ, ಅದರಿಂದ ಅಕ್ಷ-ಕಣ್ಣು ಇವ)

ನಂಜುನೆಣ್ಣು—ಪ್ರೀತಿಸಿ (ವಿಷದ ಹಾಲಿನಿಂದ ಪ್ರೀತಿ ಕೃಷ್ಣನನ್ನು ಕೊಲ್ಲಲು ಪ್ರಯತ್ನಿಸಿದವನು)

ನಿರಂಜನ—ಮಾಯೆ, ಮೋಹಗಳನ್ನು ಗೆದ್ದ ಸಂಸಾರಿ, ನಿರಕ್ತ

ಪದ್ಮಪಾಣಿ—ತಾವರೆಯಿಂದ ಕೂಡಿದ ಕೈಯುಳ್ಳವನು. (ಅಜಂತದಲ್ಲಿರುವ ಬುದ್ಧನ ಒಂದು ಚಿತ್ರ.)

ಪುಂಡರೀಕಾಕ್ಷನು—ಶಿವ (ಪುಂಡರೀಕ-ಬಿಳಿಯ ಕಮಲ, ಅಕ್ಷ-ಅದರಿಂದ ಕಣ್ಣುಳ್ಳವ ಬಿಟ್ಟು, ನು-ಅವನಿಗೆ ಸ್ವೀಕೃತನಾದ ಶಿವ)

ಸಾಂಧ್ಯಜನರ—ಪ್ರಯಾಣಿಕರು

ಸಾಂಚಾಲ ಕೇಸರಿ—ಸಂಚಾಲದೇವರಾದ ಸಿಂಹ, ಅಜಿತ ರಾಯರು

ಫಾಲನಯನ—ಪರಮೇಶ್ವರ, (ಫಾಲ—ಹಣೆಯುಳ್ಳ, ನಯನ—ಕಣ್ಣುಳ್ಳವನು)

ಪ್ರಹರಿಸು—ಮೊಡೆ, ಶಿಕ್ಷಿಸು

ಗ್ರಹಸಪ್ತಕ—ಏಳು ಜನಗಳಿಂದ ಕೂಡಿದ ಸೈನ್ಯವು ಸಮಿ

ದುರಿತಾಮಿತ್ರ—ಪಾಪದ ಶತ್ರು (ದುರಿತ-ಪಾಪ-ಅಮಿತ್ರ-ವೈರಿ)

ಸಂಚಾನ್ಯ—ಸಿಂಹ, ಮೃಗರಾಜ (ವಿಶಾಲವಾದ ಮುಖವುಳ್ಳದು)

ಸಂಚಾರ್ಚಾರ—ಐದು ಅರ್ಚಾರಗಳು (ಶಿವಾರ್ಚಾರ, ಗಣಾರ್ಚಾರ, ಲಿಂಗಾರ್ಚಾರ, ನದಾರ್ಚಾರ, ಭೃತ್ಯಾರ್ಚಾರ ಐದು ಪೀಠದಲ್ಲಿನ ಧರ್ಮದ ಐದು ನಡೆನಳಿಕೆಗಳು.)

ಬಿನ್ನ—ಕಷ್ಟ, ಅಡಚಣೆಗಳು

ಬನ್ನಿ—ಒಂದು ಹಾಳೆಯ ಮರ (ಈ ವೃಕ್ಷವು ಪೂಜಾರ್ಹವಾದುದು)

ಬಂಡುಣಿ—ದುಂಬಿ (ಬಂಡು—ಹೂವಿನ ರಸ, ಣಿ—ಅದನ್ನು ಊಟಮಾಡ ತಕ್ಕುದು)

ಬಿಸವಂದೆ—ಆರ್ದ್ರ, ಅಚ್ಚರಿ

ಬೊಮ್ಮ—ಬ್ರಹ್ಮ, ಸೃಷ್ಟಿಕರ್ತ

ಬೆಂಗದಿರ—ಸೂರ್ಯ (ಬಿಸಿಯಾದ ಕಿರಣವುಳ್ಳವನು)

ಬೆಡಗು—ಚೆಲುವು, ನೈಖರಿ

ಭುಜಗಭೂಷ—ಶಿವ (ಹಾವನ್ನು ಆಭರಣವಾಗಿ ಉಳ್ಳವನು)

ಭೂಮಿಜೆ—ಸೀತಾದೇವಿ (ಭೂಮಿಯಲ್ಲಿ ಹುಟ್ಟಿದವಳು)

ಭವಮಾಲೆ—ಜನನ-ಮರಣ. ಹುಟ್ಟಿ-ಸಾವು

ಭಿಕ್ಷು—ಬೌದ್ಧ ಸಂನ್ಯಾಸಿ

ಮಧುಕರ—ದುಂಬ (ಮಧು—ಜೀನನ್ನು, ಕರ—ಉಂಟುಮಾಡತಕ್ಕುದು)

ಮಂಡಲಾಧಿಕಾರಿ—ಒಂದು ಪ್ರಾಂತದ ಅಧಿಪತಿ

ಮಂದಗಮನೆ—ಸ್ತ್ರೀ (ಮೆಲ್ಲಮೆಲ್ಲನೆ ನಡೆಯುವವಳು)

ಮರೀಚಿ—ಬಿಸಿಲು ಕುದುರೆ (ನೀರಿನ ಭ್ರಾಂತಿಯುಂಟುಮಾಡತಕ್ಕುದು)

ಮುಕುರ—ಕನ್ನಡಿ, ದರ್ಪಣ

ಯುಗಪುರುಷ—ಮಹಾಪುರುಷ, ಅವತಾರ ಪುರುಷ

ಯಾವನ ವಂಶ—ಯದುರಾಜರಿಂದ ಆದ ಕುಲ (ಮೈಸೂರು ರಾಜರ ವಂಶ)

ಲಾಕುಳ—ಯೋಗದಂಡ

ಲೋಗರ—ಜನಗಳು

ವಾಗೆ—ಸರಸ್ವತಿ, ನುಡಿಸೆಣ್ಣು

ವಾಸ್ತುಶಿಲ್ಪ—ಕಲ್ಲಿನಿಂದ ನಿಗ್ರಹಗಳನ್ನೂ ದೇವಾಲಯಗಳನ್ನೂ ಕಡೆಯುರ

ಹಾಗೂ ಕಟ್ಟುವ ಕಲೆ

ರೂನ್ಯ—ಸುಳ್ಳು, ಅಸತ್ಯ (ಪ್ರಚನಶಾಸ್ತ್ರದಲ್ಲಿ 'ರೂನ್ಯ' ಎಂಬ ರಬ್ಬಕ್ಕೆ 'ಶಿವ' ಎಂಬ ಅರ್ಥವುಂಟು.)

ಪಡ್ಯರ್ಥ—ಕಾಣು, ಕ್ರೋಧ, ಲಾಭ, ಮೋಹ, ಮಧ, ಮಾತ್ಸರ್ಯ ಎಂಬ

ಆರು ಬಗೆಯ ರತ್ನಗಳು

ಪಟಿಸದಿ—ಆರು ಕಾಲುಳ್ಳುದು ಭೃಂಗ, ಅಥವಾ ಕನ್ನಡ ಛಂದಸ್ಸಿನ ಭೇದ

ಸಜ್ಜೆರಿಯ—ಸರ್ವೇಶ್ವರ (ಸುಬ್ಬ—ಎರೆಯ)

ಸುರಮುನಿ—ದೇವಲೋಕದ ಋಷಿ (ನಾರದಾದಿಗಳಂತೆ)

ಸಲಿದೊರೆ—ಸವಾನ

ನಿಡಿಲ ಮರಿಗಳು—ರೂರರು, ಧೀರರು

ಸುನರ್ಣ ವರ್ಯಂಕ—ಚಿನ್ನದ ಮಂಚ

ಸುಕೃತರು—ಪುಣ್ಯಶಾಲಿಗಳು

ನಿಡಂಬನೆ—ತಿರಸ್ಕಾರ

ಭಾಸುನಿಭ—ಸೂಕ್ಷ್ಮನಿಗೆ ಸಮಾನನಾವನನು

ಭೈಮಿ—ದನಯಂತಿ (ಭೀಮರಾಜನ ಮಗಳು)

ಮುನಿ—ಭೂಮಿ, ನೆಲ

ಬಿಚ್ಚಿಸ—ಕೀರ್ತಿ (ಬಿಳಿಯ ಬಣ್ಣವು ಕೀರ್ತಿಯ ಗ

ಸವಿಗಾರರು—ರಸಿಕರು, ಸಹೃದಯರು

ಸಗ್ಗ—ಸ್ವರ್ಗ, ದೇವಲೋಕ

ಸಂಜಿನಿ—ಬಲ್ಲಿಗೆ ಕಟ್ಟುವ ದಾರ, ಅಥವಾ ಹೆಗ್ಗ

ಸಾಧನೆ—ಬುದ್ಧಿಶ್ಲೇಷ ಬುದ್ಧಿಮದ ಸಪ್ತ

ಹೆರೆ—ಸಿಂಹ, ವಿಷ್ಣು, ಕುದುರೆ, ಕಪ್ಪೆ ಇತ್ಯಾದಿ

ಹರಿಗೀತೆ—ಕೃಷ್ಣಗೀತೆ, ಭಗವದ್ಗೀತೆ

ಒಪ್ಪೋಲೆ

—:★:—

ಪುಟ.	ಪಂಕ್ತಿ.	ತಪ್ಪು.	ಒಪ್ಪು.
೩	೧೬	ಮತ್ತೊಂದು	ಮತ್ತೆಂದು
೬	೧೦	ಭಿತ್ತಿಚಿತ್ರ	ಭಿತ್ತಿಚಿತ್ರ
೯	೧೩	ಸರಸ್ವತಿ	ಸುಸರಸ್ವತಿ
೯	೧೪	ಮಂಗಳಲಾಂಗಿ	ಮಂಗಳಾಂಗಿ
೧೩	೬	ಭಾರದಿಂದ	ಭಾವದಿಂದ
೧೪	೨	ಮರುಗುತ	ಮರುಗುತ
೨೪	೧೬	ಈ ಎನ್ನ	ಎನ್ನ
೨೫	೯	ಆಯುಮು	ಆಯುಮ್
೩೧	೧೭	ನೋಡ	ನೋಡು
೩೫	೨೦	ಬೆಸವಂದ	ಬೆಸವಂದ
೩೮	೧೨	ವನು	ಯನು
೪೦	೧೩	ವಸುವಿನ	ವಸ್ತುವಿನ
೬೦	೧೮	ಪೊರೆದೆ	ಪೊರೆದೆ ನೀಂ
೬೪	೨೨	ಸುವುಧುರ	ಸುವುಮುಧುರ
೬೭	೨೪	ಭುವಿ	ಬುವಿ
೭೮	೧೬	ಮಾಣುಮಾರೀ	ಮಾಣುಮಾರೀ
೮೯	೧೦	ನಸವಕಾರಂ	ನಸರವತಾರಂ
೮೯	೧೨	ದೈವಾಂಭೂತ	ದೈವಾಂಭೂತ

ಪ್ರ. ೫. ೪) ಈ ಸಾರಾಂಶವು ಸುಮಾರು ೧೦ ಸಂ.,
ಬೆಂಗಳೂರು.